



देश ने घरेलू
स्रोतों से 1,20,000
करोड़ के सैन्य
उपकरण खरीदे :
रक्षामंत्री राजनाथ
सिंह - 12



वाणिज्य एवं उद्योग
मंत्री पीयूष गोयल
ने कहा- भारत और
अमेरिका व्यापारिक
समझौते पर वार्ता
जारी- 12



अपनों पर
बम गिराता
है पाकिस्तान
नरसंहार-बलात्कार
भी उसे मंजूए
- 13



स्मृति मंथाना
आईसीसी
एकदिवसीय
बल्लेबाजी रैंकिंग
में शीर्ष पर
बरकरार- 14

आज का मौसम

31.0°
अधिकतम तापमान

22.0°
व्यूनतम तापमान

सूर्योदय
06.04

सूर्यास्त
05.47

कार्तिक कृष्ण पक्ष द्वितीया 02:22 उपरांत तृतीया विक्रम संवत 2082

विश्व बैंक ने चालू वित्त वर्ष में भारत की वृद्धि अनुमान 6.5 प्रतिशत किया

नई दिल्ली, एजेंसी

विश्व बैंक ने मंगलवार को चालू वित्त वर्ष के लिए भारत के वृद्धि अनुमान को बढ़ाकर 6.5 प्रतिशत कर दिया। पूर्व में इसके 6.3% रहने की संभावना जताई गई थी। साथ ही अनुमान भी जताया कि उपभोग वृद्धि में लगातार मजबूती के बल पर भारत सबसे तेजी से बढ़ती प्रमुख अर्थव्यवस्था बना रहेगा।

विश्व बैंक ने हालांकि आगाह किया कि अमेरिका के भारतीय निर्यात पर लगाए गए 50 प्रतिशत शुल्क का आने वाले वर्ष में देश पर प्रभाव पड़ेगा। इसने 2026-27 के लिए जीडीपी वृद्धि अनुमान को 6.5 प्रतिशत से

● 2026-27 के लिए जीडीपी वृद्धि अनुमान को 6.5 प्रतिशत से घटाकर 6.3 प्रतिशत किया



घटाकर 6.3 प्रतिशत कर दिया। विश्व बैंक के दक्षिण एशिया विकास सूचना (अक्टूबर 2025) में कहा गया, उपभोग वृद्धि में लगातार मजबूती के बल पर भारत के दुनिया की सबसे तेजी से बढ़ती प्रमुख अर्थव्यवस्था बने

रहने की उम्मीद है। इसके मुताबिक घरेलू परिस्थितियां, विशेष रूप से कृषि उत्पादन और ग्रामीण वेतन वृद्धि, अपेक्षा से बेहतर रही हैं। माल एवं सेवा कर (जीएसटी) सुधारों से आर्थिक गतिविधियों को बढ़ावा मिलने की उम्मीद है। रिपोर्ट में कहा गया, वित्त वर्ष 2026-27 के लिए पूर्वानुमान घटा दिया गया है।

भारत से अमेरिका को निर्यात किए जाने वाले लगभग तीन-चौथाई माल पर 50 प्रतिशत शुल्क लगाने के चलते ऐसा किया गया। दक्षिण एशिया में वृद्धि दर 2024-25 के 6.6 प्रतिशत से घटकर 2025-26 में 5.8 प्रतिशत रह सकती है।

● 2001 में 7 अक्टूबर को बने थे गुजरात के सीएम, कहा- बीते 11 वर्षों में ऐतिहासिक परिवर्तन हुए

● प्रधानमंत्री ने पोस्ट किया- लोगों के जीवन में सुधार और राष्ट्र की प्रगति में योगदान का प्रयास किया

नई दिल्ली, एजेंसी

प्रधानमंत्री नरेंद्र मोदी ने मंगलवार को सरकार के मुखिया के रूप में अपने 25वें वर्ष की शुरुआत करते हुए कहा कि लोगों के जीवन में सुधार लाना और इस महान राष्ट्र की प्रगति में योगदान देना उनका निरंतर प्रयास रहा है। मोदी ने एक्स पर सिलसिलेवार पोस्ट कर कहा कि उन्होंने 7 अक्टूबर 2001 को



पहली बार गुजरात के मुख्यमंत्री के रूप में शपथ ली थी। उन्होंने उन बदलावों पर जोर दिया जो पहले उनके गृह राज्य में और फिर उनके कार्यकाल में पूरे देश में आए। उन्होंने कहा, अपने साथी भारतीयों के

एक सम्पूर्ण दैनिक अखबार

बुधवार, 8 अक्टूबर 2025, वर्ष 4, अंक 48, पृष्ठ 14

मोदी का सरकारी मुखिया के रूप में 25वां वर्ष शुरू, साझा की यादें

2013-14 में एक कमजोर कड़ी के रूप में देखा जाता था भारत
मोदी ने कहा कि जब भाजपा ने 2013 में उन्हें 2014 के लोकसभा चुनावों के लिए प्रधानमंत्री पद का उम्मीदवार चुना था, तब देश विश्वास और शासन के संकट से गुजर रहा था। तत्कालीन संग्राम सरकार भ्रष्टाचार, भाई-भतीजावाद और नीतिगत निष्क्रियता के सबसे बुरे रूप का पर्याय थी। भारत को वैश्विक व्यवस्था में एक कमजोर कड़ी के रूप में देखा जाता था। लेकिन, भारत की जनता के विवेक ने हमारे गठबंधन को भारी बहुमत दिलाया। गुजरात के मुख्यमंत्री के रूप में अपनी नियुक्ति को याद करते हुए मोदी ने कहा कि उन्होंने बहुत ही कठिन परिस्थितियों में पदभार संभाला था, क्योंकि राज्य में भीषण भूकंप आया था और लोगों की परेशानियां और भी बदतर हो गई थीं, क्योंकि वे इससे पहले एक बड़े चक्रवात, लगातार सूखे और राजनीतिक अस्थिरता से घिरे हुए थे। मोदी ने मुख्यमंत्री का पदभार ग्रहण करते समय अपनी मां द्वारा दिए गए सुझावों को बड़े प्रेम से याद किया।

है कि हम अपने लोगों के जीवन को बेहतर बनाएं तथा इस महान राष्ट्र की प्रगति में योगदान दें, जिसने हम सभी का पालन-पोषण किया है। कहा कि भारतीय किसान नवाचार कर रहे हैं और यह सुनिश्चित कर रहे हैं कि

राष्ट्र आत्मनिर्भर हो, जबकि सरकार ने व्यापक सुधार किए हैं। कहा, बीते 11 वर्षों में हम भारत के लोगों ने परिश्रम की पराकाष्ठा करते हुए निर्णायक कदम उठाते हुए देश में अनेक ऐतिहासिक परिवर्तन किए।

ब्रीफ न्यूज

आईएसएस अफसर सुरेन्द्र सिंह बने मुख्यमंत्री के सचिव
लखनऊ। उत्तर प्रदेश के 2005 बैच के आईएसएस अधिकारी सुरेन्द्र सिंह मुख्यमंत्री योगी आदित्यनाथ के सचिव बने हैं। दिल्ली के उप-राज्यपाल सचिवालय में तीन साल की प्रतिनियुक्ति पूरी करने के बाद सुरेन्द्र सिंह की वापसी हुई है। सुरेन्द्र सिंह एक तेज-तर्रार और अनुभवी अधिकारी माने जाते हैं। इससे पहले भी वह मुख्यमंत्री योगी के सचिव रह चुके हैं और शासन में अपनी अहम भूमिका निभा चुके हैं। सुरेन्द्र सिंह की जन्मस्थली मथुरा है। वह मेरठ मंडल के कमिश्नर जैसे महत्वपूर्ण पदों पर भी सफलतापूर्वक कार्य कर चुके हैं। सुरेन्द्र भुजफरनगर, कानपुर नगर, वाराणसी, बरेली, प्रतापगढ़ जैसे जिलों के जिलाधिकारी भी रह चुके हैं।

देवेगौड़ा संक्रमण के बाद अस्पताल में भर्ती

बेंगलुरु। पूर्व प्रधानमंत्री एचडी देवेगौड़ा को संक्रमण के बाद मंगलवार को अस्पताल में भर्ती कराया गया। मणिपाल अस्पताल ने एक बयान में कहा, पूर्व प्रधानमंत्री को संक्रमण के कारण ओल्ड एयरपोर्ट रोड स्थित मणिपाल अस्पताल में भर्ती कराया गया है। उनका इलाज चल रहा है और चिकित्सा विशेषज्ञों की एक टीम उनकी प्रगति पर नजर रख रही है। परिवार के सदस्यों के अनुसार, जनता दल (सेवधुरा) प्रमुख देवेगौड़ा (92) को बुखार था, जिसके बाद उन्हें अस्पताल में भर्ती कराया गया।

ऊर्जा बैठक में मनोहर लाल ने की अगुवाई

नई दिल्ली। केंद्रीय बिजली मंत्री मनोहर लाल दक्षिण अफ्रीका में ऊर्जा बदलाव पर आयोजित जी-20 मंत्री-स्तरीय बैठक में भारतीय प्रतिनिधित्व की अगुवाई कर रहे हैं। केंद्रीय बिजली मंत्री मनोहर लाल सात से 10 अक्टूबर, 2025 तक दक्षिण अफ्रीका में होने वाली जी20 मंत्री-स्तरीय बैठक में भाग लेंगे। यह चार-दिवसीय सम्मेलन मंगलवार से शुरू हो गया है। बैठक में विश्व की प्रमुख अर्थव्यवस्थाओं के ऊर्जा क्षेत्र के प्रतिनिधि वैश्विक ऊर्जा भविष्य से जुड़े अहम मुद्दों पर विचार-विमर्श करेंगे।

यूपीसीडा में प्रबंधक हेमेंद्र प्रताप सिंह बरखास्त

राज्य ब्यूरो, लखनऊ

अमृत विचार: यूपीसीडा में प्रबंधक विद्युत यांत्रिक के पद पर तैनात रहे हेमेंद्र प्रताप सिंह को सेवा से बर्खास्त कर दिया गया है। नियमों की अन्वेषी, मनमानी करना उन्हें भारी पड़ा है। मंगलवार को औद्योगिक विकास मंत्री नन्द गोपाल गुप्ता नन्दी ने हेमेंद्र की बर्खास्तगी के प्रस्ताव पर मुहर लगाई। 27 नवंबर 2020 को शासन ने ग्रेटर नोएडा औद्योगिक विकास प्राधिकरण से हेमेंद्र का यूपीसीडा में स्थानान्तरण आदेश जारी किया था। 1 दिसंबर 2020 को ग्रेटर नोएडा औद्योगिक विकास विभाग से उन्हें कार्यमुक्त भी कर दिया गया। लेकिन यूपीसीडा में तत्काल कार्यभार संभालने

● विद्युत यांत्रिक के पद पर थे तैनात मनमानी एवं कदाचार के कई आरोप

के बजाय हेमेंद्र प्रताप सिंह दिनांक 18 अप्रैल 2022 तक अनुपस्थित रहे। ऐसे में उन पर अनधिकृत रूप से अनुपस्थित रहने, चिकित्सा अवकाश के लिए निर्धारित प्रारूप में आवेदन प्रस्तुत न करने, पर्याप्त आधार एवं संतोषप्रद स्पष्टीकरण के बिना अवकाश स्वीकृत कराए बगैर सेवा से विरत रहने के आरोप लगाए गए। साथ ही उन्हें उच्चादेशों की प्रत्यक्ष अवहेलना का भी दोषी पाया गया था। आरोपों के संबंध में एसीईओ द्वारा जांच की गई। एसीईओ यूपीसीडा की जांच आख्या में भी प्रबंधक हेमेंद्र के खिलाफ लगाए गए आरोप सिद्ध पाए गए।

क्वांटम प्रौद्योगिकी के लिए तीन वैज्ञानिकों को भौतिकी में नोबेल

स्टॉकहोम। जॉन क्लार्क, माइकल एच डेवोरेट और जॉन एम मार्टिनिस को डिजिटल प्रौद्योगिकी को आगे बढ़ाने वाली क्वांटम टनलिंग पर शोध के लिए भौतिकी का नोबेल पुरस्कार दिए जाने की मंगलवार को घोषणा की गई। क्लार्क (83) ने अपना शोध कैलिफोर्निया विवि, बर्कले में किया। वहीं, मार्टिनिस ने कैलिफोर्निया विश्वविद्यालय, सांता बारबरा में तथा डेवोरेट ने येल में और कैलिफोर्निया विश्वविद्यालय, सांता बारबरा में भी अपना शोध किया। तीनों को 10 दिसंबर को पुरस्कार प्रदान किया जाएगा।

सुझाव

केंद्रीय वित्त मंत्री सीतारमण ने कहा- एआई वित्त एवं शासन के साथ रोजमर्रा की जिंदगी को भी बदल रहा

मुंबई, एजेंसी

केंद्रीय वित्त मंत्री निर्मला सीतारमण ने मंगलवार को सोशल मीडिया पर अपने भी कई डीपफेक वीडियो की मौजूदगी का उल्लेख करते हुए लोगों का विश्वास बनाए रखने के लिए सुरक्षा व्यवस्था मजबूत करने का आह्वान किया। सीतारमण ने यहां वार्षिक ग्लोबल फिनटेक फेस्ट को संबोधित करते हुए कहा कि कृत्रिम मेधा (एआई) वित्त एवं शासन के साथ रोजमर्रा की जिंदगी को भी बदल रहा है। हालांकि उन्होंने यह सुनिश्चित करने की जरूरत पर बल दिया कि प्रौद्योगिकी उन्नति मानवता की सेवा करे। वित्त मंत्री ने



उन्नत प्रौद्योगिकी के अंधेरे पहलू से भी निपटने के लिए तैयार रहने का आह्वान किया। सीतारमण ने कहा, जो उपकरण नवाचार को शक्ति प्रदान करते हैं, उन्हीं का इस्तेमाल धोखे और जालसाजी के लिए भी किया जा

सकता है। मैं इसे व्यक्तिगत नहीं बना रही हूँ, लेकिन मैं कह सकती हूँ कि मैंने अपने कई डीपफेक वीडियो को ऑनलाइन प्रसारित होते हुए देखा है। इन डीपफेक वीडियो का इस्तेमाल नागरिकों को गुमराह करने और तथ्यों

को तोड़-मरोड़ कर पेश करने के लिए किया गया है। उन्होंने कहा कि ये वीडियो इस बात की याद दिलाते हैं कि हमें ऐसे लोगों के खिलाफ अपनी सुरक्षा व्यवस्था को तत्परता से बढ़ाने की कितनी जरूरत है। डीपफेक वीडियो

में एआई एवं मशीन लर्निंग तकनीकों के इस्तेमाल से किसी व्यक्ति के चेहरे, आवाज या हाव-भाव को किसी अन्य व्यक्ति या परिस्थिति में नकली रूप से जोड़ा जाता है। आम लोग अक्सर इसे असली वीडियो समझ लेते हैं।

सफाई कर्मियों के साथ अप्रिय घटना पर 40 लाख मुआवजा देगी सरकार : योगी

मुख्यमंत्री ने वाल्मीकि जयंती पर कर्मचारियों को दी बड़ी सौगात, विपक्ष पर साधा निशाना

● कहा- अब आउटसोर्सिंग कंपनी नहीं, सरकार का कॉरपोरेशन सीधे बैंक खाते में देगा पैसा

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने सफाई कर्मियों को बड़ी सौगात दी है। उन्होंने घोषणा की कि अब सफाई कर्मियों को वेतन आउटसोर्सिंग कंपनियों के बजाय सीधे सरकार के कॉरपोरेशन से बैंक खाते में मिलेगा। स्वच्छता कर्मियों को पांच लाख रुपये का स्वास्थ्य बीमा कवर दिया जाएगा। अगर किसी कर्मचारी के साथ दुर्घटना या अप्रिय घटना होती है तो 35 से 40 लाख रुपये तक की आर्थिक सहायता बैंक के माध्यम से दी जाएगी। विपक्ष को निशाने पर लेते हुए कहा कि सपा सरकार में सफाई कर्मियों का शोषण होता था। इन्हें चार हजार रुपये की नहीं मिल पाता था। मुख्यमंत्री योगी मंगलवार को



इंदिरा गांधी प्रतिष्ठान में महर्षि वाल्मीकि जयंती पर मंगलवार को मुख्यमंत्री योगी को प्रतिमा भेंट करते एमएलसी लालजी प्रसाद निर्मल।

इंदिरा गांधी प्रतिष्ठान में बाबा साहेब डॉ. भीमराव आंबेडकर महासभा ट्रस्ट द्वारा आयोजित महर्षि वाल्मीकि प्रकट दिवस समारोह में बोल रहे थे। उन्होंने कहा कि आपकी सुरक्षा समाज की सुरक्षा है, आपका सम्मान भगवान वाल्मीकि की विरासत का सम्मान है। उन्होंने बताया कि जैसे प्रदेश के 80 हजार होमगाइड्स को बीमा कवर दिया गया है, वैसे ही अब

सफाई कर्मचारियों को भी यह लाभ मिलेगा। योगी ने कहा कि सपा ने बाबा साहेब आंबेडकर और मान्यवर काशीराम के नाम से बने कॉलेजों व विश्वविद्यालयों के नाम बदल दिए। ये लोग हर काम को वोटबैंक की नजर से देखते हैं। कहा कि सपा सरकार में सफाई कर्मियों को चार हजार रुपये तक का वेतन भी समय पर नहीं मिलता था, जबकि प्रधानमंत्री मोदी

ने सबसे पहले कहा कि मैला ढोने की कुप्राथ बंद होनी चाहिए। आज हर घर में शौचालय बना।

सफाई कर्मचारियों में वाल्मीकि समाज के लोगों को प्राथमिकता देते हुए अच्छे मानदेय की व्यवस्था हुई। हर गांव में सामुदायिक शौचालय का निर्माण हो, उसमें स्वच्छता मित्रों को मानदेय देने का कार्य नियमित रूप से देने का आदेश जारी किया गया।

हरियाणा के वरिष्ठ आईपीएस अधिकारी आवास में मृत मिले

चंडीगढ़। हरियाणा के वरिष्ठ पुलिस अधिकारी वाई पूरण कुमार मंगलवार को चंडीगढ़ स्थित अपने आवास में मृत पाए गए। शरीर पर गोली के जखम मिले हैं। पूरण कुमार (52) आईपीएस के 2001 बैच के अधिकारी थे और वह अधिकारियों के अधिकारों और वरिष्ठता तथा अन्य मुद्दों से संबंधित मामलों में अपने हस्तक्षेप के लिए जाने जाते हैं। उन्हें हाल ही में रोहतक के सुनारिया में पीटीसी के महानिरीक्षक के रूप में तैनात किया गया था। कुमार की पत्नी अमनीत आईएसएस अधिकारी हैं और हरियाणा सरकार के विदेश सहयोग विभाग की आयुक्त एवं सचिव पद पर कार्यरत हैं। वह सीएम सैनी के एक प्रतिनिधिमंडल के हिस्से के तौर पर जापान में हैं।

हटाए गए 3.66 लाख वोटों का मांगा विवरण

नई दिल्ली, एजेंसी

उच्चतम न्यायालय ने मंगलवार को निर्वाचन आयोग से कहा कि वह बिहार में एसआईआर प्रक्रिया के बाद तैयार अंतिम मतदाता सूची से बाहर किए गए 3.66 लाख मतदाताओं का विवरण उसे उपलब्ध कराए।

निर्वाचन आयोग ने न्यायालय को सूचित किया कि 30 अगस्त को मसौदा मतदाता सूची के प्रकाशित होने के बाद जोड़े गए ज्यादातर नाम नए मतदाताओं के हैं और अब तक सूची से बाहर किए गए किसी भी मतदाता ने कोई शिकायत



● बिहार की अंतिम मतदाता सूची पर कोर्ट ने मांगी जानकारी

या अपील दायर नहीं की है। न्यायमूर्ति सूर्यकांत और न्यायमूर्ति जॉयमाल्या बागची की पीठ ने यह निर्देश तब पारित किया, जब राजद, कांग्रेस और माकपा जैसे विपक्षी दलों के नेताओं सहित कुछ याचिकाकर्ताओं

ने कहा कि निर्वाचन आयोग ने अंतिम सूची से मतदाताओं को हटाए जाने को लेकर कोई नोटिस या कारण नहीं बताया है। पीठ बिहार में एसआईआर (9 अक्टूबर) तक अदालत के रिकॉर्ड पर जाए, जब वह एसआईआर प्रक्रिया को चुनौती देने वाली याचिकाओं पर आगे की सुनवाई करेगी।

नई पीढ़ी की धोखाधड़ी पर जताई चिंता

उन्होंने कहा, नई पीढ़ी की धोखाधड़ी अब फायरवॉल तोड़ने के बारे में नहीं, बल्कि विश्वास को तोड़ने के बारे में है। अपराधी आवाज की नकल करने, पहचान की नकल करने और लोगों को गुमराह करने वाले असली लगने वाले वीडियो बनाने के लिए एआई का इस्तेमाल कर रहे हैं। सीतारमण ने कहा कि वित्तीय प्रौद्योगिकी में सक्रिय नवोन्मेषकों, निवेशकों और नियामकों सहित पूरे परिवेश की इस मोर्चे पर महत्वपूर्ण भूमिका है। वित्त मंत्री ने कहा कि नवोन्मेषी होने के साथ वित्तीय प्रणालियों को लचीला, सुरक्षित और समावेशी होना चाहिए। उन्होंने समर्पित एकीकृत भूगतान इंटरफेस (यूपीआई) हैडल के जरिये निवेशकों को लक्षित करने वाले नकली वीडियो और झूठे प्रतिनिधित्व के मुद्दे को हल करने के लिए बाजार नियामक सेबी के प्रयासों की सराहना की।



न्यूज़ ब्रीफ

आईएएस अधिकारी सुरेन्द्र सिंह बने मुख्यमंत्री के सचिव

अमृत विचार, लखनऊ : उत्तर प्रदेश के 2005 बैच के आईएएस अधिकारी सुरेद्र सिंह मुख्यमंत्री योगी आदित्यनाथ के सचिव बने हैं। दिल्ली के उप-राज्यपाल सचिवालय में तीन साल की प्रतिनियुक्ति पूरी करने के बाद सुरेन्द्र सिंह की वापसी हुई है। सुरेद्र सिंह एक तेज-तर्रार और अनुभवी अधिकारी माने जाते हैं। इससे पहले भी वह मुख्यमंत्री योगी आदित्यनाथ के सचिव रह चुके हैं और शासन में अपनी अहम भूमिका निभा चुके हैं। सुरेन्द्र सिंह की जन्मस्थली मथुरा है। उनके पास मुख्यमंत्री के सचिव के रूप में कार्य करने का पूर्व अनुभव तो है ही, वह मेरठ मंडल के कमिश्नर जैसे महत्वपूर्ण पदों पर भी सफलतापूर्वक कार्य कर चुके हैं। मुजफ्फरनगर, कानपुर नगर, वाराणसी, बरेली, प्रतापगढ़ जैसे जिलों के जिलाधिकारी भी वह रह चुके हैं।

बालाजी हाईटेक कंस्ट्रक्शन कंपनी का एमडी गिरफ्तार

अमृत विचार, लखनऊ : आर्थिक अपराध अनुसंधान संगठन (ईओडब्ल्यू) की मेरठ यूनिट की टीम ने बालाजी हाईटेक कंस्ट्रक्शन कंपनी के प्रबंध निदेशक सचिन दत्ता को मंगलवार को नोएडा के सेक्टर-41 से गिरफ्तार कर लिया। उसके खिलाफ एक ही फ्लेट को दो या उससे अधिक लोगों को बेचने और बिके हुए फ्लेट पर बैंक से करोड़ों रुपये का लोन करने का आरोप है। रिपोर्ट 9 वर्ष पूर्व गाजियाबाद के विजयनगर थाने में दर्ज की गई थी। ईओडब्ल्यू मेरठ सेक्टर के अधिकारी के मुताबिक सचिन की फर्म ने फोर्स्टर हाइट्स हाउसिंग सोसाइटी क्रॉसिंग रिपब्लिक में सस्ते फ्लेट की योजना बनाई। निर्माणाधीन 180 फ्लेट में ज्यादातर दो या उससे अधिक लोगों को आवंटित कर पत्र जारी कर दिए थे। मामले में आरोपी सत्यदेव सिंह को 4 जुलाई और अभिषेक को 25 सितंबर को गिरफ्तार कर लिया गया था।

सभी जिलों के मंदिरों में हुआ रामायण पाठ

अमृत विचार, लखनऊ : महर्षि वाल्मीकि जयंती के अवसर पर मंगलवार को पर्यटन एवं संस्कृति मंत्री जयवर्धन सिंह ने राजधानी स्थित अलीगंज स्थित नया हनुमान मंदिर में महर्षि वाल्मीकि कृत रामायण के अखंड पाठ का शुभारंभ किया। जिसके बाद प्रदेश के सभी 75 जिलों में जिला प्रशासन के सहयोग से मंदिरों में अखंड रामायण पाठ की शुरुआत हुई है। तत्पश्चात मंत्री मडियांव स्थित गौतम बुद्ध विहार कॉलोनी के मलिन बस्ती पहुंचे और लोगों को वाल्मीकि सम्मान दिया।

बरेली जाने वाले आप नेताओं को हाउस अरेस्ट करना दुर्भाग्यपूर्ण

अमृत विचार, लखनऊ : बरेली पीडित परिवारों से मिलने जाने वाले आम आदमी पार्टी (आप) के 16 सदस्यीय प्रतिनिधि मंडल को बरेली नहीं गया। प्रतिनिधिमंडल का नेतृत्व करने वाले प्रदेश के सह प्रभारी दिलीप पाण्डेय ने बताया कि राज्य सरकार ने आप के कई नेताओं को सोमवार की रात में ही हाउस अरेस्ट कर लिया।। ये जानकारी मंगलवार को गोमतीनगर स्थित प्रदेश कार्यालय में दिलीप पाण्डेय ने दी, उन्होंने कहा कि बरेली में जिन परिवारों पर अन्याय, अत्याचार हुआ, मुकदमे हुए, धरों पर बुलडोजर चलाए गए ऐसे पीडित परिवारों से मिलने जाने पर सरकार द्वारा आप नेताओं को रोक दिया गया यह बेहद दुर्भाग्यपूर्ण है योगी सरकार कुछ छुपाना चाहती है। पुलिस की कार्रवाई तानाशाही का प्रतीक है, सरकार को बताना चाहते हैं कि पार्टी, सरकार की तानाशाही बर्दाश्त नहीं करेगी उम्र। के लोग एकजुट हैं और पुलिसिया तंत्र के खिलाफ खड़े हैं।

राजनीति

अखिलेश और आजम की मुलाकात से सधेगी पश्चिमी उप्र की राजनीति

राज्य ब्यूरो, लखनऊ

अमृत विचार : बरेली में बीते दिनों उपजे विवाद के बाद सपा प्रमुख अखिलेश यादव और आजम खां की 8 अक्टूबर बुधवार को होने वाली मुलाकात राजनीतिक रूप से बेहद अहम मानी जा रही है। सपा प्रमुख पूर्व निर्धारित कार्यक्रम के अनुसार बुधवार को वाया बरेली रामपुर जाएंगे। इस मुलाकात से सपा प्रमुख मुस्लिम वोट बैंक को साधने और पार्टी में पीडीए (पिछड़ा, दलित व अल्पसंख्यक) एकता का संदेश देने की कोशिश करेगे। रामपुर सपा प्रमुख गढ़ों में एक रहा है। वहां आजम खां लंबे समय से अगुवाई कर रहे थे।हाल के वर्षों में उनकी सक्रिय राजनीति से दूरी और समर्थकों की नाराजगी ने सपा में नई

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ के नेतृत्व में चल रहे मिशन शक्ति 5.0 के तहत प्रदेश की महिला पुलिस कर्मियों ने सड़क पर सुरक्षित माहौल देने के लिए राज्यव्यापी विशेष अभियान चलाया।

22 सितंबर से 1 अक्टूबर तक चले इस अभियान में महिला पुलिसकर्मियों ने 8.50 लाख से अधिक वाहनों की जांच की। इसमें 9,488 वाहनों से काली फिल्म हटवाई। स्टंटबाजी करने पर 770 मुकदमे एफआईआर दर्ज कर 263 स्टंटबाजों को गिरफ्तार किया गया। 1.93 लाख से अधिक वाहनों का चालान करने अलावा

- **मिशन शक्ति 5.0 के तहत चलाए गए विशेष अभियान में 8.5 लाख वाहनों की हुई जांच**
- **स्टंटबाजी पर दर्ज की गई 770 एफआईआर, 263 स्टंटबाजों को गिरफ्तार भी किया गया**

3,654 वाहन सीज भी किए गए। 251 एफआईआर दर्ज कर 450 लोगों को गिरफ्तार भी किया गया अभियान की नोडल अधिकारी एडीजी पंचजा चौहान ने बताया कि 71,473 स्थानों पर 24,457 पुलिस अधिकारियों व कर्मचारियों ने जांच की। इस दौरान 2,817 हूटर और 1,087 बतियां हटाई गईं। 18,215 वाहनों का चालान किया गया। 14,504 वाहनों पर जातिसूचक या शासकीय

शब्दों के दुरुपयोग पर कार्रवाई हुई। महिलाओं की सुरक्षा को प्राथमिकता देते हुए पुलिस विभाग ने प्रदेशभर में 57,265 स्थानों पर पैदल गश्त (फुट पैट्रोलिंग) की। अपर पुलिस महानिदेशक से लेकर थाना प्रभारियों तक ने किया निरीक्षण। 7,44,482 व्यक्तियों की चेकिंग की गई। पीआरवी टीमों ने 52,039 स्थानों पर पैट्रोलिंग की।

एडीजी ने कहा कि यह अभियान महिलाओं को सुरक्षित महसूस कराने की दिशा में योगी सरकार की जीरो टॉलरेंस नीति का परिणाम है। ट्रैफिक अनुशासन और सार्वजनिक सुरक्षा सुनिश्चित करने में यह पहल मील का पथर साबित हो रही है।



लखनऊ के हजरतगंज में बिना हेलमेट दोपहिया वाहन चलाते युवक को समझाती महिला पुलिसकर्मी। (फाइल फोटो)

ईओडब्ल्यू ने अवध फर्टिलाइजर के अधिकारी को किया गिरफ्तार

अमृत विचार, लखनऊ : ईओडब्ल्यू के मेरठ यूनिट की टीम ने 19 वर्ष से फरार अवध फर्टिलाइजर मिहिरपुरवा बहराइच के अधिकारी को गबन के मामले में गिरफ्तार किया है। उस पर केंद्र सरकार से मिले अनुदान में हेराफेरी का आरोप है।

ईओडब्ल्यू के अधिकारी के मुताबिक अवध फर्टिलाइजर लि. मिहिरपुरवा बहराइच द्वारा रॉक फास्फेट के खरीद व सिंगल सुपर फास्फेट की बिक्री दर्शाकर फर्जी दस्तावेज तैयार किया। इस फर्जी दस्तावेज के जरिये केंद्र सरकार द्वारा दिए गए 71,85,600 रुपये के अनुदान को हड़प लिया। इस मामले में बहराइच के मोतीपुर थाने में 2006 में रिपोर्ट दर्ज की गई। जिसकी जांच शासन ने ईओडब्ल्यू को सौंपी। जांच में अवध फर्टिलाइजर मिहिरपुरवा के निदेशक समेत 13 आरोपी इस फर्जीवाड़े में शामिल पाए गए। इनमें से दो की पहले गिरफ्तारी की जा चुकी है। उनके खिलाफ आरोप पत्र भी कोर्ट में पेश किया जा चुका है। वहीं आरोपी राजकुमार मित्तल की तलाश की जा रही थी। राजकुमार मित्तल गाजियाबाद के नेहरूनगर का रहने वाला है। वह गिरफ्तारी से बचने के लिए लगातार फरार चल रहा था। करीब 19 वर्ष बाद आरोपी राजकुमार मित्तल को ग्रेटर नोएडा वेस्ट सेक्टर मंगलवार को किया गया। आरोपी को कोर्ट में पेश किया गया। जहां से जेल भेज दिया गया है।

कांशीराम के सम्मान में संगोष्ठी करना सपा का छलावा

राज्य ब्यूरो, लखनऊ

अमृत विचार : बसपा प्रमुख मायावती ने सपा

और कांग्रेस पर करारा हमला बोला है। उन्होंने सोशल मीडिया एक्स पर कहा कि ये पार्टियां बाबासाहेब डॉ. भीमराव आंबेडकर और बीएसपी संस्थापक कांशीराम के मिशन को कमजोर करने की साजिशों में हमेशा शामिल रही हैं। उन्होंने सपा प्रमुख अखिलेश यादव द्वारा कांशीराम के परिनिर्वाण दिवस पर संगोष्ठी आयोजित करने की घोषणा को "घोर छलावा" और "मुंह में राम, बाल में छुरी" वाली नीति बताया।

बसपा प्रमुख ने मंगलवार को एक्स पर पोस्ट में कहा कि कांशीराम के जीवनकाल में सपा ने लगातार बीएसपी के आंदोलन को कमजोर

करने का प्रयास किया। साथ ही आरोप लगाया कि बीएसपी सरकार द्वारा 2008 में बनाए गए "कांशीराम नगर" जिले का नाम सपा सरकार ने जातिवादी मानसिकता के तहत बदल दिया। इतना ही नहीं, उनके नाम पर स्थापित कई संस्थानों के नाम सपा सरकार ने बदल दिए थे। मायावती ने यह भी कहा कि कांशीराम के निधन पर उप्र. में सपा सरकार और केंद्र में कांग्रेस सरकार ने एक दिन का भी राजकीय या राष्ट्रीय शोक घोषित नहीं किया, जिससे उनका दलित विरोधी चेहरा उजागर होता है। उन्होंने जनता से आह्वान किया कि ऐसी दलित-विरोधी और जातिवादी सोच रखने वाली पार्टियों से सावधान रहें। बीएसपी ही एकमात्र पार्टी है जो बाबा साहेब और कांशीराम के मिशन को ईमानदारी से आगे बढ़ा रही है।



कांग्रेस सरकार ने एक दिन का भी राजकीय या राष्ट्रीय शोक घोषित नहीं किया, जिससे उनका दलित विरोधी चेहरा उजागर होता है। उन्होंने जनता से आह्वान किया कि ऐसी दलित-विरोधी और जातिवादी सोच रखने वाली पार्टियों से सावधान रहें। बीएसपी ही एकमात्र पार्टी है जो बाबा साहेब और कांशीराम के मिशन को ईमानदारी से आगे बढ़ा रही है।

योगी सरकार में पुलिस प्रणाली बेहतर

- **अमृत विचार, लखनऊ:** प्रसिद्ध विधि विशेषज्ञ प्रो. डॉ. उपमा गौतम ने यूपी में अपराध नियंत्रण के मोर्चे पर ऐतिहासिक सुधार को लेकर जारी एनसीआरबी की ताजा रिपोर्ट पर योगी सरकार की प्रशंसा की है। उन्होंने कहा कि आंकड़ों से साफ झलकता है कि अपराध की रिपोर्टिंग में वृद्धि हुई है, जो दरअसल नागरिकों के बढ़े हुए विश्वास को दर्शाता है। अब लोग पुलिस और न्याय प्रणाली से डरने के बजाय उस पर भरोसा कर रहे हैं। डॉ. उपमा गौतम गुरु गोबिंद सिंह इंद्रप्रस्थ विश्वविद्यालय में क्रिमिनल लॉ की जानी-मानी प्रोफेसर हैं। उन्होंने बताया कि नए भारतीय न्याय संहिता और भारतीय न्याय सुरक्षा संहिता के लागू होने से रिपोर्टिंग और जांच प्रक्रिया पहले की तुलना में काफी सरल और पारदर्शी हुई है। अब लोगों को टोलने या 'शु' किया जाने की स्थिति नहीं है। राज्य एजेंसियां हर शिकायत को गंभीरता से ले रही हैं, जिससे नागरिकों में न्याय के प्रति भरोसा बढ़ा है। उन्होंने कहा कि स्मार्ट पुलिसिंग, तकनीकी निगरानी, महिला सुरक्षा के लिए संघालित मिशन शक्ति और अपराधियों पर सख्त कार्रवाई जैसे प्रयासों ने मिलकर प्रदेश को एक सुरक्षित राज्य के रूप में स्थापित किया है।

सिलेबस तक सीमित न रहें बाहर की पुस्तकें भी पढ़ें

राज्य ब्यूरो, लखनऊ

अमृत विचार : राज्यपाल एवं राज्य विश्वविद्यालयों की कुलाधिपति आनंदीबेन पटेल की अध्यक्षता में मंगलवार को महाराजा सुहेलदेव विश्वविद्यालय, आजमगढ़ का दूसरा दीक्षांत समारोह संपन्न हुआ। इस अवसर पर राज्यपाल ने 60,857 विद्यार्थियों को उपाधियां और 68 पदक प्रदान किए, जिनमें से 51 पदक छात्राओं को एवं 17 पदक छात्रों को प्राप्त हुए।

दीक्षांत समारोह में राज्यपाल ने विद्यार्थियों से कहा कि वे केवल सिलेबस तक सीमित न रहें, बल्कि उससे बाहर की पुस्तकें भी पढ़ें। उन्होंने यह भी कहा कि रोजगार ही जीवन का एकमात्र लक्ष्य नहीं होना चाहिए। राष्ट्र सेवा, समाज उत्थान और मानवता की भलाई ही शिक्षा का सर्वोच्च उद्देश्य होना चाहिए। टेक्नोलॉजी आने से रोजगार के स्वरूप में परिवर्तन हुआ है, अतः युवाओं को आत्मनिर्भर बनने की दिशा में कार्य करना चाहिए और नए-नए कोशल सीखने का प्रयास करना चाहिए।

इस अवसर पर कुलाधिपति ने विश्वविद्यालय द्वारा गोद लिए गए ग्रामों में आयोजित विभिन्न प्रतियोगिताओं में विजयी विद्यार्थियों को पुरस्कार प्रदान किए। उन्होंने विश्वविद्यालय एवं महाविद्यालयों के प्राध्यापकों द्वारा लिखित पुस्तकों का विमोचन किया। इस मौके पर उच्च शिक्षा राज्यमंत्री रजनी तिवारी, मुख्य अतिथि स्वामी चिदानंद सरस्वती (अध्यक्ष, परमार्थ

- **राज्यपाल आनंदीबेन पटेल ने विद्यार्थियों को संबोधित करते हुए दी सलाह**
- **महाराजा सुहेलदेव विवि आजमगढ़ के दीक्षांत समारोह में कुलाधिपति ने दी उपाधियां व पदक**

महिला हिंसा पर राजभवन संवेदनशील

- राज्यपाल ने समाज में बेटियों के साथ हो रही प्रताड़ना और पारिवारिक हिंसा के प्रकरणों पर जितना ध्यान करते हुए कहा कि इस विषय पर राजभवन स्वयं कार्य कर रहा है, समाज के सभी वर्गों को इस दिशा में संवेदनशीलता के साथ कार्य करने की आवश्यकता है। उन्होंने विश्वविद्यालयों को निर्देश दिया कि वे चरित्र निर्माण, महिला सम्मान और सामाजिक संवेदनशीलता पर विशेष कार्यक्रम आयोजित करें।

अर्जित शिक्षा का समाज के हित में हो उपयोग : योगेन्द्र

- उच्च शिक्षा मंत्री योगेन्द्र उपाध्याय ने अपने उद्घोषन में कहा कि जो शिक्षा हमने अर्जित की है, उसका समाज के हित में उपयोग कैसे हो, यह हम सभी को सोचना चाहिए। उन्होंने कहा कि शिक्षा ऐसी होनी चाहिए जो राष्ट्र के प्रति कर्तव्य का बोध कराए, और उस शिक्षा पर प्रश्न उठाना चाहिए जो हाथों में पथर उठाना सिखाते हैं।

निकेतन, ऋषिकेश), विश्वविद्यालय के कुलपति प्रो. संजीव कुमार, विश्वविद्यालय की कार्यपरिषद एवं विद्यापरिषद के सदस्यगण, सभी संकायाध्यक्ष, आमंत्रित अतिथि और अन्य सम्मानित महानुभावगण उपस्थित रहे।

उत्तर प्रदेश में पार्टी को पुनर्जीवित करने में जुटी कांग्रेस

- **अमृत विचार, लखनऊ :** उत्तर प्रदेश में कांग्रेस खुद को पुनर्जीवित करने में जुटी है। पार्टी की जमीनी मुद्दों को लेकर संसर्ष की रणनीति तैयार है, जिसे शीघ्र अमलीजामा पहनाया जाएगा। इस कवायद के तहत पार्टी नेता गांव-गांव तक फीजिकल और डिजिटल माध्यम से आंदोलन छेड़ेगे। इस बीच कांग्रेस की ओर से जातियों एवं समुदायों के साथ बैठकों का दौर शुरु हो गया है। कांग्रेस सूत्रों के मुताबिक, शिक्षक एवं स्नातक निर्वाचन क्षेत्रों में एमएलसी चुनाव लड़ने, स्थानीय निकाय चुनावों मंथ प्रत्याशी उतारने और दिसंबर के अंत तक जमीनी स्तर पर लाखों पदाधिकारियों की नियुक्ति करने की भी योजना है। दरअसल, कांग्रेस 2027 के विधानसभा चुनावों को लेकर अभी से कमर कस रही है। जमीनी स्तर पर भाजपा को चुनौती देने वाले संभावित नेताओं की पहचान करने की कोशिश जा रही है।



महर्षि वाल्मीकि की प्रतिमा पर माल्यार्पण करते सपा प्रदेश अध्यक्ष श्यामलाल पाल।

सपा कार्यालय में मनाई गई महर्षि वाल्मीकि जयंती

अमृत विचार, लखनऊ: स्थित महर्षि वाल्मीकि की प्रतिमा पर समाजवादी पार्टी मुख्यालय में भी श्रध्दा लाल पाल ने माल्यार्पण मंगलवार को महर्षि वाल्मीकि की जयंती मनाई गई। प्रदेश अध्यक्ष श्याम लाल पाल ने पार्टी प्रमुख अखिलेश यादव की ओर से महर्षि वाल्मीकि के चित्र पर माल्यार्पण कर नमन किया। इसके बाद लालबाग स्थित नूरमंजिल समीप

रिश्तत महर्षि वाल्मीकि की प्रतिमा पर माल्यार्पण कर श्रद्धासुमन अर्पित किए। सांसद आरके चौधरी ने परिवर्तन चौक स्थित वाल्मीकि की प्रतिमा पर माल्यार्पण कर श्रद्धासुमन अर्पित किया। मुख्य प्रवक्ता राजेन्द्र चौधरी ने बताया कि सभी जिलों में सपा कार्यालयों में वाल्मीकि जयंती मनाई गई।

आज बरेली होते हुए रामपुर जाएंगे समाजवादी पार्टी के राष्ट्रीय अध्यक्ष



चुनौतियां पैदा कर दी हैं। दूसरी ओर बरेली में 26 सितंबर को मुस्लिम समाज के प्रदर्शन पर पुलिस के लाठी चार्ज से सपा की छवि को नुकसान पहुंच रहा है। हालांकि, सपा का प्रतिनिधिमंडल बरेली जाने वाला था, लेकिन पुलिस ने उसके नेताओं को हाऊस अरेस्ट लिया था।

ऐसे में अखिलेश का ये दौरा न केवल व्यक्तिगत संबंधों को मजबूत करने का प्रयास, बल्कि संगठनात्मक मजबूती का हिस्सा भी माना जा रहा है। राजनीतिक विशेषज्ञों का कहना है कि अखिलेश और आजम की मुलाकात के दौरान पार्टी की रणनीति, भविष्य में

आजम की सक्रियता और 2027 के विधानसभा चुनावों पर चर्चा हो सकती है। साथ ही, मुस्लिम समाज में विश्वास मजबूत करने की रूपरेखा भी तैयार की जाएगी। यह मुलाकात सपा के लिए इसलिए भी महत्वपूर्ण है, क्योंकि आजम का प्रभाव पश्चिमी उप्र. के कई इलाकों में अब भी कायम है। इसके अलावा सपा के भीतर पुराने कार्यकर्ताओं को सक्रिय करने और भाजपा के बढ़ते प्रभाव को चुनौती देने की दिशा में एक बड़ा कदम है। रामपुर में आजम की मौजूदगी और सपा के प्रति उनका विश्वास पार्टी के लिए विशेष महत्व है। दूसरी तरफ अखिलेश के दौरे को लेकर सपा कार्यकर्ताओं में जोश और उम्मीद दोनों दिखाई दे रहे हैं कि यह मुलाकात पार्टी में नई ऊर्जा का संचार करेगी।

अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएचएचए, मेडिकलसे व आधुमान कार्ड मान्य

117/क्यू/702,

शारदा नगर, कानपुर

9889538233 , 7880306999

न्यूज ब्रीफ

अफसरों के साथ समिति करेगी बैठक
कन्नौज। उत्तर प्रदेश विधान परिषद की यादिका समिति के लोग आज यानि बुधवार को कलेक्ट्रेट के गांधी सभागार में औरैया और कन्नौज जनपद के अधिकारियों के साथ बैठक करेगे। समिति के समापति अशोक अग्रवाल की अध्यक्षता में होने वाली बैठक लेकर अधिकारियों ने तैयारियां कर ली हैं। सीडीओ राम कृपाल चौधरी ने एक्सईएन पीडब्ल्यूडी प्रांतीय खंड, निर्माण खंड, निर्माण खंड एक और डीपीआरओ को पत्र भेजकर समय से शामिल होने की बात कही है। बताया गया है कि समिति एक दिन पहले ही जनपद में आ गई है।

मिशन शक्ति फेज के तहत किया जागरूक
तिर्वा, कन्नौज। प्रदेश में चल रहे मिशन शक्ति फेज फाइव अभियान के तहत के क्षेत्र के ग्राम सौसरी में प्रभारी मिशन शक्ति इंस्पेक्टर राजजीत सिंह के नेतृत्व में खुली चौपाल लगाई गई। इसमें प्रदेश सरकार द्वारा महिला सशक्तिकरण एवं उनकी सुरक्षा को लेकर चलाई जा रही योजना के संबंध में जानकारी दी गई है। इस दौरान उप निरीक्षक सुरेश सिंह, महिला हेड काउंसेल उर्मिला, होमगाई सुष्मा तथा ग्राम प्रधान मौजूद रहे।

दंपति से मारपीट और धमकी की रिपोर्ट
छिबरामऊ, कन्नौज। बहलपुर गांव में 4 अक्टूबर की शाम दंपति के साथ दबंगों ने मारपीट करते हुए तमने के बल पर जान से मारने की धमकी दी।। पीड़ित की शिकायत पर पुलिस ने आरोपियों के खिलाफ रिपोर्ट दर्ज कर छानबीन शुरू कर दी है। सोनू के अनुसार अजय शाक्य, मोनू शुक्ला और दो अन्य अज्ञात लोग नशे में उसके घर पर आए और गालियां दी। विरोध करने पर मारपीट शुरू कर दी है। घर में घुसकर पत्नी सुशीला को भी बाल पकड़कर जमीन पर गिराया और गंभीर चोट पहुंचाई। गांव वालों के शोर मचाने पर दबंग तमंचा लहराते हुए जान से मारने की धमकी देकर फरार हो गए। दंपति की तहरीर पर पुलिस ने आरोपियों के खिलाफ रिपोर्ट दर्ज कर छानबीन शुरू कर दी है।

पुत्र के जन्मदिन पर 51 पौधे रोपे
छिबरामऊ। पूर्व जिला पंचायत सदस्य हरेंद्र कुमार यादव ने अपने बेटे कृष्ण के जन्मदिन पर चतुर्गिर चौधरीवीर भान सिंह, शिक्षा सदन इंटर कॉलेज और बी.आर. शिक्षा सदन डिग्री कॉलेज ने 51 पौधे रोपे। इस नेक पहल में एडवोकेट सुमित कुमार यादव, पवनेश यादव, कृष्ण प्रताप, दुधुत कुमार यादव, अंजली, पारुल सहित कई लोग शामिल हुए। कृष्ण फाउंडेशन की प्रबंधक रंजू सिंह लकी ने भी लोगों से पर्यावरण के प्रति जागरूकता फैलाने और पौधरोपण को बढ़ावा देने का आह्वान किया।

आयोजन

कान्यकुब्ज पत्रकार समिति व कान्यकुब्ज साथी संस्था के तत्वावधान में आयोजन

शरद पूर्णिमा पर मां गंगा की दिव्य आरती और भजन संध्या

कार्यालय संवाददाता कन्नौज

अमृत विचार। कान्यकुब्ज पत्रकार समिति व कान्यकुब्ज साथी संस्था के तत्वावधान में वरिष्ठ पत्रकार मनोज शुक्ल की प्रथम पुण्य तिथि पर गंगा के मेहंदीघाट पर दिव्य गंगा आरती का आयोजन किया गया। सोमवार देर शाम हुए कार्यक्रम में बनारस से आई टीम ने मनमोहक गंगा आरती की।

छिबरामऊ की विधायक अर्चना पांडेय, तिर्वा विधायक कैलाश राजपूत, जिला पंचायत अध्यक्ष प्रिया शाक्य, भाजपा जिलाध्यक्ष वीर सिंह भदौरिया, कांग्रेस प्रदेश सचिव विजय मिश्रा, प्रदेश के वरिष्ठ कांग्रेसी नेता शरद मिश्रा, छिबरामऊ चेयरमैन मनोज दुबे, तिर्वा चेयरमैन प्रतिनिधि सौरभ गुप्ता आदि ने मां गंगा की आरती की।

संवाददाता मानीमऊ, कन्नौज

अमृत विचार। शरद पूर्णिमा व वाल्मीकि जयंती के मौके पर गंगा के मेहंदीघाट पर हजारों की संख्या में श्रद्धालुओं ने पहुंचकर पतितपवनी में डुबकी लगाई। इसके बाद दान पूजा आदि कर पुण्य कमाया।

मंगलवार को जिले भर में शरद पूर्णिमा का पर्व भक्तिभाव से मनाया गया। कई स्थानों पर वाल्मीकि जयंती के उपलक्ष्य में आयोजन हुए जबकि शोभायात्राएं भी निकाली गईं। इसके साथ ही रावण दहन भी किया गया। त्योहार के अवसर पर सुबह से ही गंगा के मेहंदीघाट पर आस्थावानों की भीड़ उमड़ने लगी। इसके बाद दिन भर गंगा स्नान के साथ ही पूजा और दान का क्रम जारी रहा। शहर समेत जिले के अलावा आसपास के जिलों से भी श्रद्धालु पुण्य की डुबकी लगाने गंगा तट पर पहुंचे। गंगा स्नान

शरद पूर्णिमा पर मेहंदीघाट पर गंगा स्नान करते श्रद्धालु।

को देखते हुए प्रशासन की तरफ से सुरक्षा के पुख्ता इंतजाम किए गए थे।

बताते चलें कि ऐसी मान्यता है कि भगवान श्रीकृष्ण ने शरद

पूर्णिमा की रात में रासलीला की थी। शरद पूर्णिमा की रात चंद्रमा सोलह कलाओं से परिपूर्ण होता है। यह भी कहा जाता है कि देवी लक्ष्मी शरद पूर्णिमा की रात पृथ्वी

लोक पर भ्रमण के लिए आती हैं। अतः शरद पूर्णिमा पर भक्ति भाव से मां लक्ष्मी की पूजा की जाती है। मान्यता यह भी है कि शरद पूर्णिमा की रात आकाश से अमृत वर्षा होती

● **वाल्मीकि जयंती के मौके पर गंगा के मेहंदीघाट पर उमड़ी भक्तों की भीड़**

है। इसलिए देश में खीर बनाकर खुले आकाश तले रखने की परंपरा है। कहते हैं कि रात भर रखने से बरसने वाला अमृत इसमें घुल जाता है। सुबह के समय मां लक्ष्मी का पूजन करने व खीर का भोग लगाने से वे प्रसन्न होती हैं। इसी मान्यता के चलते लोगों ने खीर बनाकर शरद पूर्णिमा के चांद के प्रकाश में रखी। इसके साथ ही शहर कन्नौज में रावण दहन भी इसी दिन किया गया। यह परंपरा भी वर्षों से चली आ रही है। कहा जाता है कि दशहरे के दिन रावण की नाभि में तीर मारा था लेकिन उसने प्राण शरद पूर्णिमा के दिन त्यागे थे। इसलिए शहर की दोनों रामलीलाओं का समापन इसी दिन रावण दहन के साथ होता है।

ऑनलाइन भुगतान के तरीके समझेंगे पंचायत सहायक

कार्यालय संवाददाता, कन्नौज

अमृत विचार। जिले के गुगरापुर, सौरिख व हसेरन ब्लॉक क्षेत्रों के पंचायत सहायकों का चार दिवसीय प्रशिक्षण शुरू हो गया है। इस दौरान उनको ऑनलाइन भुगतान करने की बारीकियां भी समझाई जाएंगी। पहले चरण की ट्रेनिंग 10 अक्टूबर तक चलेगी।

शहर के जीटी रोड किनारे स्थित एक निजी होटल में पंचायती राज विभाग से भेजे गए मास्टर ट्रेनर विपिन कुमार व अरविंद श्रीवास्तव ने बताया कि पंचायत सहायकों की तैनाती गांव के सचिवालय में रहती है। वहां से आय, जाति व निवास प्रमाण पत्र के भी आवेदन होते हैं और दिए भी जाते हैं। इसके अलावा ऑनलाइन टिकट, ग्राम पंचायत की विकास योजनाएं लोगों को कैसे

● **गुगरापुर, सौरिख व हसेरन ब्लॉक क्षेत्र के पंचायत सहायकों का चार दिवसीय प्रशिक्षण शुरू**

लाभ पहुंचा सकती हैं इसके बारे में बताया।

मास्टर ट्रेनरों ने कहा कि जो भी बातें प्रशिक्षण में बताई जा रही हैं वह सभी सचिवालय में पंचायत सहायकों के काम आने वाले हैं इसलिए ध्यान से ट्रेनिंग ले डीपीआरओ राजेंद्र प्रकाश ने बताया कि 07 नवंबर तक प्रशिक्षण चलेगा। हर रोज समय सुबह साढ़े 9 से शाम 05 बजे तक का है। डीपीएम शलभ त्रिपाठी ने बताया कि इंफैन्लड संस्था के जरिए एकाउंटेंट कम डाटा इंट्री ऑपरेटर को उप निदेशक पंचायत कानपुर प्रवीणा चौधरी के निर्देश पर 04-04 दिवसीय प्रशिक्षण दिया जा रहा है।

शोभायात्राओं की धूम, हवन-पूजन

वाल्मीकि जयंती पर कन्नौज, गुरसहायगंज व तालग्राम में हुए आयोजन

संवाददाता कन्नौज/गुरसहायगंज/ तालग्राम

अमृत विचार। महर्षि वाल्मीकि जयंती पर जिले भर में शोभायात्राओं की धूम रही। समाज के लोगों ने महर्षि को याद कर हवन पूजन किया और खुशी मनाई। कन्नौज शहर के अलावा गुरसहायगंज, तालग्राम समेत कई स्थानों पर झांकियों के साथ शोभायात्राएं निकाली गईं।

मंगलवार को कन्नौज में मकरंदनगर से निकली शोभायात्रा में करीब दर्जन भर झांकियां शामिल रहीं। इनमें संविधान रचयिता अंबेडकर का चित्र, राधा कृष्ण, महर्षि वाल्मीकि की मूर्तियों के अलावा जीवंत झांकियां भी रहीं। देर शाम शुरू हुई यात्रा जीटी रोड होते हुए आगे बढ़ी। नगर भ्रमण के दौरान स्वागत में पुष्पवर्षा की गई।

गुरसहायगंज में रेलवे रोड से महर्षि वाल्मीकि सेना (अटल) की ओर से विशाल शोभायात्रा का आयोजन किया गया। पालिकाध्यक्ष प्रतिनिधि मयंक गुप्ता ने आरती वंदना कर व फीता काटकर

महर्षि वाल्मीकि की प्रतिमा को फूलमाला पहनाते तालग्राम नगर पंचायत चेयरमैन मोहसिन उर्फ जानू।

शोभायात्रा के दौरान महर्षि वाल्मीकि को तिलक करते आलोक दीक्षित 'कन्हैया'।

तक भ्रमण कराकर समापन किया गया। शोभायात्रा का समाज के लोगों सहित जनप्रतिनिधियों, समाजसेवियों व स्थानीय लोगों ने पुष्पवर्षा कर और फूलमालाओं से भव्य स्वागत किया। इस दौरान अशोक वाल्मीकि, शिवा वाल्मीकि, मुकेश वाल्मीकि, राहुल वाल्मीकि, रामनरेश, अनिल कुमार, अशोक कुमार, सरबन, राकेश, अजीत कुमार, मनोज कुमार, आशीष, राजेश, अहिवरन सहित समिति के पदाधिकारी व कार्यकर्ता मौजूद रहे।

नगर पंचायत तालग्राम में चेयरमैन मोहसिन खान ने वाल्मीकि मंदिर में दीप प्रज्वलित कर व फूलमाला पहनाई।

सभासद पंकज ठाकुर के द्वारा हवन पूजन का आयोजन किया गया। इस दौरान सभासद वहार, अरशद, वरिष्ठ लिपिक दीपक सविता, अनुज कुमार, नरेंद्र सिंह, हिमांशु त्रिपाठी, गोकरन, रोहित, रवि शर्मा, सर्वेश कुमार, संतराम वीरेंद्र कुमार, सुभाष चंद्र, अनमोल कुमार, हरिश्चंद्र आदि रहे।

तिर्वा में निकली शोभा यात्रा पर लोगों ने की पुष्प वर्षा

संवाददाता तिर्वा, कन्नौज

अमृत विचार। रामायण के रचयिता महर्षि वाल्मीकि की जयंती पर इंद्रा नगर ऋषि आश्रम से विशाल शोभायात्रा निकाली गई। इसका शुभारंभ पूर्व चेयरमैन विनोद कुमार गुप्ता ने पूजा अर्चना कर किया।

शोभा यात्रा में विभिन्न स्वरूपों की झांकियां सुशोभित थीं। यात्रा बैड बाजा की धुन पर रामलीला मैदान, पुराना धर्मशाला रोड होते हुए गांधी चौक पहुंची। यहां पर नगर पंचायत अध्यक्ष के प्रतिनिधि सौरभ गुप्ता ने वाल्मीकि समाज के लोगों को पुष्प माला पहनाकर सम्मानित किया। तत्पश्चात शोभायात्रा क्रांति चौराहा, पंडित दीनदयाल उपाध्याय तिराहा होते हुए माता अन्नपूर्णा मंदिर परिसर में बने भगवान

तिर्वा में महर्षि वाल्मीकि की मूर्ति की आरती करते विधायक कैलाश राजपूत।

वाल्मीकि के मंदिर पर पूजा में के साथ संपन्न हुई। शोभा यात्रा का कस्बे के नागरिकों द्वारा पुष्प वर्षा कर अभिनंदन किया गया। इस अवसर पर मुकेशानंद, रामावतार मनवासिया, उदन वाल्मीकि, चंदर, कुलदीप, राजू, शेरू, मुन्नु, रवि, मूलचंद, विशाल, बाबूराम, राजेश ,रामलखन सहित सभी वाल्मीकि परिवार के लोग मौजूद रहे।

कार्यालय संवाददाता कन्नौज

अमृत विचार। शासन के निर्देश के क्रम में वाल्मीकि जयंती पर जिले भर में स्थित वाल्मीकि मंदिरों में हवन पूजन के साथ कार्यक्रमों का आयोजन हुआ।

नगर के काजीटोला स्थित वाल्मीकि मंदिर में आयोजित मुख्य कार्यक्रम में जिलाधिकारी आशुतोष अग्निहोत्री ने प्रतिभाग किया। उन्होंने महर्षि वाल्मीकि के चित्र पर पुष्प अर्पित कर उन्हें नमन कर विधि विधान के साथ हवन किया। उन्होंने कहा कि महर्षि वाल्मीकि न केवल रामायण के रचयिता थे, बल्कि उन्होंने समानता, न्याय और ज्ञान के संदेश से समाज को दिशा दी। आज भी उनके विचार सामाजिक समरसता और सद्भाव की प्रेरणा देते हैं।

वाल्मीकि मंदिर में हवन करते जिलाधिकारी।

● **काजीटोला स्थित वाल्मीकि मंदिर में डीएम ने की शिरकत**

कार्यक्रम में विद्यार्थियों व सामाजिक संस्थाओं ने भक्ति गीत, कविताएं और नाट्य प्रस्तुतियां दीं। जनप्रतिनिधियों एवं समाजसेवियों

ने महर्षि की शिक्षाओं पर प्रकाश डाला।

सभी विकास खंडों एवं नगर निकायों में भी श्रद्धा व उत्साह के साथ भजन-कीर्तन, शोभा यात्राएं और प्रसाद वितरण कार्यक्रम आयोजित हुए।

24.99 लाख सेसिंथेटिक बास्केटबॉल कोर्ट बनेगा

कार्यालय संवाददाता कन्नौज

अमृत विचार। समाज कल्याण राज्य मंत्री (स्वतंत्र प्रभार) असीम अरुण ने कन्नौज के युवाओं के खेल भविष्य को मजबूत बनाने के लिए महत्वपूर्ण पहल की है। उन्होंने रामलीला ग्राउंड में बास्केटबॉल सिंथेटिक कोर्ट के निर्माण के लिए विधायक निधि से 24.99 लाख रुपये की धनराशि स्वीकृत कर दी है।

राज्य मंत्री ने मुख्य विकास अधिकारी राम कृपाल चौधरी को पत्र लिखकर परियोजना को प्राथमिकता के आधार पर समय से और गुणवत्तापूर्ण ढंग से पूरा कराने का निर्देश दिये है। इस काम के लिए यूपी सिडको को कार्यदायी संस्था के रूप में नामित किया गया है। शहर की जनता की मांग पर मंत्री ने जिला मुख्यालय को यह

● **युवाओं को मिलेगी सुविधा, असीम ने विधायक निधि से धनराशि की स्वीकृत**

खेल संस्कृति को मिलेगी नई दिशा

कन्नौज। मंत्री ने कहा कि इस नए खेल परिसर के निर्माण से युवाओं को आधुनिक खेल सुविधाएं मिलेंगी। इससे बास्केटबॉल समेत विभिन्न खेलों को बढ़ावा मिलेगा। यह परियोजना कन्नौज में खेल संस्कृति को नई दिशा देने का काम करेगी साथ ही युवा प्रतिभाओं के विकास में महत्वपूर्ण भूमिका निभाएगी।

सौगात दी है। शहर के ग्वाल मैदान स्थित रामलीला मैदान में सिंथेटिक बास्केटबॉल कोर्ट का निर्माण हो जाने के बाद शहर की प्रतिभाओं को बास्केटबॉल के खेल में आगे बढ़ने का मौका मिलेगा।

New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

पंकज ऑटो मोबाइल्स

हमारे यहाँ Ace, Magic Maximo, Bolero, Scorpio, Pick-up, Tata Megha, Super Ace का स्पेयर पार्ट मिलते है। Maruti, Hyundai, Honda, Renault, Skoda, Nissan, Toyota, Ford, Chevrolet इन सभी कम्पनियों की गाडी का Suspension & Disc Pad & Break Rotor एवं स्पेयर पार्ट मिलते है।

15-C, 2nd Floor, Gulati Motor Market Gadarian Purwa, Kanpur Whatsapp No. 8874837218

न्यूज़ ब्रीफ

ज्ञान व भक्ति से मिलता मोक्ष

जलालाबाद, कन्नौज। श्री ग्रामेश्वर महादेव मंदिर में चल रही श्री राम कथा के तृतीय दिवस पर कथा व्यास ने राम जन्म व नारद मोह का प्रसंग सुनाया। मंगलवार को ग्राम मिरगावां स्थित ग्रामेश्वर महादेव मंदिर में चल रही श्री राम कथा के तीसरे दिन कथा व्यास कनक पांडे ने राम जन्म व नारद मोह का प्रसंग सुनाया। बताया कि त्रिकालदर्शी नारद मुनि प्रभु की माया से प्रभावित होकर मोह में फंसे तो वातावरण गंभीर हो गया। प्रसंग हमें बताता है कि ज्ञान व भक्ति दोनों के संतुलन से ही मोक्ष का मार्ग प्रशस्त होता है। वही राम जन्म होते ही पूरा मंदिर परिसर जय श्री राम के उद्घोषों से गुंजायमान हो उठा। श्रद्धालु मौनिका तिवारी ने कथावाचिका का पाण्डी व माला पहनाकर स्वागत किया।

शराब पीने से भाइयों की हालत बिगड़ी

कन्नौज। गोल कुआँ के निकट अत्यधिक शराब के सेवन से दो भाइयों की हालत बिगड़ गई। गंभीर हालत में दोनों को जिला अस्पताल में भर्ती कराया गया। सदर कोतवाली के मोहल्ला नसरानपुर निवासी योगेंद्र कुमार (27) व शिवानी कुमार (17) पुत्रगण राजेंद्र कुमार ने सोमवार की देर रात तक गोल कुआँ के निकट शराब पी। इससे दोनों की हालत खराब हो गई और बेहोश होकर गिर गये। किसी ने जानकारी 108 एंबुलेस को दी। रात 10 बजे के करीब पहुंची एंबुलेंस से दोनों को जिला अस्पताल लेजाया गया। डाक्टर ने जांच करने करने के बाद पाया कि दोनों भाइयों के शरीर में अल्कोहल की मात्रा अधिक हो जाने से हालत खराब हुई है। पूरी रात चले उपचार के बाद दोनों की हालत में सुधार आया। सुबह होने पर अस्पताल से छुटी करदी गई।

पंचर की दुकान तोड़ कर हजारों की चोरी

गुरसहायगंज। चोरो ने टायर पंचर की दुकान तोड़कर हजारों रुपये का सामान चोर कर लिया। छह अक्टूबर की देर रात चोरो ने ग्राम खिवरानपुरवा निवासी जितेंद्र कुमार पुत्र राजाराम की सोलंकी ढाबा के निकट टायर पंचर की दुकान तोड़कर रखी नगदी सहित कंप्रेसर मशीन, बोल्ट खोलने की मशीन आदि सामान चोरी कर लिया। सुबह दुकान पहुंचे जितेंद्र कुमार ने देखा कि उसकी दुकान की तख्ती टूटी और उसमें रखा सामान गायब है। तो उसके होश उड़ गए। पीड़ित ने कोतवाली पुलिस को प्रार्थना पत्र देकर कार्रवाई की मांग की है।

फिर आने का वादा कर गये न्यायमूर्ति

संवाददाता फरूखाबाद

अमृत विचार। मेजर एसडी सिंह विश्वविद्यालय में आयोजित पुस्तक विमोचन एवं लोकार्पण समारोह में मुख्य अतिथि के रूप में पधारे इलाहाबाद उच्च न्यायालय के न्यायमूर्ति शेखर कुमार यादव कुलाधिपति डॉ. अनार सिंह से फिर आने का वादा कर गए।

विश्वविद्यालय के सभागार में आयोजित कार्यक्रम में अपने स्वागत से अभिभूत न्यायमूर्ति श्री यादव ने कहा कि पहले मैं प्राइवेट शिक्षण संस्थानों को ज्यादा तवज्जो नहीं देता था, परन्तु यहां आने के बाद में मेरी राय बदली और मैंने यह महसूस किया कि प्राइवेट संस्थान भी शिक्षा के क्षेत्र में बहुत कुछ अच्छा कर सकते हैं। यहां

खुलासा

बारूद से नहीं मीथेन गैस से हुआ था कोचिंग में विस्फोट

संवाददाता फरूखाबाद

अमृत विचार। थाना कादरीगेट क्षेत्र स्थित एक कोचिंग सेंटर में हुए धमाके के मामले में फॉरेंसिक साइंस लैबोरेटरी (एफएसएल) की रिपोर्ट में बारूद या किसी विस्फोटक पदार्थ के मिलने की पुष्टि नहीं हुई है। रिपोर्ट में यह स्पष्ट किया गया है कि धमाका सेफ्टी टैंक में वेंटिलेशन की कमी और मीथेन गैस के जमाव के कारण हुआ था।

अपर पुलिस अधीक्षक डॉ. संजय कुमार सिंह ने बताया कि एफएसएल की जांच रिपोर्ट के अनुसार यह कोई बारूदी विस्फोट नहीं था, बल्कि गैस प्रेशर से हुआ हादसा था। उन्होंने कहा कि जांच के दौरान एटीएस और फोरेंसिक टीमों ने घटनास्थल से नमूने एकत्र किए थे। रिपोर्ट नेगेटिव आने के

अमृत विचार

दो लाख की सुपारी देकर कराई युवक की हत्या, साजिशकर्ता समेत 3 दबोचे

आरोपी से गला घोटने में प्रयोग की गई रस्सी व कार बरामद

कार्यालय संवाददाता कन्नौज

अमृत विचार। थाना तालग्राम क्षेत्र में हत्या कर फेंके गए युवक के शव के मामले का तालग्राम पुलिस, एसओजी व सर्विलांस की संयुक्त टीम ने खुलासा किया है। बताया गया कि युवक की हत्या दो लाख रुपये की सुपारी देकर कराई गई थी। पुलिस ने साजिशकर्ता को तीन साथियों के साथ गिरफ्तार किया है।

05अक्टूबर को सुमित राठौर (32) पुत्र रामगोपाल निवासी मोहल्ला पकरिया टोला बालायपुल थाना कन्नौज का शव थाना तालग्राम क्षेत्र में लखनऊ एक्सप्रेस-वे 179 किमी. के पास सर्विस रोड की झाड़ियों में मिला था। आरोपी को गिरफ्तार कर एसपी विनोद कुमार ने पुलिस कार्यालय में प्रेस को जानकारी दी कि सुमित की हत्या 02 लाख रुपये की सुपारी देकर कराई गई। इसमें साजिश रचने वाले



मामले को खुलासा करते एसपी विनोद कुमार, हत्यारोपियों के साथ मौजूद पुलिस टीम।

शातिर मनीष गुप्ता पुत्र रजनीश गुप्ता निवासी कचहरी टोला थाना जनपद कन्नौज के अलावा मुहीन पुत्र सफरूद्दीन, याकूब पुत्र इशहार, एक बाल अपचारी निवासीगण हाजीगंज खुर्द थाना व जनपद कन्नौज शामिल थे। पुलिस ने 07 अक्टूबर को एक्सप्रेस-वे पुलिया ग्राम गोवा थाना तालग्राम के 181 किमी. के पास से सभी को गिरफ्तार कर लिया।

आरोपियों के कब्जे से घटना में प्रयुक्त स्विफ्ट कार, गला घोटने में प्रयुक्त रस्सी एवं तमंचा बरामद किया गया।

आरोपी को गिरफ्तार करने वाली टीम: शशिकान्त कनौजिया थानाध्यक्ष तालग्राम, दरोगा दिनेश कुमार, दरोगा ध्यानेन्द्र प्रताप सिंह, सर्विलांस टीम के निरीक्षक त्रदीप सिंह, एसओजी प्रभारी देवेश कुमार की टीम को सफलता मिली



स्वच्छकारों को प्रशस्ति पत्र देकर सम्मानित करते विधायक कैलाश राजभूत।

विधायक ने स्वच्छता कर्मियों को प्रदान किए प्रशस्ति पत्र

संवाददाता तिवां, कन्नौज

अमृत विचार। प्रधानमंत्री नरेंद्र मोदी के जन्मदिन के उपलक्ष्य में 17 सितंबर से दो अक्तूबर तक चलाए गए स्वच्छता सेवा पखवारा चलाया गया। अभियान के तहत अच्छा कार्य करने वाले नगर पंचायत कर्मियों को समारोहपूर्वक सम्मानित किया गया। मंगलवार को नगर पंचायत कार्यालय में कार्यक्रम का आयोजन हुआ। इसमें विधायक कैलाश राजभूत ने नगर पंचायत को साफ सुथरा रखने में अपनी महत्वपूर्ण

भूमिका निभाने वाले स्वच्छ कारो एवं नगर पंचायत को प्रशस्ति पत्र देकर सम्मानित किया। इस अवसर पर विधायक ने कहा कि मुख्यमंत्री ने महर्षि वाल्मीकि की जयंती पर सार्वजनिक अवकाश घोषित किया है। यह बहुत गौरव की बात है हमारी सरकार स्वच्छ कारों के स्वास्थ्य के लिए समय-समय पर उनका परीक्षण कराएगी। इस अवसर पर नगर पंचायत अध्यक्ष प्रतिनिधि सौरभ गुप्ता, ई ओ बल्क् कुमार सहित सभी नगर पंचायत कर्मी मौजूद रहे।

कार्यालय संवाददाता कन्नौज

अमृत विचार। पुलिस लाइन में नारी सुरक्षा, सम्मान और स्वावलंबन के लिए संचालित मिशन शक्ति फेज 5.0 अभियान के तहत 'रन फार इंपावरमेंट' का आयोजन किया गया। जिलाधिकारी व पुलिस अधीक्षक ने हरी झंडी दिखाकर शुभारंभ किया। बाद में विजेताओं को पुरस्कृत किया।

पुलिस लाइन में मंगलवार को 'रन फार इंपावरमेंट' के तहत दौड़ की शुरुआत जिलाधिकारी आशुतोष मोहन अग्निहोत्री एवं पुलिस अधीक्षक विनोद कुमार ने हरी झंडी दिखाकर की। दौड़ पुलिस लाइन से प्रारम्भ होकर पेट्रोल पम्प से होकर पुनः पुलिस लाइन में समाप्त हुई। दौड़ का मुख्य उद्देश्य महिलाओं की सुरक्षा, सम्मान एवं सशक्तिकरण के प्रति जागरूकता फैलाना रहा। दौड़ में जनपद के

गांजा बेचने में बाधक बना तो ले ली जान

■ कन्नौज। एसपी ने बताया कि मनीष गांजा बेचने का कार्य करता है। सुमित ने उसे कई बार पुलिस से पकड़वा दिया। इसके परेशान होकर उसने अपने लेबर मुहीन को 02 लाख रुपये की सुपारी हत्या के लिए दी। मुहीन ने अपने 02 साथियों को तैयार किया 04 अक्टूबर को मुहीन ने सुमित को आगरा चलने को तैयार कर लिया। मुहीन अपने साथी याकूब व बाल अपचारी के साथ सुमित को आगरा घुमाने की बोलचाल में गये। रास्ते में उसे गांजा पिलाया। इसके बाद साथियों के साथ मिलकर सुमित का गला रस्सी से घोट कर हत्या कर दी। साक्ष्य मिटाने के लिए लाश को एक्सप्रेस वे कि किनारे फेंक दिया। मनीष खुद को बचाने के लिए दिल्ली चला गया।

नारी सुरक्षा, सम्मान, स्वावलंबन के लियेरनफार इंपावरमेंट का आयोजन



विजेता छात्राओं व महिला पुलिस प्रशस्तिपत्र के साथ व मौजूद डीएम, एसपी।

विभिन्न विद्यालयों की 200 से अधिक छात्राओं एवं पुलिसकर्मियों ने प्रतिभाग कर महिला सुरक्षा का संदेश दिया। प्रतिभागियों ने "नारी सुरक्षा-नारी सम्मान, बेटी बचाओ-बेटी पढ़ाओ, महिला सशक्तिकरण ही राष्ट्र सशक्तिकरण" जैसे प्रेरक नारे भी लगाए। इस अवसर पर पुलिस अधीक्षक ने कहा कि कन्नौज पुलिस सदैव महिलाओं की सुरक्षा और सहयोग के लिए प्रतिबद्ध है।

उनके श्री राम शाश्वत लोकनायक हैं। वे मर्यादा पुरुषोत्तम हैं। विग्रह वान धर्म हैं उनका जीवन धर्म और अध्यात्म के सिद्धांतों का व्यवहारिक उदाहरण है। आज के दौर में श्री राम के शौर्य एवं लौह संकल्प की जरूरत है। गीतकार पवन बाथम ने कहा कि आज सारी धरती पर आसुरी शक्तियां, अराजकता, हिंसा और उन्माद का वातावरण बनाए हुए

संवाददाता कायमगंज

अमृत विचार। राष्ट्रीय प्रगतिशील फोरम द्वारा विश्व कवि महर्षि वाल्मीकि की जयंती पर आयोजित संगोष्ठी में प्रोफेसर रामबाबू मिश्र रत्नेश ने कहा कि महर्षि वाल्मीकि की रामायण विश्व साहित्य के इतिहास में प्रथम महाकाव्य है।

उनके श्री राम शाश्वत लोकनायक हैं। वे मर्यादा पुरुषोत्तम हैं। विग्रह वान धर्म हैं उनका जीवन धर्म और अध्यात्म के सिद्धांतों का व्यवहारिक उदाहरण है। आज के दौर में श्री राम के शौर्य एवं लौह संकल्प की जरूरत है। गीतकार पवन बाथम ने कहा कि आज सारी धरती पर आसुरी शक्तियां, अराजकता, हिंसा और उन्माद का वातावरण बनाए हुए

विस्फोट के बाद चेता प्रशासन

फरूखाबाद। जिला विद्यालय निरीक्षक नरेंद्र पाल सिंह ने जिलेभर के सभी नोडल अधिकारियों एवं राजकीय माध्यमिक विद्यालयों के प्रधानाचार्यों को निर्देश जारी करते हुए कहा है कि अपने-अपने क्षेत्राधीन संचालित हो रहे सभी कोचिंग सेंटरों का निरीक्षण किया जाए।

निरीक्षण के दौरान यदि कोई कोचिंग सेंटर बिना पंजीकरण अथवा रजिस्ट्रेशन के संचालित पाया जाता है तो उसे तत्काल बंद कराया जाए निर्देश में यह भी कहा गया है कि सभी नोडल अधिकारी इस कार्य में लापरवाही न बरतें और अपने क्षेत्र की पूरी रिपोर्ट निर्धारित समय में प्रस्तुत करें। जिला विद्यालय निरीक्षक नरेंद्र पाल सिंह ने कहा कि बिना पंजीकरण के संचालित कोचिंग संस्थान न केवल नियमों का उल्लंघन करते हैं बल्कि विद्यार्थियों के भविष्य से भी खिलवाड़ करते हैं।

कानपुर, बुधवार 8 अक्टूबर 2025

कन्नौज-फरूखाबाद



साइकिल यात्रा के साथ नारेबाजी करते सपा नेता।

अमृत विचार

साइकिल यात्रा का नगर आगमन पर भव्य स्वागत

संवाददाता गुरसहायगंज

अमृत विचार। समाजवादी साइकिल संदेश यात्रा लखनऊ से चलकर नगर पहुंची तो नगर अध्यक्ष के नेतृत्व में कार्यकर्ताओं ने फूलमाला पहनाकर भव्य स्वागत किया।

मंगलवार को पूर्व मुख्यमंत्री मुलायम सिंह यादव की पुण्य स्मृति में लखनऊ से चलकर सैफई जा रही साइकिल यात्रा के नगर आगमन पर सपा नेता राज सिंह उर्फ छोटे ठाकुर व नगर अध्यक्ष मुकीम खान के नेतृत्व में तिवां रोड पर जोरदार स्वागत किया गया। नेतृत्व कर रहे सौरभ यादव व सत्येंद्र यादव सहित

25 लोगों की टीम को फूलमालाएं पहनाई गईं।

कार्यालय में सभी को जलपान कराया गया। इसके बाद नगर अध्यक्ष ने साइकिल यात्रा के साथ नगर के तिवां रोड, चौराहा, जीटी रोड, तिराहा आदि जगहों पर साइकिल चलाकर गुरसहायगंज से छिबरामऊ के लिए रवाना किया। इस दौरान रणधीर ठाकुर, सलीम खान, रामसेवक बाथम, राजकुमार प्रजापति, अजीम सिद्दीकी, अरुण शर्मा, शादाब खान, सहीम खान, विकास गुप्ता, सलिम खान, रमेश सविता, रामनिवास सविता, प्रिंस खान आदि लोग मौजूद रहे।

खेत पर हुए विवाद में गोली मार कर किया घायल

कार्यालय संवाददाता कन्नौज

अमृत विचार। खेत की मेंड़ पर पोल लगाने के लिये गड्ढा खोदने के दौरान गाली गलौज के बाद मारपीट हो गई। इसी बीच एक युवक ने लाइसेंसी बंदूक से फायर कर दिया। गोली लगने से युवक घायल हो गया। पुलिस ने उसे जिला अस्पताल में भर्ती कराया। पुलिस ने तीन लोगों के खिलाफ दर्ज की है।

सदर कोतवाली क्षेत्र के गांव कटरी फिरोजपुर पटियान निवासी राकेश पुत्र शिव चरन ने सदर कोतवाली में दर्ज कराई रिपोर्ट में कहा कि 06 अक्टूबर को वह खेत की फसल को मवेशियों से बचाने के लिये पोल लगा रहा था। इसी बीच गांव के ही निवासी सदराम पुत्र नन्हकू, पुत्र मोहित व बीरेंद्र मोहल्ला थाना की नीलम रानी तृतीय स्थान पर रहीं। इस मौके पर बड़ी संख्या में लोग मौजूद रहे।

फंदे से लटका मिला

युवक का शव

कन्नौज। ठठिया थाना क्षेत्र के गांव मोहबबतपुर में नीम के पेड़ से युवक का शव लटका मिला। सूचना पर पहुंची पुलिस ने शव को उतार कर पोस्टमार्टम के लिये भेजा।

ठठिया थाना क्षेत्र मुहबबतपुर गांव निवासी निहाल (22) पुत्र जावेद सोमवार की शाम घर से निकला था। देर रात तक घर न पहुंचने पर परिजन उसकी खोज कर रहे थे पर कोई पता नहीं चला था। मंगलवार की सुबह लोगों ने नीम के पेड़ पुर उसका शव फंदे से लटका देखा निहाल सोमवार को घर से गायब हो गया था। जानकारी पर परिजनों में कोहराम मच गया। परिजनों ने बताया कि निहाल कुछ समय से पारिवारिक कारण से परेशान था। उसकी शादी करीब डेढ़ वर्ष पहले फरूखाबाद जनपद की मुस्कान से हुई थी। 12 दिन पहले ही एक बेटे को उसने जन्म दिया। घटना की जानकारी पर ठठिया थाना पुलिस मौके पर पहुंची और शव को पोस्टमार्टम के लिये भेजा। थाने के प्रभारी निरीक्षक जेपी शर्मा का कहना है कि मामले में मृतक का पोस्टमार्टम कराया गया है जो रिपोर्ट आयेगी उसी के अनुसार कार्रवाई की जायेगी।

● घायल को जिला अस्पताल में कराया गया भर्ती ● तीन लोगों के खिलाफ दर्ज कराई गई रिपोर्ट

लगाने से मवेशी उसके खेत में अधिक नुकसान करेंगे। वह पोल न लगाये। पोल लगाना बंद न करने पर उक्त लोग गाली गलौज व मारपीट करने लगे। शोर सुनकर उसकी पत्नी सुनीता भी आ गई। तो उसको भी पीटा। इसी बीच सदराम ने खेत पर बनी कोठरी से लाइसेंसी बंदूक निकाल कर लाये और जान से मारने की नियत से गोली चला दी जो उसके भाई को लगी। इससे वह घायल हो गया। उक्त लोग जाते समय कहा कि यदि कानूनी कार्रवाई की तो जाने से मारदेंगे। मामले में पुलिस ने तीन लोगों के खिलाफ रिपोर्ट दर्ज कर जांच शुरू की है।

महर्षि वाल्मीकि की जयंती धूमधाम से मनाई



विचार गोष्ठी में बोलते प्रोफेसर रामबाबू मिश्र रत्नेश।

अमृत विचार

हैं और जिम्मेदार विश्व शक्तियां असहाय होकर इसे देख रही हैं। ऐसे में मानवता को निश्चिंर हीन धरती करने का संकल्प लेने वाले वाल्मीकि के राम की जरूरत है। प्रोफेसर कुलदीप आर्य ने कहा कि बाल्मीकि की रामायण मिथक

नहीं है बल्कि पूरे ज़ेता युग का सच्चा इतिहास है। पूर्व प्रधानाचार्य अहिंवरन सिंह गौर ने अपने विचार व्यक्त करते हुए कहा कि महर्षि वाल्मीकि ने जिस राम कथा का शुभारंभ करके धर्म और संस्कृति का गौरव गान किया उस कथा को

श्री रामलीला के मंच पर भव्य कवि सम्मेलन

संवाददाता फरूखाबाद

अमृत विचार। ऐतिहासिक श्री रामलीला मंडल एवं प्रमुख साहित्यिक संस्था अभिव्यंजना के संयुक्त तत्वावधान में सरस्वती भवन के विशाल प्रांगण में श्रीराम काव्योत्सव का भव्य आयोजन राष्ट्रीय कवि डॉक्टर शिव ओम अंबर की अध्यक्षता में हुआ।

उन्होंने कहा कि कवियों को प्रश्रय देकर महात्मा तुलसीदास की परंपरा को जीवंत बनाए रखें। डॉ शिवओम अम्बर ने पवित्रयां पढ़ी "जिना राम के आदर्शों का चरमोत्कर्ष कहाँ है,बिना राम के इस भारतवर्ष में भारतवर्ष कहाँ है"। वृजकिशोर सिंह किशोर ने रचना पढ़ी, अगर मां तुम नहीं होती तो ये जीवन नहीं होता,ये किलकारी मधुर मुस्कान ये वचनपन नहीं होता। उत्कर्ष अग्निहोत्री ने मुक्तक पढ़ा,

रिशतों में पड़ती नहीं यूँही व्यर्थ दार,कुछ तुम जिम्मेदार हो कुछ हम जिम्मेदार। वैभव सोमवंशी सुभग ने रचना पढ़ी, राम हमारी सुबह हमारी शाम है राम रात दिन राम ही आठों याम है। महेश पाल सिंह उपकारी ने पढ़ा एक बार कहने से राम का प्रतीक बनता,दो बार कहने से होता प्रणाम है,तीन बार कहने से दया ओह हया आती, कहे अधिक बार बनता मंत्र राम नाम है। श्रोताओं ने इस पहल की सराहना की और भविष्य में इस प्रकार का आयोजन प्रतिवर्ष कराने की अपील की। इस अवसर नलिन श्रीवास्तव, डा.कृष्णकांत अक्षर, राजेश हजेला, कवि एवं पत्रकार उपकार मणि उपकार, उदीयमान प्रतिभा कु.वैशाली, स्मृति अग्निहोत्री, राम गौरव पांडेय, निमिष टंडन आदि कवियों ने काव्य पाठ किया।

फरूखाबाद। भाजपा जिला मुख्यालय पर सांसद मुकेश राजभूत ने आत्मनिर्भर भारत बनाने के संकल्प के साथ स्वदेशी अपनाने की अपील की। आत्मनिर्भर भारत के संकल्प को पूरा करने के लिए सांसद ने नौजवानों सहित सभी से स्वदेशी सामान खासकर लोकल सामान खरीद कर मेहनती लोगों की मदद करने की अपील की। उन्होंने कहा कि कोई भी हुनर सीख कर दूसरे को सिखाकर आत्मनिर्भर बनाने का प्रयास होना चाहिए। काम का सम्मान करने का आवाहन करते हुए कहा कि कोई भी काम छोटा बड़ा नहीं होता है। जिला अध्यक्ष फतेहचंद वर्मा ने घर-घर स्वदेशी के नारे को साकार करने की अपील करते हुए कहा कि भाजपा ने पूरे प्रदेश में स्वदेशी सामान खरीदने का बृ्थ लेवल तक अभियान चलाया है।

न्यूज़ ब्रीफ

सड़क हादसे में हलवाई की मौत

जसवंतनगर । बीती रात राष्ट्रीय राजमार्ग पर हुए सड़क हादसे में एक हलवाई की मौत हो गई। मृतक की पहचान गुलाब बाड़ी निवासी संतोष सिंह चौहान 52 के रूप में हुई है। संतोष सिंह सोमवार की रात घर लौटने के लिए राष्ट्रीय राजमार्ग स्थित सतनाम होटल के पास वाहन का इंतजार कर रहा था। तभी किसी वाहन ने उसे टक्कर मार दी। हादसे के बाद चालक वाहन लेकर फरार हो गया। सूचना मिलने पर पुलिस मौके पर पहुंची और घायल को जिला अस्पताल भिजवाया, जहां डॉक्टरों ने उसे मृत घोषित कर दिया।

ग्राम पंचायत अधिकारी संघ की बैठक 12 को

इटावा । उ. प्र. ग्राम पंचायत अधिकारी संघ के जिलाध्यक्ष प्रशांत कुमार पोरवाल ने जनपद में नियुक्त सभी ग्राम पंचायत अधिकारियों को सूचित किया है कि उ.प्र. ग्राम पंचायत अधिकारी संघ शाखा इटावा की कार्यकारिणी का कार्यकाल समाप्त हो जाने के कारण नवीन कार्यकारिणी के गठन हेतु 12 अक्टूबर दिन रविवार को पूर्वाह्न 11 बजे कृष्णा उत्सव रविवार में ग्राम पंचायत अधिकारी संघ की बैठक आहूत की गई है, जिसमें सभी ग्राम पंचायत अधिकारियों को आना है।

अभिभावक गोष्ठी 11 को

इकदिल। आदर्श प्राथमिक विद्यालय मुहल्ला कायस्थान इकदिल में अभिभावक गोष्ठी का आयोजन 11 अक्टूबर दिन शनिवार को प्रातः 8 बजे से किया जाएगा। उक्त जानकारी देते हुए आदर्श प्राथमिक विद्यालय इकदिल के प्रधानाचार्य डॉ. सुशील सम्राट ने सभी अभिभावक बच्चों से गोष्ठी में निर्धारित समय पर अनिवार्य रूप से उपस्थित होने का अनुरोध किया है।

जबरन गली को बंद करने का प्रयास

बकेवर । थाना क्षेत्र के ग्राम सिंगौली में दबंगों द्वारा गली में जबरन दरवाजा रखकर मार्ग को अवरुद्ध करने का प्रयास किया जा रहा है। पीड़ित वृद्ध महिला ने उपजिलाधिकारी भरथना को शिकायती पत्र देकर मामले की जांच करवाये जाने की मांग की है। ग्राम प्रधान कमला देवी पत्नी लालाराम व अतर श्री ने उपजिलाधिकारी भरथना को दिये शिकायती पत्र में बताया कि पीड़ित के मकान की तरफ छः फूट की इण्टरलाकिंग से बनी गली है। उक्त गली में गली के ही नामजद लोग जावरीया एवं देवबाई के बेल पर दरवाजा रखकर गली अवरोध करने पर उतारु है। जबकि उपरोक्त लोगों के घर के सामने मैदान दरवाजे की तरफ 12 फीट की गली है। फिर भी नामजद लोग आने जाने हेतु सुरक्षित छः फीट की गली में दरवाजा रख रहे है। पीड़ित द्वारा दरवाजा रखने से मना करने पर लड़ाई झगड़ा करने पर अमादा हो जाते है। इस संबंध में उपजिलाधिकारी भरथना कव्या सिंह ने बताया कि प्रार्थना पत्र मिला है जांच हेतु लेखपाल व थाना पुलिस को कार्यवाही हेतु निर्देशित किया गया है।

डीसीएम की टक्कर से पेड़ टूटकर पोल पर गिरा

महेवा । कस्बा स्थित पुराने चौराहे पर डी सी एम द्वारा पाकर के पेड़ में टक्कर मारने से पेड़ गिरने से बिजली का पोल टूट गया, जिससे आधे कस्बे की बिजली आपूर्ति बाधित हो गई। मंगलवार की सुबह अहेरपुर मार्ग की ओर जा रही एक डी सी एम पुराने चौराहे स्थित पवन पांडेय की दुकान के बाहर खड़े पाकर के पेड़ से टकरा गई जिससे कि पेड़ उखड़कर बिजली के पोल पर जा गिरा तथा पोल टूट गया जिससे आधे कस्बे की लाइट बंद हो गई।

शरद पूर्णिमा पर श्री राधावल्लभ लाल जी का हुआ धवल श्रृंगार

कार्यालय संवाददाता इटावा

अमृत विचार। पुराना शहर छैराहा स्थित नगर का वृंदावन धाम श्री राधावल्लभ मंदिर पर शरद पूर्णिमा का पावन पर्व मंगलवार को श्रद्धाभाव के साथ परंपरागत ढंग से मनाया गया। यहां पर ठाकुर जी का धवल श्रृंगार किया गया। वहीं ठाकुर जी को शरद बिहार भी कराया गया। मंदिर में भजन-कीर्तन की धूम रही और सभी भक्तों को बासौंधी का प्रसाद वितरित किया गया।

श्री राधा वल्लभ मंदिर पर ब्रज की परंपरा के अनुसार सभी कार्यक्रम आयोजित होते हैं। शरद पूर्णिमा के मौके पर ठाकुर जी के चरण सेवक गोपाल प्रकाश चंद्र गोस्वामी ने ठाकुर जी का विशेष पूजन अर्चन कर धवल श्रृंगार किया। महिलाओं के द्वारा भजन कीर्तन का कार्यक्रम भी आयोजित किया गया। मंदिर

वाल्मीकि जी के आदर्शों पर चलें

वाल्मीकि जयंती पर विभिन्न मंदिरों में पूजा अर्चना और हवन पूजन का हुआ आयोजन

कार्यालय संवाददाता इटावा

अमृत विचार। महर्षि वाल्मीकि जयंती के अवसर पर जनपद के बेला पछाय और बतख तलैया कटरा शमशेर खां स्थित वाल्मीकि मंदिर और श्री राम मंदिर, हनुमान मंदिर सहित विभिन्न प्रसिद्ध मंदिरों पर वाल्मीकि रामायण पाठ का आयोजन किया गया। साथ ही वाल्मीकि जयंती पर विभिन्न मंदिरों में पूजा अर्चना और हवन किए गए।

सदर विधायक सरिता भदौरिया, जिलाधिकारी शुभांत कुमार शुक्ल ने वाल्मीकि जयंती पर वाल्मीकि जी के जीवन की उपलब्धियों को गिनाते हुए सभी को शुभकामनाएं दी और पूजन हवन के साथ कार्यक्रम का शुभारम्भ किया। इसके साथ ही जिलाधिकारी ने सदर विधायक को महर्षि वाल्मीकि का चित्र प्रतीक चिन्ह के रूप में भेंट किया। इस अवसर पर सभी प्रशासनिक अधिकारियों के साथ समस्त



हवन में उपस्थित सदर विधायक सरिता भदौरिया, जिलाधिकारी व अन्य। अमृत विचार

वाल्मीकि समाज उपस्थित रहा। संस्कृति विभाग के कलाकार धर्मेन्द्र कुमार ने वाल्मीकि रामायण के श्लोकों का हिंदी रूपांतरण करते हुए पाठ किया। इस अवसर पर बतख तलैया कटरा शमशेर खा मंदिर पर सदर विधायक सरिता भदौरिया,

जिलाधिकारी शुभांत कुमार शुक्ल व पर्यटन अधिकारी मोहित मनोहर सिंह के साथ सभी प्रशासनिक अधिकारी मौजूद रहे।

जसवंतनगर नगर पालिका परिषद परिसर में मंगलवार को महर्षि वाल्मीकि जयंती बड़े

राम बृजेश यादव चुने गये अध्यक्ष

कार्यालय संवाददाता इटावा

अमृत विचार। उ.प्र. किसान सभा इटावा का 19 वां दो दिवसीय जिला सम्मेलन 6 अक्टूबर को देर शाम नगला बरी में उत्साह और आंदोलन को व्यापक व तेज करने के संकल्प के साथ महामंत्री मुकुट सिंह के भाषण के साथ सम्पन्न हुआ।

इससे पूर्व प्रांतीय अध्यक्ष भारत सिंह द्वारा सभा का झण्डा फहराया गया, शहीदों को श्रद्धांजली दी गयी। तत्पश्चात राष्ट्रीय संयुक्त सचिव प्रसिद्ध लेखक, सम्पादक बादल सरोज ने सम्मेलन का उद्घाटन किया। जिलामंत्री संतोष शाक्य ने 18 पेजों की लिखित रिपोर्ट प्रस्तुत करते हुए पिछले सम्मेलन के बाद के आंदोलनों और संगठन की समीक्षा, किसानों की प्रमुख समस्याओं और संगठन को व्यापक और जुझारू बनाने का संकल्प पेश किया। जिसपर 18 प्रतिनिधियों ने अपने सुझाव और विचार रखे, सर्वसम्मति से रिपोर्ट गगनभेदी नारों



सम्मेलन को सम्बोधित करते मुकुट सिंह।

● किसान सभा के जिला सम्मेलन का हुआ आयोजन

के साथ स्वीकार की गयी। इसके बाद संगठन का चुनाव सम्पन्न हुआ। जिसमें पहली बार तीन महिलाओ को जोड़ते हुए 43 सदस्यों की जिला कांउंसिल उसी में से 19 सदस्यों की जिलाकार्यकारिणी

घोषित हुई जिसमें रामबृजेश यादव अध्यक्ष, संतोष शाक्य मंत्री, शौकीन सिंह कोषाध्यक्ष, विश्राम सिंह, शिवराम सिंह, रामबरन यादव सभी उपाध्यक्ष एवं संतोष राजपूत, विवेक यादव, शिववरन सिंह उर्फ बन्चू संयुक्त मंत्री चुने गये। महिलाओं में राजेश्वरी यादव, दर्शना देवी और वर्षा देवी के रूप में पहली बार महिलायें कमेटी में चुनी गयीं।

कलश यात्रा में उमड़े श्रद्धालु, किया स्वागत

संवाददाता जसवंतनगर इटावा

अमृत विचार। नगर की रामलीला समिति के तत्वावधान में मंगलवार को आगामी श्रीमद्भगवत कथा ज्ञान यज्ञ के शुभारंभ से पूर्व भव्य कलश यात्रा निकाली गई। यात्रा में सैकड़ों श्रद्धालुओं ने भाग लिया। इससे पूरे नगर का वातावरण भक्तिमय हो गया। कलश यात्रा का शुभारंभ ध्वज पूजन और वैदिक मंत्रोच्चारण के साथ किया गया। यात्रा नगर के प्रमुख मार्गों सदर बाजार, छोटो चौराहा, जैन बाजार, कटरा पुखा होते हुए रामलीला मैदान पहुंची। समिति पदाधिकारियों में राजीव गुप्ता बबलू अपनी पत्नी मेघा गुप्ता, अजेंद्र सिंह गौर अपनी पत्नी अंजू सिंह गौर और राजीव माथूर अपनी पत्नी वंदना गुप्ता सहित भागवत पुराण लेकर सम्मिलित हुए। कलश यात्रा के दौरान फिरोजाबाद से आयी समाज सेविका रेखा गुप्ता भी मौजूद

जीआरपी ने फरार वारंटी को दबोचा

इटावा। प्रभारी निरीक्षक जीआरपी इटावा दिनेश प्रकाश शर्मा के नेतृत्व में उनकी टीम ने वांछित व फरार आरोपियों की गिरफ्तारी के लिए चलाए जा रहे अभियान में 17 वर्ष से फरार चल रहे वारंटी शान मोहम्मद निवासी नई बस्ती कटरा शमशेर खां, अर्चना स्कूल के पास थाना कोतवाली इटावा को गिरफ्तार किया। आरोपी के विरुद्ध थाना जीआरपी पर मुकदमा पंजीकृत है। आरोपी शान मोहम्मद वर्ष 2008 से लगातार फरार चल रहा था। आरोपी की गिरफ्तारी हेतु न्यायालय द्वारा कई गिरफ्तारी वारंट जारी किये गये किन्तु अभियुक्त अपनी गिरफ्तारी के डर से स्थान बदल- बदल कर 17 वर्षों से फरार चल रहा था। न्यायालय द्वारा आरोपी के विरुद्ध स्थाई वारंट जारी किया गया। थाना जीआरपी पुलिस द्वारा टीम गठित कर अथक प्रयास से अभियुक्त शान मोहम्मद को रेलवे स्टेशन से गिरफ्तार कर न्यायालय भेजा गया है कार्यवाही करने वाली टीम प्रभारी निरीक्षक दिनेश प्रकाश शर्मा उपनिरीक्षक कोमल कुन्तल, एसआई राहुल कुमार आदि रहे।

ही श्रद्धा और उत्साह के साथ मनाई गई। इस अवसर पर नगर पालिका अध्यक्ष सत्यनारायण शंखवार और अधिशासी अधिकारी श्याम वचन सरोज ने संयुक्त रूप से महर्षि वाल्मीकि जी की प्रतिमा पर माल्यार्पण कर पूजा- अर्चना कर महर्षि वाल्मीकि जीवन पर विस्तृत प्रकाश डाला और कार्यक्रम में उपस्थित सभी लोगों ने उनके आदर्श पर चलने का संकल्प लिया। अंत में प्रसाद वितरण किया गया। इस अवसर पर पालिकाकर्म लाल कुमार, विनय सगर, सखी त्रिपाठी, शिवांग यादव, सुरजीत सिंह, सोनू उस्मानी, सूरज सिंह, सफाई नायक रामसिया, विनोद, राजू, सतीश कुमार के नेतृत्व में सफाई कर्मियों ने भी उत्साहपूर्वक भाग लिया। वाल्मीकि समाज के लोगों ने भारी संख्या में उपस्थिति दर्ज कराई और महर्षि वाल्मीकि के आदर्शों पर चलने का संकल्प लिया।

राष्ट्र के निर्माण में सक्रिय भूमिका निभाएं युवा : भाटी

कार्यालय संवाददाता इटावा

● क्षत्रिय स्वाभिमान मंच ने कराया दशहरा मिलन समारोह

अमृत विचार। क्षत्रिय स्वाभिमान मंच द्वारा दशहरा मिलन समारोह एवं प्रतिभा सम्मान समारोह का आयोजन वृंदावन गार्डन सिविल लाईस में धूमधाम से सम्पन्न हुआ। कार्यक्रम में शिव बाइमर राजस्थान के विधायक रविंद्र सिंह भाटी मुख्य अतिथि के रूप में पथार। रविंद्र सिंह भाटी को देखने के लिए जनपद से काफी संख्या में लोग आए, और उनके साथ फोटो सेल्फी लेने तथा हाथ मिलाने को आतुर दिखाई दिए। युवा वर्ग भाटी से मिलने के लिए बेताब था। संगठन के पदाधिकारी तथा जनपद के अन्य जिलों से आए लोगों ने भाटी का जोरदार स्वागत किया और उन्हें प्रतीक चिह्न देकर सम्मानित किया। इस अवसर पर उन्होंने कहा कि क्षत्रिय स्वाभिमान मंच के अध्यक्ष विकास भाई का मैं बहुत आभारी हूँ जो उन्होंने मुझे इटावा आने का मौका दिया। मैं अपने आपको बहुत

सौभाग्यशाली मानता हूँ जो पहली बार जनपद में आया। उन्होंने कहा कि मैं इटावा की जनता का प्यार पाकर दग्दग हूँ और इतना प्यार आप लोगों ने दिया है इसे मैं भुला नहीं सकता। आप सभी युवाओं से अपील है कि अपने पूर्वजों का मान सम्मान करें और उन्हें याद करें और उन्हीं के पदचिन्हों पर चलें तथा राष्ट्र निर्माण में अपनी भूमिका में सक्रिय भागीदारी निभायें। उन्होंने बुजुर्गों का शाल तथा माला पहनाकर सम्मान किया तथा मेरा मधवी छात्र छात्राओं को प्रशस्ति पत्र एवं प्रतीक चिन्ह देकर सम्मानित किया। संगठन के अध्यक्ष विकास सिंह भदौरिया कुन्नु भैया ने कहा कि इस कार्यक्रम की सफलता का श्रेय आप सभी क्षत्रिय भाइयों को जाता है जो कि कार्यक्रम में दूर दराज क्षेत्रों से आए तथा अन्य जनपदों से काफी लोग आए हम आप सभी का आभार व्यक्त

दीपावली का तोहफा है जीएसटी दरों में कमी : धर्मवीर

संवाददाता जसवंतनगर इटावा

अमृत विचार। प्रदेश सरकार के होमगार्ड व नागरिक सुरक्षा मंत्री और जिले के प्रभारी धर्मवीर प्रजापति ने जीएसटी की दरों में कटौती को प्रधानमंत्री का दिपावली से पूर्व जनता को दिया गया एक उपहार बताया। यहां आत्मनिर्भर भारत संकल्प अभियान में पत्रकारों से बातचीत करते हुए प्रभारी मंत्री ने कहा कि आम जनता को राहत प्रदान करने के लिए जीएसटी की दरों को कम किया गया है।

उन्होंने कहा कि हम लोग लोगों को इस बात की जानकारी भी दे रहे हैं और व्यापारियों का सम्मेलन भी कर रहे हैं। साथ ही उनसे आग्रह कर रहे हैं कि वे उन वस्तुओं की सूची अपनी दुकान पर लगाए जिन पर जीएसटी कम किया गया है। खास तौर पर दैनिक उपभोक्ता वस्तुएं खाद्य पदार्थ, किचन की वस्तुएं, दवाइयों के दाम कम करके सीधे जनता को लाभ पहुंचाया गया है। प्रभारी मंत्री ने कहा कि नारी उत्थान



पत्रकारों से बातचीत करते प्रभारी मंत्री धर्मवीर प्रजापति। अमृत विचार

के लिए जितना कार्य इस सरकार ने किया है उतना कभी नहीं किया गया है। हम परिवारों के अंदर भी सामंजस्य बनाने के लिए काम कर रहे हैं। हमारे परिवार मजबूत होंगे तो हमारा देश- प्रदेश मजबूत होगा।

इस अवसर पर उनके साथ भाजपा जिला अध्यक्ष अरुण गुप्ता अन्नु, पूर्व सांसद रघुराज सिंह शाक्य, पूर्व सांसद प्रेमदास कठेरिया, जिला मंत्री प्रशांत राव चौबे, विवेक शाक्य, राजकमल यादव, बिंदू राहुल राजपूत मौजूद रहे। सम्मेलन को भी सम्बोधित किया।

राजस्थान के विधायक रविंद्र सिंह भाटी का स्वागत करते विकास भदौरिया व अन्य।



राजस्थान के विधायक रविंद्र सिंह भाटी का स्वागत करते विकास भदौरिया व अन्य।



कार्यक्रम में मौजूद लोग।

अमृत विचार

करते हैं। मंच का संचालन रामजन्म सिंह भदौरिया ने किया। इस कार्यक्रम में संगठन के सभी पदाधिकारियों एवं

कार्यकर्ताओं का सहयोग सराहनीय रहा। कार्यक्रम के सफल होने पर एक दूसरे बधाई दी।

कांग्रेसियों ने अजय राय का जन्मदिन मनाया

कार्यालय संवाददाता इटावा

अमृत विचार। प्रदेश कांग्रेस कमेटी के सदस्य प्रशांत तिवारी के महेश चुंगी स्थित कैप कार्यालय पर उत्तर प्रदेश कांग्रेस कमेटी के अध्यक्ष अजय राय का जन्मदिन मनाया गया।

इस मौके पर श्री तिवारी ने कहा कि प्रदेश अध्यक्ष अजय राय हर वर्ग के साथ खड़े हैं एवं उत्तर प्रदेश की जनता की लड़ाई लड़ रहे हैं। इस

डबल इंजन की सरकार से आने वाले 2027 के चुनाव में कांग्रेस की सरकार उनके नेतृत्व में बनेगी। प्रवक्ता वाचस्पति द्विवेदी ने जन्मदिन के अवसर पर पूजा अर्चना कर लम्बी आयु की कामना की। जिला उपाध्यक्ष सतीश नागर ने महेवा ब्लॉक में पौधरोपण किया। योगी सरकार में दलित समाज का शोषण हो रहा है। कांग्रेस नेताओं व कार्यकर्ताओं ने उन्हें जन्मदिन पर बधाई दी।



प्रदेशाध्यक्ष अजय राय का जन्मदिन मनाते कांग्रेस नेता।

अमृत विचार

दिये निर्देश

डीएम के नेतृत्व में जिला शिक्षा अनुश्रवण समिति व निपुण भारत मिशन की बैठक संपन्न

समर्थ पोर्टल की प्रतिदिन करें मॉनिटरिंग

कार्यालय संवाददाता इटावा

अमृत विचार। जिला शिक्षा एवं अनुश्रवण समिति/निपुण भारत मिशन की बैठक कलेक्ट्रेट स्थित नवीन सभागार में जिलाधिकारी शुभान्त कुमार शुक्ल की अध्यक्षता में सम्पन्न हुई।

बैठक में डीएम ने ऑपरेशन कायाकल्प, निपुण भारत मिशन, छात्र एवं अध्यापक उपस्थिति, जिला एवं ब्लॉक स्तरीय टास्क फोर्स के निरीक्षण, सपोर्टिव सुपरविजन, केजीबीवी, स्टाफ उपस्थिति, स्कूल चलो अभियान के अंतर्गत नवीन नामांकन, मध्याह्न भोजन योजना में छात्र उपस्थिति, डीबीटी, समर्थ, मानव सम्पदा, राष्ट्रीय बाल स्वास्थ्य कार्यक्रम एवं अन्य बिन्दुओं की समीक्षा की। उन्होंने कायाकल्प के तहत



बैठक में मातहतों को निर्देश देते जिलाधिकारी शुभान्त कुमार शुक्ल।

अमृत विचार

सभी विद्यालयों में शुद्ध पेयजल, शौचालय एवं दिव्यांग शौचालयों की व्यवस्था हेतु निर्देश दिए साथ ही उन्होंने यह भी अवगत कराया कि विद्यालयों में अध्यापकों व बच्चों की उपस्थिति 100 प्रतिशत होनी चाहिए। उन्होंने कहा कि ब्लॉक बटुपुर में विद्यालय का नामांकन बढ़ाया जाए एवं ग्राम में कैप लगाया

जाए और अभिभावक को जागरूक कर नामांकन बढ़ाया जाए। उन्होंने कहा कि पैरेंट्स टीचर मीटिंग शत प्रतिशत होनी चाहिए साथ ही जो विद्यालय अच्छे से नहीं चल रहे हैं उनकी मॉनिटरिंग की जाए। उन्होंने कहा कि मिड डे मील की व्यवस्था ठीक होनी चाहिए एवं रसोइयों का भुगतान समय से होना चाहिए।

उन्होंने सभी खंड शिक्षा अधिकारी को निर्देश दिए कि नए बच्चों का प्रवेश ज्यादा से ज्यादा किया जाए साथ ही उन्होंने यह भी अवगत कराया कि संकुल वाइस रजिस्टर बनाकर रोस्टर के हिसाब से बच्चों के आधार कार्ड ज्यादा से ज्यादा बनाए जाएं एवं उन्होंने कहा कि समर्थ पोर्टल की मॉनिटरिंग प्रतिदिन की जाए। उन्होंने कहा कि सारे विद्यालयों के सभी बच्चों को निपुण बनाया जाए साथ ही यह भी कहा कि कम लर्निंग आउटकम वाले बच्चों पर विशेष ध्यान दिया जाए। बैठक में मुख्य विकास अधिकारी अजय कुमार गौतम, जिला पंचायत राज अधिकारी बनवारी सिंह, जिला बेसिक शिक्षा अधिकारी डॉ. राजेश कुमार, सहायक चिकित्साधिकारी, समस्त एबीएसए सहित अन्य सम्बन्धित अधिकारी उपस्थित रहे।

न्यूज़ ब्रीफ

पीड़िता को खाना खिला सुनी शिकायत

अछल्दा (औरैया)। थाना अछल्दा में मानवीयता का उदाहरण उस समय देखने को मिला जब एक पीड़िता पारिवारिक विवाद की शिकायत लेकर मिश्रा ने पहले उसकी हालत देखकर मंगलवार को महिला किसी परिजन से हुए विवाद के बाद सहायता के लिए थाने पहुंची। थाना प्रभारी पकज मिश्रा ने जब बताया कि वह सुबह से भूखी है, तो थाना प्रभारी ने तुरंत फल मंगवाकर उसे खाने के लिए दिए। महिला के भोजन करने के बाद थाना प्रभारी ने उसकी पूरी समस्या धैर्यपूर्वक सुनी और दोनों पक्षों को बुलाकर समझौता कराया। परिजनों के बीच आपसी विवाद का मौके पर निस्तारण कर महिला को सुरक्षित घर भेज दिया गया। थाना प्रभारी के इस मानवीय व्यवहार की चर्चा करखे और क्षेत्र में सराहनीय पहल के रूप में की जा रही है। लोग कह रहे हैं कि पुलिस सिर्फ कानून का पालन ही नहीं कर रही, बल्कि जरूरतमंदों के प्रति संवेदनशीलता भी दिखा रही है।



कच्चा पड़ा मार्ग।

तीन किलोमीटर कच्चे मार्ग को पक्का कराएं

कंचौसी, औरैया। कंचौसी क्षेत्र के कंचौसी रेलवे स्टेशन के समीप बसी बस्ती के ग्रामीणों ने तीन किलोमीटर छुटी कच्ची कलेक्ट्री रोड को पक्का निर्माण कराए जाने की मांग की, वर्षों से चली आ रही मांग पूरा नहीं होने से ग्रामीणों में आक्रोश है। ग्रामीणों ने जिलाधिकारी से पक्की सड़क निर्माण कराए जाने की मांग की। विकास खण्ड सहाय के महिपाल पुरवा के ग्रामीण तीन किलोमीटर कच्ची सड़क को पक्का करने की मांग को लेकर ग्रामीण बीते 5 वर्ष से शिकायत करते चले आ रहे हैं। आज तक सड़क कच्ची है और जगह-जगह गड्ढे हैं। आए दिन लोग चोटिल होते हैं। ग्रामीण छोटें शुक्ला, विनोद राजपूत, रिकू राठौर, सोनू शर्मा, राधे गुप्ता, आदि ने बताया कि कंचौसी से दिबियापुर को जोड़ने वाली कलेक्ट्री रोड कंचौसी रेलवे स्टेशन के समीप बसी बस्ती पुरवा महिपाल से सुखमपुर गांव की सड़क वर्षों से क्षतिग्रस्त अवस्था में है। गांव के लोग वर्ष 2020 से लगातार सड़क का मरम्मत कार्य कराए जाने की मांग कर रहे हैं।

वाल्मीकि जयंती पर एबीवीपी द्वारा माल्यार्पण
औरैया। भगवान वाल्मीकि की जयंती के अवसर पर अखिल भारतीय विद्यार्थी परिषद (एबीवीपी) द्वारा पटौन दरवाजा स्थित वाल्मीकि बस्ती में एक गरिमामय कार्यक्रम का आयोजन किया गया। इस अवसर पर परिषद के कार्यकर्ताओं एवं पदाधिकारियों ने भगवान वाल्मीकि जी की प्रतिमा पर माल्यार्पण एवं पूजन कर आरती की। इस अवसर पर परिषद के विभाग संयोजक सुदीप चौहान ने कहा कि भगवान वाल्मीकि जी ने समाज को ज्ञान, समानता और आदर्श जीवन का मार्ग दिखाया। उनका जीवनवृत्त हम सभी के लिए प्रेरणास्रोत है और समाज में समरसता एवं सद्भाव स्थापित करने में उनका योगदान अनुकरणीय है। इस मौके पर बड़ी संख्या में लोग मौजूद रहे।

वाल्मीकि जयंती

आकर्षक का केन्द्र रही लव कुश व अश्वमेध घोड़ा की झांकी

धूमधाम के साथ निकाली महर्षि वाल्मीकि की शोभायात्रा

संवाददाता, फफूंद, औरैया

अमृत विचार। मंगलवार को कस्बे में महर्षि वाल्मीकि की शोभायात्रा धूमधाम के साथ गाजे बाजे के साथ निकाली गई। शोभायात्रा का शुभारंभ वाल्मीकि मंदिर से हुआ, जिसमें भगवान शंकर, शिव पार्वती, और महर्षि वाल्मीकि की लव कुश की झांकियां शामिल रही। रामायण के रचयिता महर्षि वाल्मीकि जयंती के अवसर पर मंगलवार को फफूंद कस्बे में लोगों ने शोभायात्रा का पुष्प वर्षा कर स्वागत किया गया। बौद्धबाजों व आकर्षक झांकियों के साथ शोभायात्रा धूमधाम से निकाली गई। रामलीला मैदान से स्थित वाल्मीकि मंदिर से शोभायात्रा का शुभारंभ अखिलेश कटियार विभाग सह संपर्क प्रमुख ने हरी झंडी दिखाकर किया। शोभायात्रा

जीएसटी कम होने पर बाजार होने लगे गुलजार:पूर्व मंत्री

शिव ग्लैक्सी गेस्ट हाउस में दिबियापुर क्षेत्र की नेक्स्ट जेन जीएसटी सुधारों को लेकर सम्मेलन

कार्यालय संवाददाता, औरैया

अमृत विचार। दिबियापुर के औरैया रोड स्थित शिव ग्लैक्सी गेस्ट हाउस में दिबियापुर विधानसभा क्षेत्र की नेक्स्ट जेन जीएसटी सुधारों को लेकर एक सम्मेलन सम्पन्न हुआ। पूर्व कृषि राज्यमंत्री लाखन सिंह राजपूत ने कहा कि जीएसटी में कमी आने पर बाजार गुलजार होने लगे हैं। सम्मेलन के मुख्य अतिथि कन्नौज लोकसभा क्षेत्र के पूर्व सांसद सुब्रत पाठक को आना था, पर वह बाहर होने पर नहीं आ सके।

कार्यक्रम का शुभारंभ मुख्य अतिथियों ने डा. श्यामा प्रसाद मुखर्जी एवं पंडित दीनदयाल उपाध्याय के चित्रों पर माल्यार्पण और पुष्पांजलि अर्पित कर किया तत्पश्चात, अतिथियों का माल्यार्पण और अंगवस्त्र देकर स्वागत सम्मान किया गया। कार्यक्रम के मुख्य अतिथि इटावा जिले के पूर्व जिलाध्यक्ष गोपाल मोहन शर्मा व कानपुर सुंदेलखंड क्षेत्रीय उपाध्यक्ष एवं जिला प्रभारी आनन्द सिंह, पूर्व कृषि राज्यमंत्री लाखन



सम्मेलन के दौरान मौजूद अतिथि।

अमृत विचार

सिंह राजपूत, जिला पंचायत अध्यक्ष कमल सिंह दोहरे रहे। कार्यक्रम का संचालन जिला महामंत्री कौशल राजपूत ने किया। मुख्य अतिथि इटावा जिले के पूर्व जिलाध्यक्ष गोपाल मोहन शर्मा ने जीएसटी रिफॉर्म के बारे में चर्चा करते हुए कहा कि देश के प्रधानमंत्री नरेंद्र मोदी ने नवदुर्गा पर्व 22 सितंबर से मात्रशक्ति देवियों की आराधना करते हुए जीएसटी में घटोत्तरी करके व्यापारियों और आमजन को बहुत बड़ी राहत पहुंचाने का कार्य किया है। यह उनका बहुत ही सराहनीय कदम है। इस जीएसटी रिफॉर्म में

40 प्रतिशत टैक्स केवल विलासिता की वस्तुओं पर लगाया गया है। बाकी दैनिक वस्तुओं पर पांच प्रतिशत और 18 प्रतिशत की दर से जीएसटी लगाई गई है। जिससे देश के सभी लोगों में खुशी की लहर देखने को मिल रही है। पूर्व कृषि राज्यमंत्री लाखन सिंह राजपूत ने कहा कि जीएसटी में कमी आने पर बाजार गुलजार होने लगे हैं तथा लोगों की स्वदेशी अपनाने और उत्पादन बढ़ाने में आत्मनिर्भर बनने की उत्सुकता भी जागृत होने लगी है। जीएसटी सम्मेलन को जिला पंचायत अध्यक्ष कमल सिंह दोहरे,

पॉक्सो एक्ट में वांछित आरोपी गिरफ्तार

संवाददाता बिधूना

अमृत विचार। तहसील के थाना बेला पुलिस ने पुलिस अधीक्षक के निर्देश पर चलाए जा रहे विशेष अभियान के तहत पॉक्सो एक्ट से संबंधित एक वांछित अपराधी को गिरफ्तार करने में बड़ी कामयाबी हासिल की है।

थानाध्यक्ष बेला के कुशल नेतृत्व में उप-निरीक्षक संदीप सिंह और कॉन्स्टेबल दिनेश कुमार की टीम ने मुखबिर खास की सूचना पर त्वरित कार्रवाई करते हुए मंगलवार को ग्राम मल्हौसी मोड़ से करीब 11 बजे आरोपी महेन्द्र प्रताप सिंह दोहरे को धर दबोचा। महेन्द्र प्रताप निवासी सिम्हारा, थाना फफूंद औरैया का निवासी है। आरोपी

थाना बेला में पॉक्सो एक्ट में दर्ज मुकदमे में वांछित था। गिरफ्तारी के बाद, आरोपी महेन्द्र प्रताप सिंह को संबंधित न्यायालय के समक्ष पेश किया गया है।

पुलिस अधीक्षक महोदय ने टीम की इस त्वरित कार्रवाई और सफलता को सराहना की है। बता दें कि थाना बेला क्षेत्र के एक गांव निवासी व्यक्ति ने 5 अक्टूबर को पुलिस को दी तहरीर में बताया कि उनकी 16 वर्षीय भांजी जो कि उनके घर पर ही रहती है। वह गांव के ही इंटर कॉलेज में कक्षा 12 की छात्रा है। शाम करीब 4 बजे, उनकी भांजी को थाना फफूंद क्षेत्र के गांव सिम्हारा निवासी महेन्द्र प्रताप सिंह पुत्र बैजनाथ बहला-फुसलाकर भगा ले गया है।

मिशन शक्ति के तहत न्याय पंचायत स्तरीय शिविर का आयोजन

अयाना, औरैया। सीएचसी परिसर में मंगलवार को नोडल अधिकारी डॉ. विपिन कुमार की अध्यक्षता में मिशन शक्ति 5.0 के तहत न्याय पंचायत स्तरीय शिविर आयोजित हुआ। इसमें स्वास्थ्य, महिला एवं बाल विकास, पशुपालन विभाग सहित अन्य विभागों की स्टॉल लगाकर न्याय पंचायत अयाना के लोगों को सुविधाएं दी गईं। थानाध्यक्ष अध्यक्ष अजय कुमार ने भी नारी सुरक्षा, सम्मान व स्वावलंबन को लेकर महिलाओं को जागरूक किया। इस दौरान नोडल अधिकारी ने ओमलता, प्रभा देवी की गोद भराई की। साथ ही बच्चों का टीकाकरण व जन्मदिन भी मनाया। इस दौरान अन्य विभाग के अधिकारी न आने से लोगों में मायूसी दिखी।

रेलवे के दिव्यांग शौचालय पर लटका ताला

संवाददाता, कंचौसी, औरैया

अमृत विचार। दिव्यांग रेल यात्रियों की सुविधा को रेलवे ने कंचौसी रेलवे स्टेशन पर शौचालय तो बनवा दिया लेकिन उस पर ताला जड़कर दिव्यांगों को इस सुविधा से वंचित कर दिया गया है। प्लेटफार्म संख्या एक स्थित शौचालय में लगा ताला व्यवस्था को मुंह चिढ़ा रहा है।

स्टेशन से रोजाना सैकड़ों की संख्या में ट्रेनों का आवागमन होता है। इस रेलवे स्टेशन से यात्रियों को कानपुर, इटावा, लखनऊ, बनारस, दिल्ली, चंडीगढ़, सुल्तानपुर, अकबरपुर, शाहगंज, आजमगढ़, जौनपुर आदि जगहों पर जाने के लिए यात्रियों को हर जगह जाने



शौचालय पर लटका ताला।

अमृत विचार

के लिए यहां से ट्रेन मिल जाती है। इसी वजह से भारी संख्या में यात्री यहां ट्रेन पकड़ने के लिए आते हैं। दिव्यांग यात्रियों के लिए शौचालय बनवाया गया है। शौचालय तो

बनवा दिया गया लेकिन आज तक दिव्यांगों को इसका लाभ नहीं मिल सका। स्थिति यह कि दरवाजे पर ताला तो जड़ा ही गया है, प्लेटफार्म पर ट्रेन रुकने के बाद जब दिव्यांग

शौच के लिए रेलवे स्टेशन के बाहर जाने को मजबूर दिव्यांग यात्री

यात्री शौचालय तक जाते हैं तो फिर उन्हें वापस लौटना पड़ता है। जबकि इस प्लेटफार्म पर दो एक्सप्रेस ट्रेनें सहित चार जोड़ी मेमू पैसेंजर ट्रेनों का ठहराव होता है।

बावजूद इसके अधिकारियों का ध्यान इस ओर नहीं जा रहा है। इस संबंध मुख्य जनसंपर्क अधिकारी प्रयागराज शशिकांत त्रिपाठी ने बताया उनको इस मामले की ऐसी कोई जानकारी नहीं, अगर ऐसा मामला है तो संबंधित को निर्देशित किया जा रहा है। जल्द ताला खुलवाया जाएगा।

गर्भवती से मारपीट करने से हुआ गर्भपात

अयाना, औरैया। थाना क्षेत्र के जसवंतपुर में 19 अगस्त को कुछ लोगों ने घर में घुसकर गर्भवती से मारपीट कर दी थी। पीड़िता ने आरोप लगाया कि मारपीट से गर्भवती बहू का गर्भपात हो गया। रेफर किए जाने पर पुलिस ने अस्पताल नहीं पहुंचाया और न ही कार्रवाई की।

जसवंतपुर निवासी सरोजनी देवी ने कोर्ट के आदेश पर अयाना थाना में रिपोर्ट दर्ज करवाई। बताया कि 19 अगस्त की रात आठ बजे के करीब पड़ोसी जगदीश, अरुण, रीना, सावित्री व छुन्नी गाली-गलौज करते हुए घर में घुस आए। आरोपियों ने जान से मारने की नीयत से उसकी गर्भवती बहू अंजना के साथ मारपीट शुरू कर दी। इससे बहू का गर्भपात हो गया। बचाने आए बेटे दिनेश के साथ भी आरोपियों ने मारपीट कर दी। अधिक रक्तस्राव होने से बहू की हालत बिगड़ गई। नाजुक देखते हुए चिचौली मेडिकल कॉलेज रेफर कर दिया। लेकिन थाना पुलिस बहू को अस्पताल नहीं ले गई। वह लोग किसी तरह बहू को अस्पताल लेकर पहुंचे। पुलिस के सुनवाई न करने पर मजबूरन उसे कोर्ट का सहारा लेना पड़ा। थानाध्यक्ष अजय कुमार ने बताया कि रिपोर्ट दर्ज की गई है।

लिफ्ट में मजदूर की मौत, 5 घंटे बाद निकल सका शव

संवाददाता, रनियां (कानपुर देहात)

अमृत विचार: थाना क्षेत्र के रायपुर की बिरिकट फैक्ट्री (ओम राज फूड प्राइवेट लिमिटेड) के लिफ्ट में फंसने से एक श्रमिक की मौत हो गई। करीब पांच घंटे तक शव लिफ्ट में ही पड़ा रहा। पुलिस ने शव को बाहर निकालने का काफी प्रयास किया, लेकिन कामयाबी नहीं मिलने पर कटर से लोहे की प्लेट को काटने के बाद दोपहर में शव बाहर निकाला जा सका। इस घटना को लेकर परिवार वालों और साथी मजदूरों में ख़ासा गुस्सा दिखा। पांच घंटे तक हंगामा चलता रहा।

पड़ोसी औरैया जनपद के फफूंद थाना क्षेत्र के आटा गांव के रहने वाले गिरीश बाबू का पुत्र निखिल कुमार (26) रायपुर की ओम राज फूड प्राइवेट लिमिटेड (बिरिकट फैक्ट्री) में करीब दो माह से कार्यरत था। वह फैक्ट्री परिसर के ही कमरे में रहता था। वह माल ढोने का काम करता था। मंगलवार को निखिल का शव माल ढोने वाली लिफ्ट में फंसा मिला। उसकी गर्दन लिफ्ट के चैनल में फंसी थी और वह वहीं गिरा पड़ा था। कयास लगाए जा रहे हैं कि उसने मदद मांगी होगी, लेकिन लिफ्ट से किसी ने उसकी आवाज नहीं सुनी। काफी देर तक लिफ्ट अटक रही तो साथी मजदूरों का उधर ध्यान गया।

रनियां की बिरिकट फैक्ट्री में हुआ हादसा, लिफ्ट के चैनल में गर्दन फंसने से गई जान

कंपनी के ठेकेदार ने निखिल के परिजनों को मौत जानकारी दी। सूचना मिलते ही परिजन रोते-बिलखते हुए फैक्ट्री पहुंचे और घटना की सूचना रनियां पुलिस को दी। इधर, घटना को लेकर मजदूरों



बैठक के दौरान मौजूद अभिभावक और शिक्षक।

अमृत विचार

विद्यालय में अभिभावक शिक्षक बैठक हुई संपन्न

संवाददाता, बिधूना, औरैया

अमृत विचार। ज्ञान स्थली अकादमी बिधूना विद्यालय में मंगलवार को त्रतीय अभिभावक-शिक्षक बैठक का सफल आयोजन किया गया। बैठक का शुभारंभ विद्यालय के प्रधानाचार्य श्री सजिमान जोसेफ ने मां सरस्वती एवं भारत माता के चित्र पर पुष्पमाला अर्पित कर एवं धूप-दीप प्रज्वलित कर प्रातः 10 बजे किया।

बैठक के दौरान कक्षा नर्सरी से लेकर 12 तक के विद्यार्थियों का परीक्षा परिणाम वितरित किया गया। प्रत्येक कक्षा में प्रथम, द्वितीय, तृतीय, चतुर्थ एवं पंचम स्थान प्राप्त करने वाले मेधावी विद्यार्थियों को ज्ञान स्थली अकादमी के माननीय सजीमोन्न जोसेफ द्वारा शील्ड,

मेडल एवं प्रमाण पत्र प्रदान कर सम्मानित किया गया। अभिभावकों के सम्मान हेतु विद्यालय के समस्त शिक्षक एवं कर्मचारी उपस्थित रहे। प्रधानाचार्य श्री जोसेफ ने आंगतुक अतिथियों का आभार व्यक्त करते हुए विद्यार्थियों की प्रगति पर विस्तार से चर्चा की। इस बैठक में गीता यादव, पूनम चतुर्वेदी, शिवनाथ, सागर, नीलम, मोहित सिंह, शैलेन्द्र सिंह, ज्योति पाठक, प्रीती सिंह, मीरा, अरुण झा, पूजा यादव, सुप्रिया, ज्योति शाक्य, साहिल सक्सेना, गायत्री, शरद, गरिमा, रक्षित, शिखर, मुकेश, छवि, दिव्या, सर्वेन्द्र, अंजली, अखिलेश कुमार, पूजा दिवाकर, दीपक ठाकरे, मयंक, धनंजय सिंह, मोहित कुमार, प्रदीप, वैभव, अभिषेक एवं अनुज आदि शिक्षक शिक्षिकाएं उपस्थित रहे।

में गुस्सा भड़क गया। उन्होंने फैक्ट्री प्रबंधन पर उचित इंतजाम नहीं किए जाने का आरोप लगाते हुए हंगामा शुरू कर दिया। इस बीच फैक्ट्री पहुंचे थाना प्रभारी शिवनारायण ने मौके के हालात देख अधिकारियों को सूचना दी।

एसडीएम सदर नीलिमा यादव, अपर पुलिस अधीक्षक राजेश पांडेय, सीओ संजय वर्मा, नायब तहसीलदार रविंद्र मिश्रा मौके पर पहुंचे। कटर के जरिए लोहे की प्लेट काटकर शव को लिफ्ट से बाहर निकाला गया। लिफ्ट से शव निकालने में करीब पांच घंटे लग गए। पुलिस ने फॉरेंसिक टीम को बुलाकर साक्ष्य एकत्र कराए।

परिजनों का हंगामा, 17 लाख में समझौता: लिफ्ट से निकाले जाने के बाद परिजनों ने शव फैक्ट्री परिसर में रखकर हंगामा शुरू कर दिया और मुआवजे की मांग

शुरू कर दी। करीब पांच घंटे तक हंगामा चलता रहा। बाद में पुलिस और प्रशासनिक अधिकारियों के हस्तक्षेप से मामला सुलझ सका। फैक्ट्री प्रबंधन और परिजनों के बीच 17 लाख बतौर मुआवजा देने के बाद समझौता हुआ। अधिकारियों की मौजूदगी में निखिल के पिता गिरीश बाबू को 16 लाख रुपये का चेक और अंतिम संस्कार के लिए एक लाख रुपये नकद दिए गए।

परिवार में अकेला कमाने वाला था निखिल: निखिल की अभी शादी नहीं हुई थी। पिता गिरीश बाबू गांव में रहकर खेती-किसानी करते हैं। उसके परिवार में मां गीता देवी, दो छोटी बहनें हेमा और प्रिया की जिम्मेदारी निखिल के कंधों पर ही थी। निखिल की मौत से परिवार पर दुःखों का पहाड़ टूट पड़ा। यही वजह थी कि पूरा परिवार रोता-बिलखता रहा।

बारिश से धान, बाजरा की फसल गिरी



बर्बाद हुई फसल।

अमृत विचार

खेत में फसल तैयार हो चुकी थी। शरद पूर्णिमा के बाद से गन्ना की बोई थी। फसल में बाली आ चुकी थी। इस बार फसल पिछले साल की अपेक्षा ज्यादा अच्छी थी। मगर मौसम की मार से फसल को 30 फीसदी नुकसान पहुंचा है।

उर्फ तालू ने बताया कि उन्होंने दो बीघा जमीन पर बाजरा की फसल बोई थी। फसल में बाली आ चुकी थी। इस बार फसल पिछले साल की अपेक्षा ज्यादा अच्छी थी। मगर मौसम की मार से फसल को 30 फीसदी नुकसान पहुंचा है।

दुर्गा मंदिर में 24 घंटे का रामायण पाठ शुरू

संवाददाता बिधूना, औरैया

अमृत विचार। उत्तर प्रदेश शासन के संस्कृति अनुभाग की पहल पर मंगलवार को महर्षि वाल्मीकि जयंती के पावन अवसर पर बिधूना नगर के प्रसिद्ध दुर्गा मंदिर में भव्य आयोजन किया गया। इस अवसर पर महर्षि वाल्मीकि के सम्मान में 24 घंटे का अखंड वाल्मीकि रामायण पाठ शुरू किया गया है। संस्कृति अनुभाग, उ.प्र. शासन के पत्र के क्रम में प्रदेश के सभी जनपदों में जनपद, तहसील व ब्लाक स्तरीय समितियों द्वारा वाल्मीकि जयंती पर दीप प्रज्ज्वलन/दीपदान के साथ-साथ 8, 12 या 24 घंटे का रामायण पाठ आयोजित किया जा रहा है। इसी कड़ी में बिधूना में यह आयोजन धार्मिक श्रद्धा और उत्साह के साथ हो रहा है। 24 घंटे के इस

अखंड पाठ का विधिवत पूजा-पाठ एवं अनुष्ठान राहुल तिवारी द्वारा सम्पन्न कराया गया। इस दौरान बड़ी संख्या में श्रद्धालुजन उपस्थित रहे और उन्होंने महर्षि वाल्मीकि के प्रति अपनी श्रद्धा व्यक्त की। आयोजन की तैयारियों के तहत, तहसील स्तरीय समिति द्वारा मंदिर के चयन, साफ-सफाई, पेयजल, सुरक्षा, ध्वनि और प्रकाश की समुचित व्यवस्था सुनिश्चित की गई है। इस दौरान सांस्कृतिक विभाग के पोर्टल पर कार्यक्रम से संबंधित सभी आवश्यक सूचनाएं और तस्वीरें भी अपलोड की जा रही हैं। यह धार्मिक आयोजन न केवल महर्षि वाल्मीकि को श्रद्धांजलि है, बल्कि यह सांस्कृतिक धरोहर और नैतिक मूल्यों को भी बढ़ावा देगा। अखंड पाठ के समापन पर प्रसाद आदि का वितरण किया जाएगा।

वाले क्रांतिकारी ग्रुप में शामिल थी। उन्होंने भी गवर्नर पर वार किया था। सान्ड्स को मारने के बाद भारत सिंह को राजगुरु सहित 1928 में लोहाौर से कलकत्ता भगत सिंह की पत्नी बन कर सुरक्षित ले गई थीं। यहाँ कई बार गिरफ्तार की गई। इन पर कड़ी नजर रखी गई। आजादी के बाद गाँजियाबाद के एक स्कूल में शिक्षिका हों गई। दुर्गा भाभी के शचींद्र नाम का एक पुत्र भी था। कई सामाजिक कार्य भी किए। कालांतर में 14 अक्टूबर 1999 को 92 वर्ष की उम्र में उनका निधन हो गया। कार्यक्रम में अशोक अवस्थी, सिद्धा, महावीर प्रजापति जैई, रामनारायण सोनकर, प्रेम, सागर, प्रिन्स, रिचा, पंज सिंह, विकास, शिवा और राहुल प्रजापति आदि शामिल रहे।

न्यूज़ ब्रीफ

ड्रोन की अफवाह पर

पुलिस की कार्रवाई

महोबा। ड्रोन की झूठी अफवाह फैलाने वालों पर पुलिस ने कार्रवाई शुरू कर दी है। बघौरा में ड्रोन की झूठी अफवाह फैलाने वाले अरुण विश्वकर्मा को अजनगर पुलिस ने गिरफ्तार किया है। एसआई धर्मेन्द्र सिंह ने बताया कि अरुण विश्वकर्मा ने बघौरा गांव को ड्रोन उड़ाने की सूचना दी थी। जांच में सूचना गलत मिलने पर गिरफ्तार कर उपजिला मजिस्ट्रेट कुलपहाड़ के समक्ष प्रस्तुत किया गया है।

दहेज में कार की मांग

पर विवाहिता को पीटा

मौदहा (हमीरपुर)। क्षेत्र के भमौरा की नगमा खातून ने पुलिस को प्रार्थना पत्र देकर बताया कि उसका विवाह 7 साल पहले महोबा के चयका पुरवा निवासी इस्तेयाक मंसूरी के साथ हुआ था। पिता ने हैसियत के अनुसार दान दहेज देकर बिदा किया था, लेकिन ससुराल वाले कार की मांग कर 4 अक्टूबर की रात उसे मारपीट कर घर से निकाल दिया। तहरीर पर पुलिस ने पति इस्तेयाक, सास नूरन, ननदोई ताज मोहम्मद, ननद नरगिस नूर और बेबी माही के विरुद्ध मारपीट और दहेज उठपीड़न का मामला दर्ज किया है।

तीन लोगों पर मारपीट

की एफआईआर दर्ज

मौदहा (हमीरपुर)। कस्बे के मोहल्ला रिजवहिया निवासी आरिफ खान ने कोतवाली में प्रार्थना पत्र देकर बताया कि 5 अक्टूबर की शाम में वह बाजार जा रहा था, तभी काशीराम कालोनी निवासी अली खान, साजन तालाब निवासी बाबू खानी सहित दो अज्ञात लोगों ने गालीगलौज की। दोबारा फिर गालीगलौज कर मारपीट की, जिससे उसके चोटें आई हैं। पुलिस ने दो नामजद और दो अज्ञात के खिलाफ मुकदमा दर्ज कर जांच शुरू कर दी है।

तीन लाख रुपये वापस

न करने पर दी तहरीर

बिर्वां (हमीरपुर)। पंजाब के जालंधर की रानी देवी की शादी 13 फरवरी 24 को क्षेत्र के करगंव के रोहित पुत्र उत्तम प्रसाद के साथ हुई थी। पति से अनबन होने पर उसने ससुराल में छोड़ दिया। महिला के पति को छोड़ देने पर शादी में दिया गया दहेज को वापस कर दिया। तीन लाख रुपये वापस नहीं दे रहे हैं। मांगने पर अब देने से इनकार कर रहे हैं। उसने परिजनों के साथ थाने पहुंचकर तहरीर दी। एसआई विजय बहादुर ने बताया कि तहरीर मिली है, जांच कर कार्रवाई की जाएगी।

खाद वितरण की नई व्यवस्था

किसानों के लिए बनी मुसीबत

संवाददाता, बेलाताल

अमृत विचार। डीएपी खाद वितरण करने की प्रशासन की नई व्यवस्था समिति के खाताधारकों के लिए मुसीबत बन गई है। दो बार समिति में खाद वितरण होने के बाद भी समिति के डेड सैकड़ा खाताधारक किसानों को एक बोरी भी खाद नहीं मिल सकी है, जिससे खाताधारक किसान डीएपी खाद न मिलने से अब बुवाई के लिए ब्लैक में खाद की तलाश में जुट गए हैं। प्रशासन की खाद वितरण की नई व्यवस्था से किसानों में खासा अक्रोश है।

जैतपुर सहकारी समिति में खाताधारक किसान एक एक बोरी डीएपी खाद के लिए समिति के चक्कर काट रहे हैं। मगरौलकला गांव के फूलसिंह राजपूत, भारत प्रसाद मुस्ल्लेरे, विनय दीक्षित,

स्वयंसेवकों ने निकाली पद यात्रा

कार्यालय संवाददाता, महोबा

अमृत विचार। राष्ट्रीय स्वयंसेवक संघ के 100 वर्ष पूर्ण होने पर देश भर में स्वयंसेवकों ने विजयदशमी उत्सव एवं पथ संचलन के कार्यक्रम किए जा रहे हैं उसी क्रम में समाज कल्याण विभाग कार्यालय से प्रारंभ होकर विजयदशमी उत्सव एवं शहर में पथ संचलन का कार्यक्रम संपन्न हुआ। पद संचलन में स्वयंसेवकों ने बटुचढ़ कर हिस्सा लिया।

कार्यक्रम में मंच पर आसीन नगर संचालक हरीश एवं जिला प्रचार प्रमुख स्वप्निल ने संघ की 100 वर्षों की यात्रा के बारे में विस्तार से जानकारी दी। संघ के कई परिवर्तन किए, लेकिन कभी अपनी कार्य पद्धति से समझौता नहीं किया। यातनाये और पीड़ा सहने के बाद भी स्वयंसेवको ने कभी भी



पथ यात्रा करते स्वयं सेवक।

अमृत विचार

● पथ संचलन में स्वयंसेवकों ने बटु-चढ़ कर हिस्सा लिया

ने ध्वज प्रणाम कर कार्यक्रम का समापन किया गया। इस मौके पर जिला प्रचारक सौरभ, नगर प्रचारक अंकित, वाई मेंबर बज्जू वर्मा, महेंद्र अनुरागी, अंकित शुक्ला, अजय सिंह, तेज प्रताप पंचौरी, रणविजय सिंह, मनोज शिवहरे, अंकित राजपूत, विजय तिवारी, संतोष पाराशर, नीरज द्विवेदी, प्रसाद द्विवेदी, अनिल राठौर, दिनेश सिंह, आशीष सिंह, मिहोलाल आदि रहे।

शरद पूर्णिमा पर रामधुन के साथ

गोरखगिरि की लगाई परिक्रमा

भोर पहर ही परिक्रमा के लिए निकल पड़े श्रद्धालु, पूरे समय गूंजते रहे जयकारे

कार्यालय संवाददाता, महोबा

अमृत विचार। गुरु गोरखनाथ परिक्रमा समिति के तत्वावधान में मंगलवार की भोर पहर शरद पूर्णिमा के उपलक्ष्य पर ऐतिहासिक गोरखगिरि की परिक्रमा लगाई गई। भक्तों ने रामधुन के साथ भक्ति और उत्साह के साथ गोखार पर्वत की पैदल परिक्रमा लगाकर पुण्य कमाया। परिक्रमा के बाद शिव मंदिर परिसर में एक गोष्ठी हुई, जिसमें शरद पूर्णिमा के साथ ऐतिहासिक गोरखगिरि पर्वत और 14 वर्ष के वनवास के दौरान भगवान राम, लक्ष्मण और माता सीता के यहां आने की विस्तार से जानकारी दी गई।

शहर के शिवतांडव स्थित शिव मंदिर से सुबह छह बजे परिक्रमा की शुरुआत की गई जो महावीरन, पठवा के हनुमान, केदारेश्वर महादेव, कबीर आश्रम, हाजी फिरोजशाह बाबा की मजार, सकरे सन्या, छोटी चंडिका, काली माता, शनिदेव मंदिर, नागौरिया व

● गोरखगिरि की परिक्रमा के बाद शिवर मंदिर में आयोजित हुई गोष्ठी

● गोष्ठी में वक्ताओं ने गोरखगिरि पर्वत के महत्व पर डाला प्रकाश



छोटी चंडिका धाम से परिक्रमा निकालने को तैयार श्रद्धालु।

अमृत विचार

काल भैरव होते हुए वापस शिव मंदिर परिसर में आकर समाप्त हुई। परिक्रमा दौरान श्रद्धालुओं जय श्रीराम, गुरु गोरखनाथ की जय सहित तमाम धार्मिक जयकारे लगाते हुए हाथों में पीले रंग के झंडे लिए चल रहे थे।

इस बार की परिक्रमा डमरू की धुन पर विशेष आकर्षक रही। इस दौरान पुरुषों के अलावा महिलाओं

ने भी पैदल चलकर परिक्रमा पूर्ण की। समाजसेवी एवं पूर्व प्रधानाचार्य शिवकुमार गोस्वामी ने भगवान राम सीता व लक्ष्मण इस ऐतिहासिक पर्वत पर चौदह वर्ष के वनवासकारे दौरान यहां पर उठरे थे, जिसका प्रमाण यहां पर बनी सीतारसोई, रामकुंड हैं। कहा कि श्रीराम की चरणरज पड़ जाने से यह पर्वत धर्म अर्थ काम मोक्ष फल देने वाला बन

वोट चोर, गद्दी छोड़ की रणनीति तय

कार्यालय संवाददाता, महोबा

अमृत विचार। जिला कांग्रेस कमेटी ने मंगलवार को कार्यालय में एक बैठक का आयोजन किया। बैठक में कांग्रेसियों ने 15 अक्टूबर से चलाए जा रहे वोट चोर गद्दी छोड़ हस्ताक्षर अभियान के बावत चर्चा की गई साथ ही अभियान को सफल बनाए जाने पर चर्चा कर अभियान को नगर ब्लाक के पदाधिकारियों को जिम्मेदारी सौंपी गई।

बैठक में जिलाध्यक्ष संतोष कुमार धुरिया ने बताया कि उत्तर प्रदेश कांग्रेस समिति के अध्यक्ष अजय राय के निर्देशानुसार जिला कांग्रेस कमेटी 15 सितंबर से 15 अक्टूबर के मध्य पूरे उत्तर प्रदेश वोट चोर, गद्दी छोड़ हस्ताक्षर अभियान चलाया जा रहा है। बताया कि यह राष्ट्रव्यापी अभियान वोट चोरी के खिलाफ पूरे देश में 5 करोड़ हस्ताक्षर एकत्रित करने के लिए



जिला कांग्रेस कमेटी की बैठक में मौजूद पदाधिकारी।

अमृत विचार

● शहर, नगर, ब्लॉक पदाधिकारियों के नेतृत्व में चलेगा अभियान

घर घर और सार्वजनिक स्थान पर अभियान चलाया जाएगा और यह अभियान जिला, शहर, नगर, ब्लॉक और मंडल के पदाधिकारियों के नेतृत्व में चलेगा। जिलाध्यक्ष ने बताया कि इस अभियान में आम जनता, नेता व प्रभावशाली व्यक्ति की भागीदारी सुनिश्चित की जा रही है। 5 करोड़ हस्ताक्षर एक सशक्त जनாदेश के रूप में चुनाव आयोग

अमृत विचार

डीएम से आशियाना मांगने पहुंचीं महिलाएं

कार्यालय संवाददाता, महोबा

अमृत विचार। मामना गांव के अनुसूचित जाति के परिवारों को अब एक-दो कमरे के मकान छोटे पड़ने लगे हैं, जिससे उनके बच्चों की सही ढंग से परवरिश नहीं हो पा रही है। इस समस्या को लेकर गांव की करीब आधा सैकड़ा महिलाओं ने जिलाधिकारी की चौखट पर पहुंचकर प्रार्थना पत्र सौंपा। महिलाओं ने ग्राम समाज भूमि पर आवासीय पट्टे आवंटित कराए जाने की मांग की है।

सदर तहसील क्षेत्र के मामना गांव की आधा सैकड़ा महिलाओं ने जिलाधिकारी को दिए ज्ञापन में बताया कि उनके परिवार छोटे-छोटे कमरों वाले मकानों में रह रहे हैं, जिससे बच्चों और परिजनों का सही

● महिलाएं बोलीं, परिवार बढ़ने से छोटे पड़ने लगे दो कमरे वाले घर

● मामना गांव की महिलाओं ने मांगा ग्राम समाज की भूमि पर पट्टा



डीएम को ज्ञापन देने कलेक्ट्रेट पहुंचीं महिलाएं।

अमृत विचार

ढंग से रहन-सहन करना मुश्किल हो गया है। उनके घर में महज एक दो कमरों हैं, जिनकी लम्बाई-चौड़ाई भी कम है और इन्हीं कमरों में पूरा

परिवार जीवन यापन करने को मजबूर है। बताया कि गांव में पर्याप्त मात्रा में ग्राम समाज की भूमि खाली पड़ी हुई, जिसे हरिजन परिवारों को

आवासीय पट्टे के रूप में दिया जा सकता है।

ज्ञापन में बताया कि यदि प्रशासन उनकी मांग गंभीरता से लेते हुए ग्राम समाज की भूमि आवास के लिए उपलब्ध कराता है तो वह अपने लिए नए मकान बना सकेगी, जिससे न सिर्फ बच्चों का जीवन स्तर सुधरेगा साथ ही परिवारों को सुरक्षित और सम्मान जनक जीवन जीने का मौका मिलेगा। महिलाओं ने जिलाधिकारी से गरीब और वंचित वर्ग की इस समस्या का शीघ्र निस्तारण कराए जाने की मांग की है। ज्ञापन देने वालों में आशारानी, सीमा, सुमन, भोलादेवी, प्यारीबाई, पुनिया, पानबाई, गीता, ज्ञान, संगीता, नेहा लीला, कल्लो, बक्ली, आशा, हर्बाई, सिया, नन्थी, रामश्री आदि महिलाएं शामिल रही।

पंचायत भवन में मवेशियों का डेरा

संवाददाता, बेलाताल

अमृत विचार। जैतपुर विकास खंड की ग्राम पंचायत अजनर नया सचिवालय इमारत का निर्माण हो जाने के बाद अब पुरानी पंचायत भवन को बारातशाला बनाकर उपयोग में लाया गया साथ ही एक आंगनबाड़ी केंद्र भी संचालित है, बावजूद इसके यहां पर कूड़े के ढेर लगे नजर आ रहे हैं साथ ही अन्ना पशु सारा दिन घूमते रहते इतना ही नहीं अराजकतत्वों ने भी अपना अड्डा बना लिया है। ग्रामीणों में रखरखाव और सफाई व्यवस्था न होने से ग्रामीणों में खासा रोष व्याप्त है। उन्होंने प्रशासन से पुराने पंचायत भवन की व्यवस्थाएं दुरुस्त कराए जाने की मांग उठाई है।

ग्राम पंचायत अजनर की पुरानी पंचायत भवन में कभी जहां बैठकों व सामाजिक आयोजनों की रौनक रहती थी, वहीं अब यह इमारत आवारा पशुओं का स्थाई ठिकाना बन गया है। भवन परिसर में गंदगी, गोबर और बदबू से आसपास का माहौल दूषित हो चुका है, जिससे ग्रामीणों में भारी नाराजगी है। ग्रामीणों ने बताया कि नए पंचायत सचिवालय के बस स्टैंड के पास निर्माण के बाद इस पुराने भवन को बारातशाला के रूप में उपयोग में लाया गया था साथ ही इसी परिसर

● सारा दिन घूमते रहते आवारा जानवर, लगा गंदगी का अंबार

● ग्रामीणों ने व्यवस्थाओं को दुरुस्त कराए जाने की उठाई मांग



पुराने पंचायत भवन के गेट का टूटी कुंडी और फैली गंदगी।

अमृत विचार

में एक आंगनबाड़ी केंद्र भी संचालित किया जा रहा है। जहां छोटे छोटे बच्चे प्रतिदिन आते हैं, लेकिन इस भवन की हालात इतनी बिगड़ चुकी हैं कि बच्चों और कार्यकर्ताओं दोनों के स्वास्थ्य पर खतरा मंडराने लगा है।

ग्रामीणों का कहना है कि पुराने पंचायत भवन के गेट को कई बार लॉक किया गया, लेकिन इसे कुछ अराजक तत्व बार बार जान बूझकर गेट का लॉक तोड़ देते हैं, जिससे सारा दिन परिसर और भवन के अंदर पशु घूमते रहते हैं और गंदगी फैलाते हैं। बताया कि इस बावत ग्रामीणों ने कई बार शिकायत की,

लेकिन कोई ठोस कार्रवाई नहीं हुई। ग्रामीणों ने प्रशासन से मांग उठाई कि पुरानी पंचायत भवन की दीवारों की मरम्मत, गेट की सुरक्षा और नियमित सफाई की व्यवस्था कराई जाए, जिससे बारातशाला और आंगनबाड़ी केंद्र दोनों का उपयोग सही ढंग से हो सके और आवारा पशुओं के आतंक से भी मुक्ति मिले। ग्राम प्रधान नन्हाराम का कहना है कि गेट का लॉक कई बार बदलवाया गया, लेकिन लॉक टूटे होने की सूचना मिली है, जिसे जल्द ठीक कराया जाएगा साथ ही भवन की साफ सफाई, रख रखाव के लिए आवश्यक कदम उठाए जा रहे हैं।

समय से रिटर्न दाखिल कर

जुर्माना व पेनाल्टी से बचें

कार्यालय संवाददाता, महोबा

अमृत विचार। जीएसटी में पंजीकृत व्यापारी समय से रिटर्न दाखिल कर जुर्माना, पेनाल्टी ब्याज की कार्यवाई से बचे, हमारा काम हर व्यापारी को जीएसटी के सरलीकृत कानून की जानकारी देकर व्यापार को सुगम बनाना है, जिससे व्यापारियों को रिटर्न दाखिल करने में किसी भी तरह की असुविधा न हो।

नोएडा के सचल दल जीएसटी से स्थानांतरित होकर आई सहायक आयुक्त शिखा सिंह वस्तु एवं सेवा कर ने कार्यालय में चार्ज संभालने के बाद यह बात कही। उन्होंने कहा कि अभी भी व्यापारी जीएसटी संशोधनों के बारे में पूरी तरह जानकार नहीं हो सके। समय से जीएसटी जमा नहीं करते, जिससे उन्हें जांच के दौरान परेशानी होती है। वह व्यापारियों

● नोएडा से स्थानांतरण पर आई सहायक आयुक्त ने संभाला चार्ज

के साथ बैठक कर नियमों के सरलीकरण की जानकारी देंगी।

नई सहायक आयुक्त ने कहा कि जिले में हर व्यापारी की समस्या को गंभीरता से लेंगी तथा समयबद्ध मामलों का निस्तारण करेगी। व्यापारी के हितों का संरक्षण किया जायेगा। जीएसटी संग्रह पर बल दिया जायेगा। इससे पहले यहां इसी पद पर तैनात रहे प्रशान्त राय का स्थानांतरण नोएडा सचल दल के लिए इसी पद पर हो गया है। इस मौके पर डिप्टी कमिश्नर नीरज सिंह सेगर, सचल दल केअसिस्टेंट कमिश्नर अनिल कुमार शर्मा, राज्य कर अधिकारी विजय कुमार द्विवेदी, अंकित तिवारी, रूपेश, समीर, नीरज वर्मा, राम सिंह आदि रहे।

दो वांछित अभियुक्त

तमंचा सहित पकड़े

महोबा। पुलिस अधीक्षक प्रबल प्रताप सिंह के निर्देशन में जिले में अपराध एवं अवैध शस्त्रों के खिलाफ चलाए जा रहे अभियान में मंगलवार को सदर कोतवाली पुलिस ने दो वांछित अभियुक्त को तमंचा व कारतूस के साथ गिरफ्तार किया है।

प्रभारी निरीक्षक कोतवाली नगर मनीष कुमार पाण्डेय के निर्देशन में उप निरीक्षक लालमणि के नेतृत्व में अभियान के तहत एक प्रकरण में वांछित विकास राजपूत (20) पुत्र रामेश्वर राजपूत निवासी ग्राम बरातपहाड़ी और उमेश (19) पुत्र अवधेश रैकवार निवासी ग्राम कौनिया थाना पनवाड़ी को सदर कोतवाली क्षेत्र के करिया पठवा से गिरफ्तार किया गया। अभियुक्त विकास राजपूत के कब्जे से एक 315 बोर का तमंचा व एक जिन्दा कारतूस बरामद किया गया। अभियुक्त के खिलाफ आर्म्स एक्ट की कार्रवाई की गई।

किसान 9 अक्टूबर

को करेंगे प्रदर्शन

महोबा। प्रधानमंत्री फसल बीमा योजना घोटाले में एसआईटी, सीबीआई जांच और खाद की मांग को लेकर जय जवान जय किसान एसोसिएशन 9 अक्टूबर को सदर तहसील में धरना-प्रदर्शन कर अपनी आवाज बुलंद करेगा।

जिलाध्यक्ष गुलाब सिंह ने बताया कि 9 अक्टूबर को सुबह 11 बजे कीरत सागर के आल्हा मंच पर जिले के किसान एकत्र होकर पैदल मार्च करते हुए सदर तहसील पहुंचेंगे और अन्नदाताओं के हक की लड़ाई के लिए धरना-प्रदर्शन करेंगे। कहा कि शासन-प्रशासन के साथ हमारी भी जिम्मेदारी है कि सप्ताचार के खात्मे के लिए शासन, प्रशासन का साथ दें। उन्होंने सभी एसोसिएशन के सभी पदाधिकारियों, कार्यकर्ताओं के अलावा जिले के किसान व आम जनमानस से कार्यक्रम में समय से पहुंचने की अपील की है।

न्यूज ब्रीफ

लोको पायलट बने अश्विनी को दी बधाई

रामनगर (चित्रकूट)। ग्राम पंचायत छीबों के अश्विनी केशरवानी का लेले



में लोको पायलट के पद पर चयन हुआ है। पिता संतोष केशरवानी ने बताया कि अश्वनी की शुरुआती पढ़ाई सरस्वती शिशु मंदिर छीबों में हुई। अनिल मिश्रा ग्राम प्रधान, अरुण द्विवेदी अधिवक्ता, सपा नेता सिद्धार्थ पांडेय, कांग्रेस नेत्री रंजना पांडेय, भगवानदीन समदरिया जिला सचिव कांग्रेस, मोहित मिश्रा विकास जिला महामंत्री भाजयुमो ने बधाई दी।

पहाड़ी के शिक्षक झांसी में हुए सम्मानित

पहाड़ी (चित्रकूट)। राजकीय संग्रहालय झांसी में पहाड़ी के शिक्षक को सम्मानित किया गया। स्व. महेंद्र तिवारी फाउंडेशन झांसी के तत्वावधान में हुए कार्यक्रम में संयुक्त शिक्षा निदेशक माध्यमिक शिक्षा राजु राणा ने 51 शिक्षकों को सम्मानित किया। इनमें प्राथमिक विद्यालय देवल क्षेत्र पहाड़ी के प्रधानाध्यापक रामभूषण पांडेय भी शामिल हैं। इनको बैस्ट टीचर अवार्ड दिया गया।

दुकानदारों ने मंत्री को बताई समस्या

चित्रकूट। फल-सब्जी मंडी व्यापारियों की समस्या को लेकर राष्ट्रीय जन उद्योग व्यापार संगठन के राष्ट्रीय महामंत्री संगटन शानू गुप्ता ने प्रभारी मंत्री मनोहर लाल को ज्ञापन सीपा। बताया कि मंत्री ने समस्या का जल्द ही निदान करने का भरोसा दिया। इस मौके पर विनोद केशरवानी, शकुंतला गुप्ता, संतोष गुप्ता, राकेश जायसवाल, रवि राज अग्रहरि, मोहम्मद रईस, मोहम्मद राज, गोरेलाल अग्रहरि, महेश गुप्ता, भोले गुप्ता, शंभु गुप्ता, ईतू आदि रहे।

चोरी का आरोप लगाकर पीटा

मऊ (चित्रकूट)। रेडी भुसौली निवासी कविता देवी पत्नी नेकराज ने गांव के कुछ लोगों पर फर्जी चोरी का आरोप लगाकर पीटने की शिकायत की है। उसने बताया कि बीते दिन गोरेलाल, सुशील और पट्टीदार आदि ने उस पर चोरी का आरोप लगाया और गालियां दीं। विरोध करने पर मारापीटा। उसे गांछे छोड़कर भाग जाने को कहा। उसने बताया कि उसका पति लकवाग्रस्त है।

वांछित हुआ गिरफ्तार

राजापुर।एसआई रवींद्र कटियार ने वांछित आरोपी विशंभर पुत्र द्वारिका प्रसाद निवासी ग्राम रीठी रुपौली को गिरफ्तार किया। पुलिस टीम में आरक्षी मनीष यादव, शिवम मिश्रा रहे।

सम्मेलन का समापन

सीतापुर। सतत विकास लक्ष्य पर आधारित अंतर्राष्ट्रीय सम्मेलन का मंगलवार को समापन हो गया। इसमें मध्यप्रदेश की पिछड़ा वर्ग एवं अल्पसंख्यक कल्याण राज्यमंत्री कृष्ण गौर, पद्मश्री उमाशंकर पांडेय, पद्मश्री कंवल सिंह चौहान, पद्मश्री शंतेपाल सिंह, बाबा कृषि विश्वविद्यालय के कुलपति प्रा. एसवीएस राजू, दीनदयाल शोध संस्थान के प्रधान सचिव निखिल मुंडले, बदी प्रधानाचार्य, अमिताभ वशिष्ठ आदि ने विचार रखे। डीआरआई के अभ्य महाजन ने आगंतुकों का आभार व्यक्त किया।

प्रयास

एसडीएम ने कहा कि हर जरूरतमंद को मिलेगी खाद कोई भी परेशान न हो

एसडीएम ने खड़े होकर बंटवाई 4 सौ बोरी खाद



सोसाइटी में किसानों से संवाद करते एसडीएम मनोज कुमार सिंह।

संवाददाता, कालपी जालौन

अमृत विचार। जिलाधिकारी के निर्देश पर मंगलवार को एसडीएम कालपी मनोज कुमार सिंह ने सहकारी समितियों का औचक निरीक्षण किया। इस दौरान किसानों से संवाद स्थापित करके उन्होंने सभी जरूरतमंदों को खाद उपलब्ध कराने का आश्वासन दिया। मंगलवार को दोपहर को साधन

वाल्मीकि जयंती पर हुआ रामायण पाठ

श्रद्धालुओं ने किया भजन-कीर्तन का आयोजन, प्रभारी मंत्री सहित अन्य जनप्रतिनिधि व अफसर रहे मौजूद

कार्यालय संवाददाता चित्रकूट

अमृत विचार। महर्षि वाल्मीकि जयंती पर मंगलवार को जिला प्रशासन एवं पर्यटन एवं संस्कृति परिषद के संयुक्त तत्वावधान में महर्षि वाल्मीकि आश्रम, लालापुर में कार्यक्रम का आयोजन किया गया। इस मौके पर वाल्मीकि रामायण पाठ, भजन-कीर्तन, हवन एवं सांस्कृतिक कार्यक्रम हुए। कार्यक्रम में प्रभारी मंत्री मनोहर लाल, पूर्व सांसद आरके सिंह पटेल, भैरों प्रसाद मिश्र, पूर्व राज्यमंत्री चंद्रिका प्रसाद उपाध्याय, जिला सहकारी बैंक अध्यक्ष पंकज अग्रवाल, भाजपा जिलाध्यक्ष महेंद्र कोठार्य, महंत भरत दास, अभय महाजन, उपनिदेशक पर्यटन आरके रावत, अपर जिलाधिकारी उमेश चंद निगम, एसडीएम मोहम्मद जसीम, राकेश पाठक, वन विभाग एडीओ रविंरंजन, अपूर्व आदि मौजूद रहे।

औपचारिकतापूर्वक किया गया कार्यक्रम : कार्यक्रम में अधिकारियों और जनप्रतिनिधियों की मौजूदगी ज्यादा रही। लालापुर के वाल्मीकि आश्रम को लेकर लोगों में आस्था है। यहां श्रद्धालुओं का आनाजाना भी



सूना पड़ा रहा भव्य पांडाल।

सेवा भारती ने किया समरसता भोज का आयोजन

पहाड़ी (चित्रकूट)। अरछ बरेठी गांव में सेवा भारती ने महर्षि वाल्मीकि की जयंती धूमधाम से मनाई। कार्यक्रम की शुरुआत पूर्व प्रधान सीमा देवी और अन्य विशिष्ट जनों ने महर्षि वाल्मीकि के चित्र पर माल्यार्पण व दीप प्रज्ज्वलित कर किया। सेवा भारती ने समरसता भोज का आयोजन किया। जिला स्वच्छता समन्वयक शिवा कुमार, जिला महामंत्री राजकिशोर शिवहर, सुनील जायसवाल, प्रकाश, मनजीत, दीपू, रणधीर, रामखेलान, रामस्वरूप आदि मौजूद रहे। कार्यक्रम संयोजक शंकर यादव ने सभी का आभार जताया।

होता है। इस बार का आयोजन प्रशासन की दृष्टि में चाहे भव्य रहा हो पर आम आदमी की नजर में फीका रहा। इसकी एक वजह यहां आप्दिन होने वाले विवाद और महंत की कार्यशैली को लेकर लोगों में नाराजगी भी रही। लोगों

दावों-वादों के बीच खाद की किल्लत बरकरार

संवाददाता, रामनगर चित्रकूट

अमृत विचार। दावों और वादों के बाद भी समितियों में खाद के लिए मारामारी की स्थिति है। किसानों का कहना है कि वे लोग एक-एक बोरी खाद के लिए परेशान हैं। जिम्मेदारों द्वारा समितियों में पर्याप्त खाद होने के दावे किए जाने के बाद भी किसानों की बात मानने तो हकीकत यह है कि क्षेत्र की समितियों में खाद के लिए दिन भर खाद की समितियों में भटक रहे हैं। इसके बाद भी खाद नहीं मिल पा रही है। बीते दिन रामनगर की सोसाइटी में खाद वितरण के दौरान बीस बीस बोरी खाद एक एक किसान को देने के आरोप लगे। साथ ही एक गांव विशेष को ही खाद वितरित करने के आरोप लगे। रैपुरा पुलिस व प्रशासनिक अधिकारियों को आना पड़ा। अधिकारियों ने हिदायत दी कि



छीबों साधन सहकारी समिति में खाद के लिए परेशान खड़े किसान।

किसानों को निर्धारित खाद दी जाए। किसानों की संख्या ज्यादा हो तो दो दो बोरी खाद प्रति किसान दी जाए। उधर, छीबों साधन सहकारी समिति अमान के सचिव ने बताया कि एक ट्रक खाद की खेप आई है। किसानों की ज्यादा संख्या देख वितरण नहीं किया। बुधवार को पुलिस की मौजूदगी में वितरण किया जाएगा।

फिल्म फेस्टिवल गोवा के

ज्यूरी चेयरपर्सन बने बुंदेला

कार्यालय संवाददाता चित्रकूट

अमृत विचार। अभिनेता व नेता राजा बुंदेला को 56 वें इंटरनेशनल फिल्म फेस्टिवल आफ इंडिया गोवा का ज्यूरी चेयरपर्सन बनाया गया है। इसके लिये बुंदेली सेना ने केंद्र सरकार और राष्ट्रीय फिल्म विकास निगम लिमिटेड के प्रति आभार जताया है। बुंदेली सेना के जिलाध्यक्ष अजीत सिंह ने बताया कि पिछले 12 वर्षों से खजुराहो इंटरनेशनल फिल्म फेस्टिवल उनके नेतृत्व में हो रहा

है। इस फेस्टिवल में बुंदेलखंड की प्रतिभाओं को मंच प्रदान किया जाता है। रंगमंच में दिए योगदान पर ही केंद्र सरकार के उद्यम राष्ट्रीय फिल्म विकास निगम लिमिटेड ने 56वें फिल्म फेस्टिवल आफ इंडिया गोवा के लिए उन्हें ज्यूरी चेयरपर्सन मनोनीत किया गया है। इस समारोह में पूरी दुनिया की चुनिंदा फिल्में, निमाता, निर्देशक और अभिनेता आते हैं। पिछले वर्ष भारत सरकार के इस प्रतिष्ठित समारोह के लिए प्रसिद्ध निदेशक शेखर कपूर को चयनित किया गया था।



राजा बुंदेला।

अब कन्याओं का जन्म बोझ नहीं : मंत्री

कार्यालय संवाददाता चित्रकूट

अमृत विचार। जिला प्रभारी मंत्री मनोहर लाल (मन्नु कौरी) ने कहा कि मंत्री ने कहा कि अब नारी अबला नहीं हैं। कन्याओं का जन्म बोझ नहीं है। वह मंगलवार को मिशन शक्ति के तहत जिला अस्पताल में कन्या जन्मोत्सव कार्यक्रम में बोल रहे थे। इस मौके पर पुलिस अधीक्षक अरुण कुमार सिंह, मुख्य विकास अधिकारी अमृतपाल कौर व अन्य अधिकारी और जनप्रतिनिधि आदि मौजूद रहे। मंत्री ने इमरजेंसी वार्ड में मरीजों का हालचाल पूछा एवं फल वितरण किया। उन्होंने मुख्य चिकित्साधीक्षक डा. शैलेंद्र कुमार



मंत्री और अन्य नेताओं के बीच बैठे महंत भरत दास।



मंदिर में स्थापित महर्षि वाल्मीकि जी की भव्य प्रतिमा।

भजन और महारास लीला का आयोजन

सीतापुर चित्रकूट। दीनदयाल शोध संस्थान के तत्वावधान में सोमवार की रात भारत रत्न नानाजी देशमुख की जयंती पर तीन दिवसीय कार्यक्रम की शुरुआत हुई। इस मौके पर भजन गायक पवन तिवारी के भजनों और श्रीलीला महारास मंचन से माहौल में भक्तिरस भर गया। तीन दिवसीय समारोह की शुरुआत मप्र की नगरीय विकास एवं आवास मंत्री प्रतिमा बापरी ने नानाजी के चित्र पर माल्यार्पण से की। इस मौके पर संत-महंत और जनप्रतिनिधि आदि मौजूद रहे। मंत्री ने कहा कि भगवान राम का चित्रकूट की धरा पर जिस तरह कण कण में निवास है, उसी तरह नानाजी का योगदान भी अमिट है। टीकमगढ़ के भजन गायक पवन तिवारी ने भक्ति गीतों से दर्शकों को भावविभोर कर दिया।

सदस्य फिर बनाए जा रहे हैं। उधर, सिकरी गांव के लोगों ने नाम छिपाते हुए आरोप लगाया कि रात में दुकान वालों को ज्यादा पैसे लेकर खाद बेच देती जाती है। ग्रामीणों ने कहा कि रामनगर, पराकों, खटवावा, रामपुर, रैपुरा आदि समितियों में बिना पुलिस के खाद शांतिपूर्वक वितरित हो जाती लेकिन अमान समिति में सचिव खुद किसानों को खाद नहीं देना चाहता है। सुबह पहले खाद देने के लिए सचिव ने बुलाया फिर किसान जब इकट्ठा हुए तो लाइन में लगवाया और फिर समिति बंद कर यह कहकर चला गया कि किसान ज्यादा हैं विवाद हो जाएगा। उधर, सचिव से पक्ष लेने के लिए कई बार फोन किया गया लेकिन फोन नहीं रिसीव हो सका।



कन्या जन्मोत्सव के दौरान महिलाओं को संबोधित करते जिला प्रभारी मंत्री मनोहर लाल।

को अस्पताल में साफ सफाई और अन्य व्यवस्थाओं को दुरुस्त रखने के निर्देश दिए। इस मौके पर 18 कन्याओं के जन्मदिन का केक काटा गया। बच्चियों को उपहार वितरण किया गया। जिला प्रोबेशन अधिकारी प्रगति गुप्ता, डा. तनवीर, ऋषि कुमार, डा. आरबी लाल, प्रिया माथुर, मीनू सिंह, अरविंद कुमार, रंजीत पांडेय, अर्चना साहू मौजूद रहीं।



पूजन करते लोग।

बबीना में मनाई वाल्मीकि जयंती

संवाददाता, कालपी जालौन

अमृत विचार। जालौन जिले के कदौरा ब्लाक में ग्राम बबीना में महर्षि वाल्मीकि का मन्दिर स्थिति है। इसे महर्षि वाल्मीकि की तपो भूमि और भक्तों का केन्द्र माना जाता है। यह मन्दिर जिले की धार्मिक धरोहरों में एक है वाल्मीकि मंदिर में मंगलवार को वाल्मीकि जयंती मनायी गयी। इस अवसर पर मन्दिर में अखण्ड रामायण का पाठ हवन पूजन व भण्डारा सुरेश चौहान द्वारा कराया गया। महर्षि वाल्मीकि जी का प्राचीन आश्रम है। इस मंदिर का कुछ दशक पहले जीर्णोद्धार कराया गया था। वैसे तो इस मंदिर में हर रोज दर्शनार्थी आते हैं, लेकिन वाल्मीकि जयंती पर यहां विशेष आयोजन होता है। इसके तहत आज मंदिर में धूमधाम से वाल्मीकि जयंती पर्व मनाया गया। इस कार्यक्रम में मुख्य रूप से, सुरेश चौहान ,विनय सेगर, आकाश राजावत, अंकित शुक्ला, हुस्नारी लाल, नेता सिंह, अजय सिंह , विकास सिंह रहे।

खोह में साइबर जागरूकता कार्यक्रम का हुआ आयोजन

कार्यालय संवाददाता चित्रकूट

अमृत विचार। ग्राम पंचायत खोह में सोमवार को निरीक्षक नरेश कुमार प्रजापति,आरक्षी रामविलास यादव व शिवम द्विवेदी ने ग्रामीणों को साइबर क्राइम के खिलाफ जागरूक किया। पुलिसकर्मियों ने ग्रामीणओं को बताया कि वे किसी भी अनजान व्यक्ति को अपना अकाउंट विवरण व एटीएम कार्ड नंबर आदि न बताएं। एटीएम हमेशा अकेले प्रयोग करें। अपनी व्यक्तिगत जानकारी किसी अनजान व्यक्ति को फोन, ईमेल, एसएमएस, फेसबुक, व्हाट्सएप पर कभी भी न दें। आधार कार्ड, पैन कार्ड, राशन कार्ड अथवा नई सिम

लेने के लिए कई बार फिंगर स्कैन न करें। बोनस प्वाइंट, रिवाई प्वाइंट, केशबैंक, केबीसी आदि लुभावने ऑफर के लालच में अपना बैंक डिटेल फोन पर शेयर न करें। किसी प्रकार का रिमोट एप्स मोबाइल में इनस्टॉल न करें। कम समय में पैसा डबल करने के लालच में न आएँ। ऑनलाइन प्लेटफार्म, सोशल नेटवर्किंग साइट्स पर अपनी निजी जानकारी शेयर न करें। पुलिस/साइबर अधिकारी नाम की काल आने पर बच्चे के द्वारा बलात्कार,किडनैपिंग का केस बता कर या आपके द्वारा पोन वीडियो देखने का आरोप लगाकर पैसे की मांग की जाए तो पुलिस को बताएं। साइबर क्राइम की घटना होने पर टोल फ्री नं. 1930 पर तुरंत कॉल करें।

अंतर्जनपदीय खेल प्रतियोगिता शुरू

चित्रकूट। पुलिस लाइन में मंगलवार को पुलिस अधीक्षक अरुण कुमार सिंह ने पुलिसकर्मियों की 28वीं अंतर्जनपदीय प्रतियोगिता प्रयागराज जोन का उद्घाटन किया। खिलाड़ियों ने मार्चपास्ट कर एसपी को सलामी दी। प्रतियोगिता में प्रयागराज जोन के आठ जिलों की टीमें प्रतिभाग कर रही हैं। प्रतियोगिता

नौ अक्टूबर तक चलेगी। इस अवसर पर अपर पुलिस अधीक्षक सत्यपाल सिंह,क्षेत्राधिकारी नगर अरविंद कुमार वर्मा, मऊ फहद अली, कार्यालय यामीन अहमद, प्रज्ञान अजय कुमार शर्मा, प्रतिसार निरीक्षक रामाशीष यादव, आरटीसी प्रभारी प्रदीप कुमार यादव आदि मौजूद रहे।



मार्चपास्ट करते पुलिसकर्मी।

अमृत विचार

कलासीफाइट

विज्ञापन हेतु अमृत विचार कार्यालय में सम्पर्क करें

सूचना	सूचना	सूचना	सूचना
मैंने अपना नाम JAHIRUDDIN से बदलकर JAHIRUDDIN RAYNI रख लिया अब इसी नाम से जाना व पहचाना जाये। S/O-AKBAR ADD-H.No-115 AURAHWA DHAWAI DIST-BALRAMPUR (U.P.)	मैंने अपना नाम FARZANA से बदलकर FARZANA BANO रख लिया अब इसी नाम से जाना व पहचाना जाये। W/O-MOHAMMAD SIDDIQ ADD-258/60KA/3, NADAN MAHAL DIST-LUCKNOW-226004 (U.P.)	मैंने अपना नाम MOHAMMAD SHAKIR से बदलकर MOHD SHAKIR SIDDIQUI रख लिया अब इसी नाम से जाना व पहचाना जाये। S/O-MOHAMMAD SIDDIQ ADD-268/46/42, TAKIYA CHANDALI SHAH, AISHBAGH RAJENDRA NAGAR DIST-LUCKNOW-226004 (U.P.)	मैं सुन्दर लाल पुत्र राम आसरे निवासी ग्रा. व पो. उत्तरा गौरी थाना व तह. लालगंज रायबरेली का हूं। मेरे पुत्र अतुल मौर्य के हाईस्कूल के अंकपत्र सह प्रमाणपत्र में मेरा नाम Sunder Lal maurya गलत अंकित हो गया है, जबकि आधारकार्ड में Sunda Lal अंकित है जो सही है।
मेरे BOB बचत खाता संख्या AI6000100000331 में मेरा नाम राम नारायण यादव है।जबकि आधार कार्ड वअन्य प्रपत्रों में राम नारायण है। मुझे राम नारायण यशु स्व. राम उजागर के नाम से जाना जाए। नि.मिल्क बोर्ड कच्ची बस्ती गोपाल नगर कानपुर नगर	मेरे आर्मी सर्विस रिकार्ड में मेरी पत्नी का नाम ANJU ROY एवं DOB 03/11/1982 गलत दर्ज हो गई है। जबकि सही नाम ANJU RAI व DOB 10/11/1982 है।कमल नारायण पुत्र जगननारायण नि. 58/E/26 दबौली कानपुर नगर 208022 उ.प्र.	सूचित हो कि विजय शुक्ला पुत्र श्री यदुनंदन शुक्ला, सेक्टर-Q, अलीगंज में अपनी यूपी बोर्ड से उत्तीर्ण वसवीं 2011(अनुक्रमांक -1137967) तथा इंटर 2013 (अनुक्रमांक -0956817) के मूल प्रमाण पत्र 'खो चुका हूं। यदि मिले तो सम्पर्क करें -9838465980	मैंने अपना नाम सुरेश कुमार से बदलकर सुरेश कुमार सचान कर लिया है, भविष्य में मुझे इसी नाम से जाना जाएगा। सुरेश कुमार सचान पुत्र श्री राम प्रसाद सचान 128/81 वाई ब्लाक, किदावई नगर कानपुर नगर 208011

सूचना	Public Notice
मेरा पुत्र रिषम एसएस मेमोरियल सीनियर सेकेण्डरी पब्लिक स्कूल सैफई में कक्षा 10 का छात्र था। उसकी मार्कशीट में मेरा नाम ममता यादव व पति का नाम आनंद यादव लिखा है जो गलत है। मेरा सही नाम ममता देवी व पति का नाम आनंद कुमार है। मुझे ममता देवी व पति को आनंद कुमार के नाम से जाना जाय। ममता देवी पत्नी आनंद कुमार निवासी ग्राम सैफई जिला इटावा	स्वित्त किया जाता है कि मेरे ड्राइविंग लाइसेंस नंबर U.P.7619990000048 में मेरा नाम P.N.DIXIT व मेरे पिता का नाम R.L.DIXIT अंकित है। भविष्य में इसकी enrollment year of 2010. My roll number/registration number is M-2010101346.I have misplaced my Pass Degree Certificate. I am applying for a duplicate certificate for which I am putting out this advertisement.Address : 60 Dayal Fort, Vishnupuri -III, Aliganj, Lucknow -226022, Uttar Pradesh

प्रतिरक्षा की नई परिभाषा

इस वर्ष का फिजियोलॉजी या चिकित्साशास्त्र अथवा मेडिसिन का नोबेल पुरस्कार उन खोजों के लिए दिया गया है, जो मानव प्रतिरक्षा प्रणाली को गहराई से समझने और उसे नियंत्रित करने की दिशा में अत्यंत महत्वपूर्ण हैं। अमेरिका की मेरी ब्रंको, फ्रेड रेम्सडेल तथा जापान के शिमांन साकागुची ने अपने शोध और जैविक प्रयोगों के माध्यम से स्वप्रतिरक्षी या ऑटोइम्यून प्रणाली से जुड़ी वैज्ञानिक समझ में क्रांतिकारी बदलाव ला दिया है। कुल मिलाकर, नोबेल पुरस्कार विजेताओं के शोध ने प्रतिरक्षा प्रणाली से संबंधित क्रियाकलापों और कार्य प्रणालियों की तह में जाकर उनके जिन विकारों के आनुवंशिक, आणविक और पर्यावरणीय निर्धारकों का पता लगाया है, उसने पूरी प्रतिरक्षा प्रणाली को नए सिरे से पुनर्परिभाषित किया है। उनकी खोज से कई रोगों के शीघ्र निदान और लक्षित उपचारों का नया मार्ग प्रशस्त हुआ है। निःसंदेह यह क्रांतिकारी खोज न केवल चिकित्सा विज्ञान में अत्यंत महत्वपूर्ण योगदान है, बल्कि इसने पेरिफेरल इम्यून टॉलरेंस से संबंधित प्रतिरक्षा सहिष्णुता के नए क्षेत्र में आगे के शोध के लिए भी एक ठोस नींव रखी है।

हमारा इम्यून सिस्टम प्रतिदिन रोग उत्पन्न करने वाले लाखों बाहरी सूक्ष्मजीवों और अन्य हमलावर तत्वों से हमारी रक्षा करता है, लेकिन कभी-कभी यही प्रणाली भ्रमित होकर शरीर के अपने अंगों को ही शत्रु समझने लगती है, जिससे टाइप-1 डायबिटीज, रूमेटीयड आर्थराइटिस जैसे अनेक ऑटोइम्यून रोग उत्पन्न होते हैं। कई बार जब शरीर में कोई अंग प्रत्यारोपित किया जाता है, तो इम्यून सिस्टम उसे भी 'अनजाना' और 'बाहरी' समझकर अस्वीकार कर देता है। इस संदर्भ में पेरिफेरल इम्यून टॉलरेंस की भूमिका अत्यंत महत्वपूर्ण है। यह प्रणाली शरीर की अपनी कोशिकाओं और प्रोटीनों को पहचानती है और यदि कोई टी-सेल उन पर हमला करने की कोशिश करे, तो उसे निष्क्रिय या समाप्त कर देती है। ब्रंको, रेम्सडेल और साकागुची ने इस प्रणाली के 'सुरक्षा प्रहरी' - रेगुलेटरी टी-सेल्स- की पहचान की है। इन टी-सेल्स का कार्य यह सुनिश्चित करना है कि इम्यून सिस्टम गलती से अपने ही शरीर पर हमला न करे। यह खोज प्रतिरक्षा सहिष्णुता की अवधारणा को एक नई वैज्ञानिक परिभाषा देती है और चिकित्सा विज्ञान को एक नई दिशा प्रदान करती है। इन शोधों का महत्व केवल सैद्धांतिक नहीं, बल्कि व्यावहारिक भी है। इससे कैंसर, ऑटोइम्यून रोगों और अंग प्रत्यारोपण से जुड़ी चिकित्सा विधियों में सुधार होगा तथा भविष्य में लाखों मरीजों के लिए यह खोज रोग से राहत का कारण बनेगी।

यह अवसर भारतीय मूल के वैज्ञानिकों की उपलब्धियों को भी याद करने का है। 1968 में हरगोविंद खुराना को मेडिसिन का नोबेल पुरस्कार मिला था। उन्होंने जेनेटिक कोड की संरचना से प्रोटीन निर्माण को समझने में अहम भूमिका निभाई थी और उनकी खोजों ने कैंसर, औषधि-विकास तथा जेनेटिक इंजीनियरिंग के क्षेत्र में क्रांति ला दी थी। आज जब चिकित्सा विज्ञान एक नई क्रांति की ओर बढ़ रहा है, यह उम्मीद स्वाभाविक है कि भविष्य में कोई भारतीय वैज्ञानिक भी इस वैश्विक मंच पर पुनः अपनी प्रतिभा का परचम लहराए।

प्रसंगवश

पुण्य तिथि: विश्व के बेजोड़ कथा शिल्पी मुंशी प्रेमचंद

प्रेमचंद हिंद कहानी के आधार स्तंभ हैं। वे विश्व के बेजोड़ कथा शिल्पी माने जाते हैं। हिंदी साहित्य की कहानी यात्रा प्रेमचंद के बिना अधूरी है। उन्होंने कई विश्व प्रसिद्ध उपन्यास भी लिखे, मगर उनकी ख्याति एक कहानीकार के रूप में ज्यादा है। प्रेमचंद की कहानियों में समाज का प्रतिबिंब स्पष्ट रूप से झलकता है। उन्होंने आम आदमी को केंद्र में रखकर अपनी कहानियां लिखीं और आम आदमी के मर्म को छूने का प्रयास किया, जिसके कारण उनकी कहानियां लोगों के बीच बहुत लोकप्रिय हुईं। सामाजिक ताने-बाने पर लिखी गईं, उनकी कहानियां बुनावट, कसावट, शिल्प एवं कथ्य की दृष्टि से बेजोड़ हैं। उन्होंने अपनी कहानियों को भाषा की दुरुहता एवं व्याकरण की जटिलता से बचाने का सफल प्रयास किया है। आम बोलचाल की भाषा में लिखी गईं उनकी कहानियां पाठक के अंतर्मन को गहराई से छू लेती हैं।

प्रेमचंद का जन्म 31 जुलाई 1880 को वाराणसी जिले के लमही नामक गांव में एक मध्यम वर्गीय परिवार में हुआ था। उनके पिता पोस्ट मास्टर थे। प्रेमचंद का वास्तविक नाम धनपत राय था। उन्होंने गरीबी अभावों एवं ग्रामीण जीवन से जुड़ी समस्याओं को काफी निकट से देखा एवं भोगा था। अपनी शिक्षा पूर्ण करने के उपरांत उन्होंने एक शिक्षक के रूप में अपना जीवन प्रारंभ किया। बाद में पदोन्नति पाकर वे विद्यालयों के उपनिरीक्षक बन गए।

1880 से 1936 तक का प्रेमचंद का जीवन काल देश की पराधीनता का काल था। उस समय अंग्रेजों का शासन था। अंग्रेज शासकों के क्रूर अत्याचारों से देश की जनता कराह रही थी। अंग्रेज देश को लूट रहे थे। उन्हें हमारे देश के वैभव से प्यार था और देश की जनता से नफरत। गांवों में अंग्रेजों के वफादार माने जाने वाले राजाओं, जमींदारों, नवाबों एवं साहूकारों का बोलबाला था। उनकी मनमानी और अत्याचारों को झेलने को गांवों की भोली-भाली जनता मजबूर थी। गांव की अधिकांश जनता अनपढ़ और गरीब थी। उनमें तरह-तरह के अंधविश्वास एवं कर्मकांड व्याप्त थे। इस सबको देखकर प्रेमचंद का मन उद्बलित हो उठा और इस अन्याय, अत्याचार और दमन का प्रतिकार करने के लिए उन्होंने अपनी कलम को हथियार बनाया।

प्रेमचंद की अधिकांश कहानियों में ग्रामीण परिवेश की झलक स्पष्ट रूप से दिखाई देती है। उन्होंने आम आदमी के दर्द, बेबसी, भय एवं धर्म भिरूता को अपनी लेखनी द्वारा बड़ी बेबाकी से बयां किया है। उनकी कहानी 'कफन', 'पूस की रात', 'पंच परमेश्वर', 'बूढ़ी काकी', 'बड़े भाई साहब', 'नमक का दरोगा', 'दो बैलों की कथा', 'गुल्ली-डंडा', 'ईदगाह', 'आंसुओं की होली', 'सावसर गेहूं' आदि में तत्कालीन ग्रामीण परिवेश का प्रतिबिंब झलकता है। यह कहानियां उस समय के ग्रामीणों की दुश्शा को बयां करती हैं। उनकी कहानियां 'अलगयौशा', 'नागपूजा', 'पंडित मोटेराम की डायरी', 'ठाकुर का खून', 'तगादा', 'गृहदाह', 'मूट', 'बाबा जी का भोग' तत्कालीन समाज में फैले कलह, धर्म भिरूता, अंधविश्वास एवं जातिगत भेद पर करारी चोट करते हैं।

उनकी कहानी 'जिहाद', 'मंदिर-मस्जिद', 'अनमोल रतन', 'शतरंज के खिलाड़ी' में उनके मन में बसी देश प्रेम की भावना मुखरित होती है। उनके उपन्यास कर्मभूमि और रंगभूमि में देशप्रेम और स्वराज की भावना और प्रखरता के साथ व्यक्त हुई हैं। प्रेमचंद की साहित्य यात्रा सन् 1901 में प्रारंभ हुई। वे नवाब राय नाम से कहानियां लिखते थे। उस समय 'जमाना' उर्दू की मशहूर पत्रिका थी। प्रेमचंद की पहली कहानी 'जमाना' पत्रिका में ही छपी। ये उर्दू में थी, बाद में प्रेमचंद उर्दू और हिंदी दोनों में लिखने लगे।

निराशा संभव को असंभव बना देती है।

 –मुंशी प्रेमचंद, साहित्यकार


भारत को मिलते अहम साझेदार



नवीन गुप्ता
बरेली

अमेरिका से टैरिफ वार के बीच भारत लगातार अपने दूसरे देशों से कारोबारी रिश्ते और मजबूत करने में लगा हुआ है। प्रधानमंत्री नरेंद्र मोदी के इस अभियान को चार और यूरोपीय देशों का समर्थन मिला है। जल्द ही यूरोपियन यूनियन भी हमारे साथ मुक्त व्यापार समझौता कर लेगा। स्विजरलैंड, नॉर्वे, आइसलैंड और लिक्टेंस्टेन के समूह यूरोपीय मुक्त व्यापार संघ से समझौता कर भारत ने ऐतिहासिक कदम उठाया है। इस समझौते से भारत को 15 सालों में इन देशों से 100 अरब डॉलर का निवेश मिलने का अनुमान है, जिससे भारत में लगभग 10 लाख नई नौकरियों के अवसर पैदा होंगे। अगले तीन माह के अंदर यूरोपियन यूनियन से मुक्त व्यापार समझौते पर हस्ताक्षर करने की तैयारी है। इसमें भारत की मदद फ्रांस, जर्मनी, इटली, साइप्रस जैसे महत्वपूर्ण सदस्य देश कर रहे हैं। 27 सदस्यों वाले इस समूह से उम्मीद है कि अगले दो से तीन माह के अंदर यह समझौता हो जाएगा। यह प्रधानमंत्री नरेंद्र मोदी की कूटनीति की सबसे बड़ी और अहम जीत होगी।

प्रधानमंत्री मोदी की दूरदर्शी सोच ही है कि उन्होंने टैरिफ वार को भांप लिया था और यूरोपियन यूनियन हो या अन्य छोटे-बड़े देश, उनसे मुक्त व्यापार समझौते पर हस्ताक्षर करने के लिए तेजी से कदम आगे बढ़ाए। भारत और यूरोशियन इकोनॉमिक यूनियन के साथ मुक्त व्यापार समझौते पर बातचीत चल रही है। रूस इस यूनियन का प्रमुख सदस्य देश है। नवंबर में भारत में आयोजित बैठक में इस मुद्दे पर चर्चा होगी। इस समझौते से भारत का रूस के साथ जहां व्यापार घाटा कम होगा, वहीं भारतीय उत्पाद रूस व इस यूनियन के प्रमुख देशों में आसानी से पहुंच सकेगें। इस यूनियन में शामिल बेलारूस, कजाकिस्तान, किर्गिजस्तान और आर्मेनिया भी चाहते हैं कि भारत के साथ जल्द से जल्द समझौता हो जाए, ताकि उन्हें इसका लाभ मिले।



बिहार का रण: बीजेपी के लिए साख का सवाल



विवेक शुक्ला
वरिष्ठ पत्रकार

बिहार में विधानसभा चुनावों का बिगुल बज चुका है। चुनाव आयोग ने मतदान की तारीखों की घोषणा कर दी है। छह और 11 नवंबर को मतदान होगा। नतीजे 14 नवंबर को आएंगे। यह चुनाव केंद्रीय गृह मंत्री अमित शाह के लिए विशेष महत्व रखता है। उन्होंने राष्ट्रीय जनतांत्रिक गठबंधन (राजग) को दो-तिहाई बहुमत के साथ विजयी बनाने का लक्ष्य रखा है। इसके लिए भाजपा कार्यकर्ताओं को स्पष्ट निर्देश दिए गए हैं। शाह का दावा है कि राजग न केवल पूर्ण बहुमत के साथ बिहार में सरकार बनाएगा, बल्कि घुसपैठियों को राज्य की पवित्र धरती से बाहर भी करेगा।

अमित शाह का फोकस इस बार सीमांचल (पूर्वोत्तर बिहार) के नौ जिलों पर है, जहां उन्होंने भाजपा कार्यकर्ताओं की एक बड़ी टीम तैनात की है। उनकी रणनीति साफ है- राजद और एमआईएम के गढ़ में कमल खिलाना। 243 सीटों वाली बिहार विधानसभा में राजग के लिए 160 से अधिक सीटें जीतने का लक्ष्य रखा गया है। सीमांचल में घुसपैठ को मुख्य मुद्दा बनाया जा रहा है, जहां मुस्लिम आबादी काफी है और घुसपैठ हिंदुओं के लिए समस्या बनी हुई है। हाल के वर्षों में इस क्षेत्र में हिंदू पर्वों और त्योहारों पर पथराव और हिंसा की घटनाएं सामने आई हैं, जिसे अमित शाह और प्रधानमंत्री नरेंद्र मोदी ने गंभीरता से लिया है।

प्रधानमंत्री मोदी ने लाल किले से अपने भाषण में घुसपैठियों के वोटर लिस्ट में शामिल होने के मुद्दे को उठाया था। शाह और मोदी ने कांग्रेस की मतदाता अधिकांश यात्रा के जवाब में घुसपैठियों के मताधिकार को मुद्दा बनाया है। चुनाव आयोग के विशेष गहन पुनरीक्षण (एसआईआर) के बाद लगभग 45 लाख पुराने मतदाताओं के नाम मतदाता सूची



रूस के राष्ट्रपति व्लादिमीर पुतिन दिसंबर में भारत आएंगे। इससे पहले होने वाली बैठक में यूरोशियन इकोनॉमिक यूनियन से समझौते के संबंध में ठोस परिणाम निकलने की उम्मीद है। पुतिन के दौर पर भारत के साथ रक्षा के साथ ही कई अन्य समझौते होने की उम्मीद है। ब्रिटिश प्रधानमंत्री कीर स्टार्मर भी आज भारत आ रहे हैं। खुद प्रधानमंत्री नरेंद्र मोदी ने ब्रिटेन दौरे के दौरान उन्हें भारत आने का निमंत्रण दिया था। भारत की आधिकारिक यात्रा पर आ रहे स्टार्मर का प्रधानमंत्री बनने के बाद पहला दौरा है।

उनकी यह यात्रा विजन 2035 के तहत भारत-यूके व्यापक रणनीतिक साझेदारी को नई दिशा देने का अवसर प्रदान करेगी। स्टार्मर दो दिनों तक भारत में रहेंगे। नौ अक्टूबर को मुंबई में प्रधानमंत्री नरेंद्र मोदी के साथ ब्रिटिश प्रधानमंत्री की बैठक होगी। इसमें दोनों नेता व्यापार, निवेश, प्रौद्योगिकी, रक्षा, ऊर्जा, स्वास्थ्य और शिक्षा सहित द्विपक्षीय सहयोग के सभी प्रमुख क्षेत्रों पर बातचीत करेंगे। उम्मीद है कि दोनों समकक्ष भविष्य की भारत-ब्रिटेन आर्थिक साझेदारी के केंद्रीय स्तंभ के रूप में भारत-ब्रिटेन व्यापक आर्थिक और व्यापार समझौते (सीडीए) द्वारा प्रस्तुत अवसरों पर व्यवसायों और उद्योग जगत के नेताओं के साथ बातचीत भी कर सकते हैं। मुंबई में होने वाली बैठक में इंगीरियल कॉलेज लंदन के अध्यक्ष प्रोफेसर ब्रूग ब्रैडी भी शामिल होंगे।

प्रधानमंत्री स्टार्मर के भारत दौरे से पहले ही पिछले दिनों क्वांटम कंप्यूटिंग और जैव प्रौद्योगिकी का उपयोग करके जलवायु परिवर्तन के हिसाब से फसलें उगाने में किसानों की मदद करने के लिए इंगीरियल कॉलेज लंदन और भारतीय प्रौद्योगिकी संस्थान (आईआईटी) बॉम्बे के बीच समझौता हो चुका है। इस समझौते को ऐतिहासिक माना जा रहा है। जुलाई में प्रधानमंत्री नरेंद्र मोदी ने ब्रिटेन यात्रा के दौरान भारत व ब्रिटेन के

बीच ऐतिहासिक मुक्त व्यापार समझौते पर हस्ताक्षर किए थे। इस समझौते का उद्देश्य एक-दूसरे देश के बाजार में उत्पादों की पहुंच बढ़ाने, ब्रिटिश व्हिस्की, कार व अन्य वस्तुओं पर शुल्क कम करना था। साथ ही 2030 तक द्विपक्षीय व्यापार को दोगुना करने का लक्ष्य है। अमेरिका से चल रहे टैरिफ वार के बीच प्रधानमंत्री स्टार्मर का दौरा देश के लिए ऐतिहासिक माना जा रहा है। टैरिफ को लेकर अमेरिकी राष्ट्रपति डोनाल्ड ट्रंप व्यापार को दोगुना करने का लक्ष्य है। अमेरिका से चल रहे टैरिफ वार के बीच प्रधानमंत्री स्टार्मर का दौरा देश के लिए ऐतिहासिक माना जा रहा है। टैरिफ को लेकर अमेरिकी राष्ट्रपति डोनाल्ड ट्रंप व्यापार को दोगुना करने का लक्ष्य है। अमेरिका से चल रहे टैरिफ वार के बीच प्रधानमंत्री स्टार्मर का दौरा देश के लिए ऐतिहासिक माना जा रहा है। टैरिफ को लेकर अमेरिकी राष्ट्रपति डोनाल्ड ट्रंप व्यापार को दोगुना करने का लक्ष्य है। अमेरिका से चल रहे टैरिफ वार के बीच प्रधानमंत्री स्टार्मर का दौरा देश के लिए ऐतिहासिक माना जा रहा है। टैरिफ को लेकर अमेरिकी राष्ट्रपति डोनाल्ड ट्रंप व्यापार को दोगुना करने का लक्ष्य है।

भारत ने अब तक 16 देशों और ब्लॉक्स के साथ एफटीए पर हस्ताक्षर किए हैं। इनमें सिंगापुर, मलेशिया, श्रीलंका, भूटान, थाईलैंड, ऑस्ट्रेलिया, कोरिया, जापान, यूएई, यूके, मॉरीशस और आसियान शामिल हैं। इसके साथ ही भारत सरकार ओमान, पेरू, चिली, न्यूजीलैंड और इजराइल के साथ भी व्यापार समझौते पर बात कर रही है। इन देशों से रिश्ते को देखते हुए यह उम्मीद है कि जल्द ही यहां भी भारत को सफलता मिलेगी। खास बात यह है कि भारत जिन ही देशों या संघ से समझौता कर रहा है, वहां हमारे किसानों या कारोबारियों, उद्यमियों के हितों से कोई समझौता नहीं किया जा रहा है।

प्रधानमंत्री मोदी पहले ही कह चुके हैं कि वे किसानों, उद्यमियों के हितों से किसी भी स्थिति में समझौता नहीं करेंगे। यह बात उन्होंने अमेरिका द्वारा लगाए गए भारी भरकम टैरिफ के बाद कही थी। भारत अभी भी अमेरिकी टैरिफ के आगे झुका नहीं है, जो दर्शाता है कि भारतीय नेतृत्व अब हितों से समझौता करने के बजाय अमेरिका जैसे देशों की मनमानी के सामने तनकर खड़ा रहेगा।

सोशल फोरम

राष्ट्रपति मंडेला और उनका मेहमान जेलर



अनीता संजीव
ब्लॉगर

दक्षिण अफ्रीका के राष्ट्रपति बनने के बाद एक बार नेल्सन मंडेला अपने सुरक्षा कर्मियों के साथ एक रेस्त्रां में खाना खाने गए। सबने अपनी-अपनी पसंद का खाना आर्डर किया और खाना आने का इंतजार करने लगे। उसी समय मंडेला की सीट के ठीक सामने की सीट पर एक व्यक्ति अपने खाने का इंतजार कर रहा था।

मंडेला ने अपने सुरक्षार्कर्मों से कहा कि उन्हें भी अपनी टेबल पर बुला लो। ऐसा ही हुआ। उस आदमी को बुलाया गया। वह संकोच के साथ उनकी टेबल पर आकर बैठ गया। सभी खाना खाने लगे, लेकिन खाना खाते वक़्त उस आदमी के हाथ कांप रहे थे।

खाना खत्म करने के बाद वह आदमी सिर झुकाकर रेस्त्रां से बाहर निकल गया।

उस आदमी के जाने के बाद मंडेला के सुरक्षा अधिकारी ने कहा कि वह व्यक्ति शायद बहुत बीमार था। खाते वक़्त उसके हाथ लगातार कांप रहे थे और वह खुद भी कांप रहा था।

मंडेला ने कहा, “ऐसा नहीं है। वह उस जेल का जेलर था, जिसमें मुझे 27 साल कैद रखा गया था। जब कभी मुझे यातनाएं दी जाती थीं और मैं कराहते हुए पानी मांगता था तो ये मेरे ऊपर पेशाब किया करता था। मैं अब राष्ट्रपति बन गया हूं। उसने समझा कि मैं भी उसके साथ शायद वैसा ही व्यवहार करूंगा।”

नेल्सन मंडेला ने आगे कहा, “पर मुझे लगता है कि बदले की भावना से काम करना विनाश की ओर ले जाता है। वहीं धैर्य और सहिष्णुता की मानसिकता हमें विकास की ओर ले जाती है।”

-फेसबुक वाल से



सामयिकी

आत्मनिर्भर महिलाएं राष्ट्र को बना सकती हैं उन्नत

देश के तमाम गांवों की असंख्य महिलाएं आज भी रोजगार के लिए संघर्ष कर रही हैं। उनकी मेहनत और जिम्मेदारियां बहुत हैं, लेकिन अवसर कम, जिन्हें अपनी कड़ी मेहनत के बावजूद श्रम का उचित मूल्य नहीं मिल पाता है। इससे वह विकास की दौड़ में पिछड़ जाती हैं। विशेषज्ञों का मानना है कि महिलाओं के विकास का रास्ता रोजगार से होकर ही गुजरता है, जिससे न केवल उन्हें आर्थिक स्वतंत्रता मिलती है बल्कि उनका आत्म-सम्मान, निर्णय लेने की शक्ति और सामाजिक पहचान भी मजबूत होती है।

गांव की महिलाओं को रोजगार से जोड़ना इसलिए बेहद जरूरी है, क्योंकि यहां की महिलाएं अब भी परंपरागत सोच, संसाधनों की



पूजा मेहरा
लेखिका

कमी और शिक्षा की सीमाओं से बंधी हुई हैं। जब उन्हें काम और कमाई का अवसर मिलेगा, तभी वे अपने बच्चों की पढ़ाई, पोषण और परिवार की खुशहाली में बराबरी का योगदान दे सकेंगी। आंकड़े बताते हैं कि ग्रामीण इलाकों में महिला श्रम-शक्ति की स्थिति मिश्रित है। बात राजस्थान की करें तो ‘Periodic Labour Force Survey (PLFS)’ के अनुसार, यहां की ग्रामीण महिलाओं का श्रम भागीदारी दर (15 वर्ष और उससे अधिक आयु) राष्ट्रीय औसत से लगभग 10 प्रतिशत अधिक है।

इसका मतलब यह है कि महिलाएं किसी न किसी रूप में काम कर रही हैं, परंतु यह काम ज़्यादातर असंगठित क्षेत्र या कृषि मजदूरी तक सीमित है।

महिलाएं मेहनत तो खूब करती हैं, पर उनका योगदान समाज और परिवार दोनों ही जगहों पर कम करके आंका जाता है। ग्रामीण महिलाएं खेतों में काम करती हैं, पशुपालन करती हैं, घर और बच्चों की देखभाल करती हैं, परंतु इन्हें ‘रोजगार’ नहीं माना जाता, क्योंकि इन कामों के लिए नियमित आय या सम्मानजनक वेतन नहीं मिलता। यही वजह है कि वह आर्थिक रूप से किसी पर निर्भर बनी रहती है। यदि इन्हें संगठित ढंग से स्वरोजगार के अवसर, प्रशिक्षण और बाजार तक पहुंच मिले तो यह मेहनत एक उत्पादक और सम्मानजनक रोजगार में बदल सकती है।

रोजगार से जुड़ी यह कमी केवल आर्थिक पक्ष तक सीमित नहीं रहती, बल्कि यह सामाजिक ढांचे को भी प्रभावित करती है। एक महिला जो अपने पैरों पर खड़ी होती है, वह न केवल घर के खर्च उठाने में मदद करती है, बल्कि वह अपने बच्चों की पढ़ाई को प्राथमिकता देती है। एक सर्वे के अनुसार जब किसी परिवार में महिला आय अर्जित करती है, तो उस परिवार में बालिकाओं के स्कूल जाने की संभावना 20 प्रतिशत तक बढ़ जाती है। यही नहीं, परिवार का पोषण स्तर और स्वास्थ्य पर खर्च भी बढ़ता है। समाज में महिला की भूमिका को अभी भी ‘घर तक सीमित’ मानने की सोच हावी है। यही कारण है कि शिक्षा प्राप्त करने के बावजूद कई महिलाएं रोजगार तक नहीं पहुंच पातीं।

महिलाएं जब रोजगार से जुड़ेगीं, तो यह केवल उनकी आय का सवाल नहीं होगा, बल्कि समाज में उनकी आवाज और अस्तित्व को मान्यता देने का सवाल होगा। आर्थिक स्वतंत्रता से वे घरेलू हिंसा, बाल विवाह और पितृसत्ता की अन्य जंजीरों से बाहर निकल सकेंगी। इसके लिए रोजगार के अवसर बढ़ाने के लिए स्थानीय स्तर पर प्रयास करने होंगे। स्वयं सहायता समूहों के माध्यम से महिलाओं को ऋण और बाजार से जोड़ना, कौशल विकास प्रशिक्षण केंद्र स्थापित करना और सरकार की योजनाओं में महिलाओं की भागीदारी सुनिश्चित करना आवश्यक है।



भारत देश में लोक गीत, संगीत, नृत्य, परंपराएं और कलाएं आदि केवल प्रदर्शन या मनोरंजन का साधन नहीं हैं, वास्तव में ये समाज को सुगठित रूप से संचालित करने का सूत्र है। विभिन्न बोलियों, भाषाओं, अंचलों, संस्कारों वाले विविधता भरे हमारे देश में लोक कलाएं, परंपराएं मानव सभ्यता के विकास की सहयात्री रही हैं। आधुनिक शिक्षा के प्रसार में पारंपरिक लोक परंपराएं, कलाएं लुप्त होती जा रही हैं, उन्हें अपने अस्तित्व और अपने पारंपरिक स्वरूप को बनाए रखने के संकट से जूझना पड़ रहा है। लोक कलाओं की विविध विधाओं से समाज को, विशेषकर नई पीढ़ी को परिचित कराना आवश्यक है।



कठपुतली

लोक कला का जीवंत रूप

हम जब छोटे बच्चे थे, हमारे आसपास कोई भी मेला, धार्मिक त्योहार या सामाजिक आयोजन कठपुतली नाच के बिना अधूरा होता था। भारत में पारंपरिक कठपुतली नाटकों की कथावस्तु में पौराणिक साहित्य, लोक कथाएं और किंवदंतियों की महत्वपूर्ण भूमिका रही है। कठपुतली राजस्थान की प्राचीन लोक कला है। राजस्थान की यह लोक कला भारत और पूरे विश्व में प्रसिद्ध है। कठपुतली लोक कला षट आदिवासी जाति के लोगों का पारंपरिक व्यवसाय भी है। कठपुतलियों को तार अथवा धागे के माध्यम से अंगुलियों द्वारा नचाया जाता है। कठपुतली विश्व के प्राचीनतम रंगमंच पर खेले जाने वाले मनोरंजक कार्यक्रमों में से एक है। कठपुतलियों को विभिन्न प्रकार के पुरुष, पशु, देव, असुर पात्रों के रूप में बनाया जाता है। इनका नाम कठपुतली इस कारण पड़ा, क्योंकि इनको लकड़ी अर्थात काष्ठ से बनाया जाता था। कठपुतली के इतिहास के बारे में कहा जाता है कि ईसा पूर्व चौथी शताब्दी में महाकवि पाणिनी की 'अष्टाध्याई' ग्रंथ में हमें 'पुतला नाटक' का उल्लेख मिलता है। इसके जन्म को लेकर कुछ पौराणिक मत इस प्रकार मिलते हैं कि भगवान शिवजी ने काठ की मूर्ति में प्रवेश कर, माता पार्वती का मन बहलाकर इस कला को प्रारंभ किया था। इसी प्रकार उज्जैन नगरी के राजा विक्रमादित्य के सिंहासन में जड़ित 32 पुतलियों का उल्लेख 'सिंहासन बत्तीसी' नामक कथा में भी मिलता है।



राजकुमार जैन राजन
लेखक

भारत सहित एशियाई देशों में कठपुतली नाट्य सदियों से लोकानुरंजन और शिक्षण के लिए महत्वपूर्ण भूमिका निभाते आ रहे हैं। भारत से लेकर पूर्वी एशिया के देशों जैसे इंडोनेशिया, म्यांमार, थाईलैंड, श्रीलंका,



जावा, सुमात्रा इत्यादि में विस्तार हुआ। आधुनिक युग में यह कला रूस, रोमानिया, चेकोस्लोवाकिया, जर्मनी, जापान, अमेरिका, चीन आदि देशों में विस्तारित हो चुकी है। अब कठपुतली का उपयोग मात्र मनोरंजन न रहकर शिक्षा कार्यक्रमों, विज्ञापनों आदि अनेक क्षेत्रों में किया जा रहा है।

हमारी विविधरंगी लोक संस्कृति, परंपरा, कलाओं की परंपरा में कठपुतली नृत्य का विशेष महत्व है। आज साइबर दुनिया में वैश्वीकरण की आपाधापी में हमारी आने वाली भावी पीढ़ी को हमारी इस स्वर्णिम विरासत से परिचित कराना बेहद आवश्यक हो गया है। हमारी

लोकजीवन, संस्कृति, कला, परंपरा आदि का प्रत्येक पक्ष इतना प्रबल व सशक्त है कि संवेदनहीन व्यक्ति भी संवेदना के तीव्र उद्देश को उत्पन्न कर सकता है। भारतीय कला और कलाकृतियां व्यक्ति की आत्मा को झंझोड़ने की क्षमता रखती हैं।

उदयपुर शहर में विश्व विख्यात 'भारतीय लोक कला मण्डल' में इसकी स्थापना के साथ ही कठपुतली कला को विश्वव्यापी बनाने के स्तुत्य प्रयास किए हैं। कई कलाकारों को कठपुतली प्रदर्शन का प्रशिक्षण विश्व स्तर पर यहां प्राप्त हुआ है। भारतीय संस्कृति, चिंतनपरंपरा, धर्म, अध्यात्म और दर्शन के मिश्रण ने कठपुतली कला को संप्रेक्षणीय बनाया है। यह सच है कि भारतीय कला परंपराओं का संरक्षण उनके लगातार प्रदर्शन से ही संभव हो सकता है। देश में सांस्कृतिक अभियान, बाल-विवाह, स्वच्छ भारत मिशन अभियान, मतदान के लिए जागरूकता अभियान जैसे आमजन को उनकी अपनी संस्कृति की भाषा में जागरूक करने के लिए कठपुतलियां माहौल को जीवंत कर देती हैं।

कला का क्षेत्र आज बहुत व्यापक हो गया है, इसमें निरंतर नई दृष्टि से कलाओं के नवीन स्वरूप का सुजन हो रहा है। पिछले कुछ वर्षों से राज्य में परंपरागत रीति-रिवाजों पर आधारित कठपुतली के खेलों में काफी परिवर्तन हो गया है। अब यह खेल गांवों, मोहल्लों, सड़कों, गलियों में न होकर थियेटर्स, बड़े-बड़े मुक्ताकाशी रंगमंचों व सितारा होटलों में होने लगा है। इसके बावजूद राजकीय संरक्षण व पोषण के अभाव में इस लोक-कला के अस्तित्व पर संकट के बादल मंडरा रहे हैं। अब गांव-मोहल्लों में कहीं कठपुतली का खेल नजर नहीं आता। कठपुतलियां केवल सजावटी वस्तु के रूप में ही खरीदी जा रही हैं। कठपुतली कला के संरक्षण-संवर्धन के लिए व्यापक प्रयत्नों की दरकार है। नए आयाम, नए प्रतिमान, नए मायने और नई तकनीकों की खोजकर कठपुतली कला और कलाकारों को राज्याश्रय मिलना ही चाहिए।

प्रभु श्रीराम के बाल्यकाल की कहानियां सुनाता अयोध्या का दशरथ महल

धार्मिक दृष्टिकोण से विश्व में भारत राम के देश के नाम से जाना जाता है, क्योंकि यहां राम की जन्मस्थली अयोध्या है। यह दुनियाभर के हिंदू धर्मावलंबियों के आस्था का केंद्र है। यहां और भी स्थल हैं, जो भगवान राम से जुड़े हैं और वे उनके बचपन की कहानियां सुनाते हैं। इसी में एक दशरथ महल है, जहां के बारे में कहा जाता है कि बाल्यावस्था में राम यहीं पैजनिया पहनकर टुमकते हुए चलते थे। रामायण में भी इसका वर्णन है "टुमक चलत रामचंद्र पहने पैजनिया"।



यशोदा श्रीवास्तव
लेखक

सभी धार्मिक ग्रंथों में है दशरथ महल का वर्णन

दशरथ महल के महात्म्य का वर्णन राम से जुड़े सभी ग्रंथों में है। चाहे वाल्मीकि रामायण हो, महान कवि तुलसीदास कृत रामचरित मानस हो या रामानंद सागर कृत रामायण टीवी सीरियल ही क्यों न हो, रामलला के बाल्यकाल के सुलभ हट, किलकारियां, हंसने-मुसकुराने, रोने-मनाने की लीलाओं का संबंध जिस दशरथ महल के प्रांगण से था इसका उल्लेख सर्वमैं है। यह त्रैतायुग से लेकर आज तक भी यथावत है। भव्य मंदिर में बालस्वरूप रामलला के विराजते ही दशरथ महल का यह प्रांगण भी भाव विह्वल हो उठा।



2021 में हुआ दशरथ महल का जीर्णोद्धार

अयोध्या में चूंकि सभी मंदिर और मसलें जीर्ण-क्षीर्ण थे, दशरथ महल भी खस्ताहाल था। जब भव्य राम मंदिर के निर्माण की बारी आई तभी 2021 में दशरथ महल का भी पुनरोद्धार हुआ। हालांकि वर्ष 2013 में अखिलेश सरकार ने भी इसके जीर्णोद्धार के लिए 2.04 करोड़ का बजट जारी किया था, लेकिन किन्हीं कारणों से दशरथ महल के जीर्णोद्धार का कार्य प्रारंभ नहीं हो सका और वह बजट धरा का धरा गया। शायद उस वक़्त की सरकार व उच्च प्रशासन में 'राम काज कीजें बिना मोहे कहां विश्राम' जैसी इच्छा शक्ति का अभाव था।

योगी सरकार ने यहां उपलब्ध कराई तमाम सुविधाएं

योगी सरकार ने दशरथ महल के जीर्णोद्धार व सुविधाओं के सुदृढ़ीकरण की प्रक्रिया को अमली जामा पहनाते हुए करीब तीन करोड़ रुपये खर्च कर यहां सत्संग भवन, प्रवेश द्वार, रैन बसेरा व दर्शनार्थी सहायता केंद्र के निर्माण-पुनरोद्धार व सुदृढ़ीकरण कर इसकी ऐतिहासिक खूबसूरती को बहाल कर दिया है। यहां निर्मित 650 स्क्वायर मीटर में बने सत्संग भवन में लगभग 300 से 350 सत्संगी एक साथ कीर्तन-भजन कर सकेंगे। दशरथ भवन की तरफ श्रद्धालुओं को भौतिक रूप से आकर्षित करने के लिए जगमगाती लाइटिंग सभी को अपनी ओर आकर्षित करती है। यहां श्रीराम के जीवन को चित्रित करते हुए वाल पेंटिंग, रामचरित मानस के दोहे लिखे हैं। दशरथ महल का भव्य प्रवेश द्वार अपने पुराने वैभव को संरक्षित करते हुए यह आधुनिकता की चासनी से भी लेश है। खंभों और दीवारों पर लंबे समयावधि तक टिकाऊ रहने वाले पेंट-कोटिंग की परत चढ़ाई गई है। यहां आने वाले श्रद्धालुओं को कोई असुविधा न हो इसके लिए विशेष दर्शनार्थी सहायता केंद्र भी स्थापित है, जो यहां की समृद्ध विरासत, ऐतिहासिक महत्व, सांस्कृतिक योगदान व आध्यात्मिक महत्व के बारे में अवगत कराता है।

व्यवस्था पर चोट और व्यंग्य का ताना बाना: जी लो जिंदगी व राजा मूंछो सिंह

हल्द्वानी के सुशीला तिवारी मेडिकल कॉलेज के प्रेक्षागृह में रंगमंच की एक ऐसी शाम सजी, जिसने दर्शकों को हंसी और विचार दोनों से भर दिया। राष्ट्रीय नाट्य विद्यालय, नई दिल्ली, शैलनट और आनंदा अकादमी हल्द्वानी के संयुक्त तत्वावधान में आयोजित एक माह की अभिनय एवं नाट्य प्रशिक्षण कार्यशाला की परिणति स्वरूप दो नाटकों का भव्य मंचन हुआ।

कार्यशाला में प्रशिक्षित कलाकारों में अधिकांश पहली बार मंच पर उतरे थे, किंतु एनएसडी के रंगकर्मी चंदन बिष्ट, चित्रा बिष्ट और शैलनट के संस्थापक श्रीश डोभाल के मार्गदर्शन ने उन्हें ऐसा आत्मविश्वास और परिष्कार दिया कि दर्शक उनकी नवीनता भूल बैठे। अभिनय की सहजता और संवादों की पैनी पकड़ इस बात का प्रमाण थी कि एक माह का यह अभ्यास किसी गहन साधना से कम नहीं रहा। पहला नाटक जी लो जिंदगी, रूस के प्रसिद्ध नाटककार निकोलाई एडमैन की द सुसाइड से प्रेरित था। यह नाटक एक बेरोजगार युवक गुमान सिंह (अथर्व नेगी) की कथा है, जो सास (योगिता भंडारी) और समाज के तानों से जूझते हुए जीवन से हार मान लेता है। विभिन्न संगठनों और संस्थाओं के स्वार्थपूर्ण शोषण से निराश गुमान आत्महत्या जैसा कदम उठाने को बाध्य होता है, किंतु जीवनसंगीनी गीता (संस्कृति लोहनी) का सहयोग और आत्मचिंतन उसे नए उद्देश्य की ओर ले जाता है। गुमान सिंह के रूप में अथर्व नेगी ने अपनी गहन संवेदना से दर्शकों को बांधे रखा, वहीं संस्कृति लोहनी और योगिता भंडारी ने अपने पात्रों को प्राणवान बना दिया। गौरव जोशी ने ठेकेदार के रूप में नाटक में तीखापन और धार जोड़ी। यह नाटक न केवल बेरोजगारी की पीड़ा, बल्कि व्यवस्था की खोखली परतों और स्वार्थी संगठनों पर करारा व्यंग्य था।

दूसरा नाटक राजा मूंछो सिंह एक हल्का-फुल्का व्यंग्य था, जो गंभीर संदेश भी छोड़ गया। राजा (ज्योति जिना) अपनी मूंछों को ही अपनी सत्ता और शान मान बैठता है। नतीजा-राजाज्ञा से सब कुछ मूंछों वाला



होना चाहिए, पलंग से लेकर बच्चों के खिलौनों तक। दरबार में मंत्री, कवि, प्रजा सब मूंछों की प्रशंसा में गीत गाते और लाभ उठाते हैं। यहां तक कि चोर-उचक्के भी मूंछों पर कविता सुनाकर सजा मुक्त हो जाते हैं। इस रंग-व्यंग्य के बीच जब एक पड़ोसी राज्य का जासूस नाई बनकर मूंछे काट देता है, तब राजा को अपने कर्तव्य का बोध होता है कि राजधर्म शान-शौकत में नहीं, प्रजाहित में है। रानी (गुंजन अधिकारी) और नटी (मयाली पांडे) व दुश्मन देश के सैनिक के रूप में वैभव बेलवाल ने अपने सहज और चुलबुले अभिनय से नाटक को जीवंत बनाया। दोनों प्रस्तुतियां दर्शकों हैं कि



हरीश उप्रेती करन
लेखक

मंच केवल मनोरंजन का साधन नहीं, बल्कि समाज का आईना और प्रश्न करने का माध्यम भी है। जी लो जिंदगी जहां व्यवस्था और बेरोजगारी की चुभन को उधाड़ता है, वहीं राजा मूंछो सिंह व्यंग्य और हंसी के जरिए सत्ता के असली कर्तव्यों की याद दिलाता है। हल्द्वानी की इस रंग-संध्या ने सिद्ध कर दिया कि थोड़े समय की सघन साधना भी यदि सही मार्गदर्शन और समर्पण से हो तो वह मंच पर अद्भुत प्रभाव छोड़ सकती है।



वर्ल्ड ब्रीफ

अमेरिका: भारतीय छात्र की गोली मारकर हत्या

ह्यूस्टन। टेक्सास के 23 वर्षीय युवक को कोर्ट वेश गैस स्टेशन पर शुक्रवार रात को एक भारतीय छात्र की हत्या के आरोप में गिरफ्तार किया गया। इस घटना से स्थानीय भारतीय-अमेरिकी समुदाय दहशत में है। पुलिस ने बताया कि संदिग्ध ने चंद्रशेखर पोल (28) को तब गोली मार दी जब वह अपनी पार्ट-टाइम झूठी कर रहा था। इसके बाद संदिग्ध घटनास्थल से फरार हो गया लेकिन अधिकारियों ने उसे पकड़ लिया। संदिग्ध की पहचान नॉर्थ रिचलैंड हिल्स के रिचर्ड फ्लोरेज के रूप में हुई है। गोलीबारी के बाद फ्लोरेज ने लगभग एक मील दूर एक अन्य वाहन पर भी गोली चलाई, हालांकि इसमें किसी को चोट नहीं आई।

सूडान : आरएसएफ के हमले में 13 लोग मारे गए

खार्तूम। पश्चिमी सूडान में उत्तरी दारफुर की राजधानी खल फशर में सोमवार को अर्धसैनिक रैपिड सपोर्ट फोर्स (आरएसएफ) द्वारा आवासीय इलाकों को निशाना बनाकर की गई गोलाबारी में कम से कम 13 नागरिक मारे गए और 19 घायल हो गए। सूडान डॉक्टर्स नेटवर्क ने एक बयान में कहा कि हताहतों में सात बच्चे और एक गर्भवती महिला शामिल हैं और प्रभावित इलाकों में और भी शव और घायल लोग फंसे हुए हैं, जिनकी सही संख्या अज्ञात है। इसने हमले को एक पूर्ण युद्ध अपराध बताया। एल फ़शर के सऊदी अस्पताल के एक सूर ने बताया कि चिकित्सा कर्मचारियों की भारी कमी के बीच अस्पताल में 12 शव और 20 घायल व्यक्ति आए।

सिख श्रद्धालुओं के लिए पुख्ता सुरक्षा का दावा

लाहौर। पाकिस्तान ने अगले महीने गुरु नानक देव का 556वां प्रकाश पर्व मनाने के लिए आने वाले सिख तीर्थयात्रियों की सुरक्षा के वास्ते पुख्ता इंतजाम किए हैं। पाकिस्तान के पंजाब सूबे की सरकार के गुहविभाग में मंगलवार को पूर्व की टैयारियों की समीक्षा के लिए एक बैठक हुई। ईटीपीबी के प्रवक्ता गुलाम मोहिउद्दीन ने बताया, बैठक में बताया गया कि यात्रियों के लिए पूर्ण सुरक्षा, चिकित्सा सुविधाएं, परिवहन और गुणवत्तापूर्ण आवास सुनिश्चित किए जाएंगे।

वीडियो कॉन्फ्रेंस के जरिए पेश होंगे इमरान लाहौर

लाहौर। जेल में बंद पूर्व प्रधानमंत्री इमरान खान मंगलवार को पंजाब सरकार से मंजूरी मिलने के बाद 9 मई 2023 के दंगों से जुड़े मामलों में वीडियो कॉन्फ्रेंस के जरिए अदालत में पेश होंगे। एक वरिष्ठ अधिकारी ने बताया, मरियम नवाज सरकार ने इमरान खान को 9 मई 2023 की हिसा से जुड़े 11 मामलों में वीडियो के जरिए आतंकवाद निरोधक अदालत में पेश होने की अनुमति दे दी। खान के खिलाफ दर्ज ज्यादातर मामलों में उन्हें नौ मई के दंगों का प्रमुख साजिशकर्ता बताया गया है।

टैरिफ बहुत महत्वपूर्ण, इससे हम अरबों डॉलर कमाते हैं और शांतिदूत भी बन गए

न्यूयॉर्क/वाशिंगटन, एंजेसी

अमेरिका के राष्ट्रपति डोनाल्ड ट्रंप ने टैरिफ के इस्तेमाल को युद्ध रोकने का कारण उपाय बताते हुए कहा कि भारत-पाकिस्तान के हालिया संघर्ष समाप्त कराने के अपने दावे को दोहराया। ट्रंप ने कहा, अमेरिका के लिए टैरिफ बहुत महत्वपूर्ण हैं। इससे हम न सिर्फ अरबों डॉलर कमाते हैं, बल्कि इसी की वजह से शांतिदूत भी बन गए हैं।

ट्रंप ने कहा कि अगर उन्होंने टैरिफ की ताकत का इस्तेमाल न किया होता तो चार युद्ध

नेपाल: पूर्व पीएम ओली और गृहमंत्री लेखक पर प्राथमिकी

काठमांडू, एंजेसी

नेपाल में युवाओं के नेतृत्व वाले जेन जी समूह ने अपदस्थ प्रधानमंत्री केपी शर्मा ओली और तत्कालीन गृहमंत्री रमेश लेखक के खिलाफ प्राथमिकी दर्ज कराते हुए पिछले महीने सरकार विरोधी प्रदर्शनों के दौरान हुई मौतों के लिए उनकी आपराधिक जवाबदेही तय करने की मांग की है।

काठमांडू जिला पुलिस सर्कल के प्रवक्ता व पुलिस अधीक्षक पवन भट्टराई ने पुष्टि की कि ओली और लेखक के खिलाफ काठमांडू जिला पुलिस कार्यालय भद्रकाली में प्राथमिकी दर्ज की गई है। उन्होंने कहा कि इस मामले की जांच के लिए एक जांच आयोग पहले ही गठित किया जा चुका है, इसलिए पुलिस ने यह



● प्रदर्शनों के दौरान हुई मौतों पर जवाबदेही तय करने की मांग

प्राथमिकी न्यायाधीश गौरी बहादुर कार्की की अध्यक्षता वाले उच्चस्तरीय न्यायिक जांच आयोग को भेज दी है। वरिष्ठ अधिवक्ता दिनेश त्रिपाठी ने कहा, ओली और लेखक की जवाबदेही तय होगी और आठ व नौ सितंबर को किए गए अपराध की जांच का रास्ता साफ होगा। उल्लेखनीय है कि आठ और नौ सितंबर को जेन जी समूहों के आंदोलन के दौरान 76 लोगों की मौत हुई थी।

अपनों पर बम गिराता है पाकिस्तान नरसंहार-बलात्कार भी उसे मंजूर जम्मू-कश्मीर का मुद्दा उठाने पर भारत ने पड़ोसी देश को दिया तीखा जवाब

संयुक्त राष्ट्र, एंजेसी

संयुक्त राष्ट्र सुरक्षा परिषद (यूएनएससी) में पाकिस्तान पर तीखा प्रहार करते हुए भारत ने सोमवार को उसे अपने ही लोगों पर बम बरसाने वाला और संगठित नरसंहार करने वाला देश बताया। भारत की यह तीखी प्रतिक्रिया तब आई जब पाकिस्तानी प्रतिनिधि ने अपने बयान में जम्मू कश्मीर का मुद्दा उठाते हुए कहा, ‘महिलाएं, शांति और सुरक्षा’ एंजेंडे से कश्मीरी महिलाओं को बाहर रखना इसकी वैधता और सार्वभौमिकता को कमजोर करता है।

‘महिलाएं, शांति और सुरक्षा’ विषय पर आयोजित बहस में भारत के स्थायी प्रतिनिधि राजदूत पर्वतनेनी हरीश ने कहा कि पाकिस्तान ने 1971 में ‘ऑपरेशन सचंचलाइट’ चलाया था और अपनी ही सेना द्वारा चार लाख महिलाओं के संगठित जनसंहार और बलात्कार की मुहिम को मंजूरी दी थी। हरीश ने कहा, हर साल हमें दुर्भाग्य से पाकिस्तान के मेरे देश के खिलाफ भ्रमित करने वाले भाषण सुनने पड़ते हैं, खासकर जम्मू कश्मीर को लेकर, जिस पर उसकी बुरी नजर है। उन्होंने कहा, जो देश अपने ही नागरिकों पर बम बरसाता है और संगठित नरसंहार करता है, वह केवल दुनिया को गुमराह करने की कोशिश कर सकता है। दुनिया



संयुक्त राष्ट्र सुरक्षा परिषद में राजदूत पर्वतनेनी हरीश ने रखा भारत का पक्ष।



अब पाकिस्तान के दुष्प्रचार को भली-भांति समझ चुकी है। गौरतलब है कि 25 मार्च 1971 को पाकिस्तानी सेना ने ‘ऑपरेशन सचंचलाइट’ नाम से पूर्वी पाकिस्तान (अब बांग्लादेश) में नागरिकों का निर्मम दमन शुरू किया था, जिसमें बड़े पैमाने पर हत्याएं और अत्याचार किए गए थे। हरीश ने रूस की अध्यक्षता वाली इस बैठक में कहा कि भारत का ‘महिलाएं,

उद्देश्य पूरे करने में लगातार विफल सरकारी विश्वविद्यालय

उत्तर प्रदेश की राज्यपाल आनंदीबेन पटेल का वीरबहादुर सिंह पूर्वांचल विश्वविद्यालय के छात्रावास में शराब की बोतलें मिलने की घटना पर सार्वजनिक तौर पर नाराजगी जताना संकेत है कि सरकारी उच्च शिक्षण संस्थानों में किस कदर गिरावट आ रही है। दरअसल, किसी सरकारी विश्वविद्यालय में यह अपनी तरह की एक घटना नहीं है। पिछले कुछ वर्षों में आई रिपोर्टें, सरकारी जांचों और मीडिया कवरेज पर गौर किया जाए तो साफ पता चलता है कि देश भर के शिक्षण संस्थानों में अनुशासनात्मक और प्रशासनात्मक व्यवस्था गंभीर रूप से क्षीण हो चुकी है। नतीजा यह है कि देश के ज्यादातर सरकारी विश्वविद्यालय अपने उद्देश्यों की पूर्ति कर पाने में नाकाम हो चुके हैं और वैश्विक स्तर पर कड़ी प्रतिस्पर्धा के दौर में उनमें गुणवत्तापूर्ण शिक्षा हासिल करना न पूरा हो पाने वाला सपना बन चुकी है। राजनीतिक दखलंदजी ने हालात और खराब किए हैं। इन विश्वविद्यालयों को जरूरत के मुताबिक वित्तीय निवेश भी नहीं मिल पा रहा है।

सबसे गंभीर चुनौतियां

- यूजीसी की 2023 की रिपोर्ट के अनुसार 60% से अधिक सरकारी विश्वविद्यालयों में बुनियादी सुविधाओं के लिए पर्याप्त धन की कमी है। इससे शिक्षण की गुणवत्ता प्रभावित हो रही है।
- वित्तीय स्थिति खराब होने के कारण ज्यादातर सरकारी विश्वविद्यालयों में प्रयोगशालाएं, पुस्तकालय, छात्रावास और डिजिटल संसाधनों की कमी है या वे काफी पुरानी अवस्था में हैं।
- अधिकांश राज्य विश्वविद्यालयों में 30 से 40% तक फैकल्टी पद रिक्त हैं। यूजीसी के अनुसार दिल्ली, पटना और राजस्थान विश्वविद्यालय जैसे बड़े संस्थानों में सैकड़ों पद खाली पड़े हैं।
- शिक्षा मंत्रालय के आंकड़ों के अनुसार, 2022 में 40% विश्वविद्यालय भवन खस्ताहाल पाए गए। कुछ जगह पुस्तकालयों में 10 साल पुराने पाठ्यक्रम की किताबें प्रमुख रूप से मौजूद थीं।



● अर्थापॉज फंडिंग, शोध के लिए प्रोत्साहन की कमी और पेपर प्रकाशन में नौकरशाही की अड़चनो के कारण भारत के सरकारी विश्वविद्यालय वैश्विक रैंकिंग में लगातार पीछे हैं।

- वयूसए वर्ल्ड यूनिवर्सिटी रैंकिंग 2024 में केवल कुछ आईआईटी और आईआईएससी ही शीर्ष 500 में जगह पा सके हैं, जबकि पारंपरिक राज्य विश्वविद्यालय लगभग अनुपस्थित हैं।

अमेरिकी निर्वासन प्रक्रिया अंतर्राष्ट्रीय कानूनों के खिलाफ

जिनेवा। संयुक्त राष्ट्र शरणार्थी उच्चायोग (यूएनएचसीआर) के प्रमुख ने सोमवार को कहा कि राष्ट्रपति डोनाल्ड ट्रंप के नेतृत्व में अमेरिका की निर्वासन प्रक्रियाएं अंतरराष्ट्रीय कानून का उल्लंघन करती हैं।

इसके साथ ही उन्होंने कुछ देशों में प्रवासियों और शरणार्थियों के खिलाफ बढ़ते विरोध की भी आलोचना की। संयुक्त राष्ट्र के शरणार्थियों के लिए उच्चायुक्त फिलिपो ग्रैंडी ने दुख जताते हुए कहा कि भारी धन कटौती के चलते यूएनएचसीआर को इस साल 5,000 नौकरियां यानी अपने कार्यबल के एक चौथाई हिस्से में कटौती करनी पड़ी है। संभव है कि यह कटौती आगे जारी रहे। ग्रैंडी ने यूएनएचसीआर की कार्यकारी समिति के उद्घाटन के मौके पर कहा, यह साल हम में से किसी के लिए आसान नहीं रहा है लेकिन याद रखें शरणार्थी के लिए कभी कोई साल आसान नहीं होता।

पाकिस्तान : ट्रैक पर विस्फोट से जाफर एक्सप्रेस बेपटरी पेशावर

पश्चिमी सिंध प्रांत में मंगलवार को रेलवे ट्रैक पर हुए विस्फोट के कारण पेशावर जाने वाली जाफर एक्सप्रेस के पांच डिब्बे पटरी से उतर गए, जिससे उसमें मौजूद तमाम यात्री घायल हो गए। घायल यात्रियों को नजदीकी अस्पताल ले जाया गया।

ट्रेन पर इस साल कई बार हमले हो चुके हैं। यह विस्फोट सिंध के शिकारपुर जिले में सुल्तान कोट से सटे सोमरवाह के पास हुआ। पुलिस ने बताया कि घटनास्थल पर बचाव

व्यवहारिक शिक्षा का अभाव

- कोशल आधारित शिक्षा और रोजगारपरक कोर्स की कमी के कारण सरकारी विश्वविद्यालयों के स्नातक नौकरी बाजार में प्रतिस्पर्धी नहीं बन पाते। सामान्य शिक्षा भी गुणवत्ताहीन।
- एआईसीटीई व नीति आयोग की ओर से वर्ष 2023 में जारी की गई रिपोर्ट के मुताबिक सरकारी विश्वविद्यालयों से निकलने वाले 60% छात्र स्किल्स में भी औसत उससे से कमतर हैं।

राजनीतिक हस्तक्षेप

- कई विश्वविद्यालयों में कुलपति की नियुक्ति और निर्णय प्रक्रिया में राजनीतिक प्रभाव बढ़ा है।
- इससे शैक्षणिक स्वतंत्रता के साथ विश्वविद्यालयों के नीतिगत निर्णयों पर गंभीर असर पड़ा है।

अनियमितताओं की शृंखला

- सीएजी की 2023 में आई रिपोर्ट से कई विश्वविद्यालयों में वित्तीय अनियमितताएं और बजट का गलत उपयोग सामने आया।
- यूजीसी की एक निरीक्षण रिपोर्ट में पाया गया कि कई संस्थानों में नियुक्तियां बिना पारदर्शिता हुई, मानकों का पालन नहीं हुआ।
- कुछ विश्वविद्यालयों में प्रबंधन समितियों के बैठक रिकॉर्ड अंधरे या गायब पाए गए। आरटीआई के जवाबों में भी अनिमितताएं।
- यूजीसी के अनुसार 2024 में 30% सरकारी विश्वविद्यालयों ने पाठ्यक्रम पांच साल से अधिक समय से अपडेट नहीं।

गाजा युद्ध : हमास ने ट्रंप की शांति योजना की कुछ शर्तें स्वीकार कीं

काहिरा, एंजेसी

इजराइल और हमास के बीच शांति वार्ता मंगलवार को मिस््र के एक रिसॉर्ट शहर में फिर शुरू हो रही है। लाल सागर के शर्म अल शेख रिसॉर्ट में अप्रत्यक्ष वार्ता का दूसरा दिन पिछले सप्ताह अमेरिकी राष्ट्रपति डोनाल्ड ट्रंप द्वारा प्रस्तावित योजना पर केंद्रित है, जिसका उद्देश्य गाजा में युद्ध को समाप्त करना है।

सोमवार को कई घंटों की बातचीत के बाद मिस््र के एक अधिकारी ने बताया कि दोनों पक्ष पहले चरण की ज्यादातर शर्तों पर सहमत हो गए हैं, जिनमें बंधकों की रिहाई और युद्धविराम शामिल है। इस योजना को व्यापक अंतरराष्ट्रीय समर्थन मिला है। हालाँकि, कई अनिश्चितताएं बनी हुई हैं, जिनमें हमास के निरस्त्रीकरण की मांग और गाजा के भविष्य के शासन की मांग शामिल है। इजराइली प्रधानमंत्री बेंजामिन नेतन्याहू लंबे समय से कह रहे हैं कि हमास को

● ट्रैन में सवार तमाम यात्री घायल, पुलिस व अर्द्धसैनिक बलों ने की इलाके की घेराबंदी

अभियान जारी है। पुलिस और अर्द्धसैनिक बलों की टुकड़ियों ने इलाके की घेराबंदी कर ली है और विस्फोट की प्रकृति का पता लगाने के लिए सबूत इकट्ठा करना शुरू कर दिया है। शुरुआती रिपोर्ट से पता चलता है कि रेलवे पटरियों को काफी नुकसान पहुंचा है।

क्वेटा और पेशावर के बीच चलने

● हमास के निरस्त्रीकरण और गाजा पर भविष्य के शासन को लेकर अभी अनिश्चतता

आत्मसमर्पण और निरस्त्रीकरण करना होगा, लेकिन हमास ने अभी तक कोई टिप्पणी नहीं की है कि वह ऐसा करने को तैयार होगा या नहीं।

इस योजना में हमास के निरस्त्रीकरण के बाद इजराइल द्वारा गाजा से अपने सैनिकों को वापस बुलाए जाने और एक अंतरराष्ट्रीय सुरक्षा बल की स्थापना की परिकल्पना की गई है। इसके बाद, इस क्षेत्र को अंतरराष्ट्रीय शासन के अधीन कर दिया जाएगा, जिसकी देखरेख ट्रंप और ब्रिटेन के पूर्व प्रधानमंत्री टोनी ब्लेयर करेंगे। यह युद्ध 7 अक्टूबर 2023 को शुरू हुआ, जब हमास के चरमपंथियों ने दक्षिणी इजराइल में धावा बोलकर लगभग 1,200 लोगों, जिनमें ज्यादातर नागरिक थे, की हत्या कर दी और 251 लोगों का अपहरण कर लिया।

ब्रिटिश प्रधानमंत्री स्टार्मर से कल मुंबई में मिलेंगे मोदी

नई दिल्ली, एंजेसी

प्रधानमंत्री नरेन्द्र मोदी अपनी दो दिवसीय मुंबई यात्रा के दौरान अपने ब्रिटिश समकक्ष केअर स्टार्मर से मिलेंगे। इस मुलाकात के दौरान दोनों नेता भारत-ब्रिटेन व्यापक रणनीतिक साझेदारी के विविध पहलुओं और व्यापार एवं निवेश के प्रमुख आधार स्तंभों में की गई पहलों में प्रगति का जायजा लेंगे।

बुधवार से शुरू हो रही अपनी यात्रा के दौरान मोदी मुंबई में विभिन्न बुनियादी ढांचा परियोजनाओं का उद्घाटन भी करेंगे। स्टार्मर ब्रिटेन



● आज पहुंचेंगे स्टार्मर, रणनीतिक साझेदारी पर दोनों में होगी चर्चा

के प्रधानमंत्री का पदभार संभालने के बाद बुधवार को अपनी पहली भारत यात्रा शुरू कर रहे हैं। दोनों नेता बृहस्पतिवार को भविष्य की भारत-ब्रिटेन आर्थिक साझेदारी के एक केंद्रीय स्तंभ के रूप में भारत-

उभरती प्रौद्योगिकियों में सहयोग बढ़ने की आशा

लंदन। ब्रिटेन के एआई और ऑनलाइन सुरक्षा मंत्री कनिष्क नारायण ने कहा कि प्रधानमंत्री स्टार्मर की भारत यात्रा से एआई और उभरती प्रौद्योगिकियों जैसे साझा हितों के क्षेत्रों में महत्वपूर्ण प्रगति होगी। मंत्री नारायण ने कहा कि तकनीक के साथ अन्य प्रमुख क्षेत्रों में भारत-ब्रिटेन सहयोग के लिए एक असाधारण नींव पहले ही रखी जा चुकी है। नारायण को हाल में विज्ञान, नवाचार और प्रौद्योगिकी विभाग का प्रभार सौंपा गया है। प्रधानमंत्री मोदी के निमंत्रण पर ब्रिटेन के प्रधानमंत्री दो दिवसीय भारत यात्रा पर आ रहे हैं।

रा. ७.	मं. ५.	के. ५.	शु. ४.
8		६	4
	9	6	3
10		12	2
रा. 11	वा. ११	बं. 1	

मं. ७.	के. ५.
8	५
9	6
10	12
रा. 11	वा. ११

दिशाशूल–उत्तर, ऋतु– शरद।
चन्द्रबल– मेष, मिथुन, कर्क, तुला, वृश्चिक, कुंभ।
ताराबल– अश्विनी, भरणी, कृत्तिका, मृगशिरा, पुनर्वसु, आश्लेषा, मघा, पूर्वा फाल्गुनी, उतरा फाल्गुनी, चित्रा, विशाखा, ज्येष्ठा, मूल, पूर्वाषाढ़ा, उतराषाढ़ा, धनिष्ठा, पूर्वाभाद्रपद, रेवती।
नक्षत्र– अश्विनी 22.44 तक तत्पश्चात भरणी।

	आज नई नौकरी के प्रस्ताव मिल सकते हैं। परिवार में शांति का वातावरण रहेगा। समाज में आपकी लोकप्रियता में वृद्धि होगी। व्यवसाय में विस्तार होने से मन अत्यन्त उत्साहित रहेगा। आपकी मान-प्रतिष्ठा में वृद्धि होगी।
	आज प्रियजनों के साथ मनमुटाव हो सकता है। किसी बहुप्रतीक्षित कार्य में विलंब हो सकता है। प्रेम-संबंधों में मर्यादा का ध्यान करें। अपनी दिनचर्या को व्यवस्थित रखें। विदेश यात्रा के योग बन रहे हैं। शुगर के रोगी अपने स्वास्थ्य को लेकर सजग रहें।
	आज किसी बड़ी पारिवारिक समस्या का समाधान होगा। भौतिक सुख-सुविधाओं का आनंद उठाएंगे। व्यापार में सहयोगियों के माध्यम से धन लाभ प्राप्त होगा। नए राजनीतिक संपर्क विकसित हो सकते हैं। पति-पत्नी के बीच आपसी सामंजस्य बढेगा।
	आज धन के कारण फंसे हुए मामलों का निराकरण हो सकता है। व्यापार में पहले के गई मेहनत का परिणाम प्राप्त होगा। अपनी कार्यप्रणाली में सार्थक परिवर्तन ला सकते हैं। कार्यक्षेत्र में रणनीति बनाकर काम करने से सफलता मिलेगी।
	आज अनुभवी व्यक्तियों की सलाह आपके काफी काम आएगी। लेन-देन के मामलों के लिए दिन शुभ है। नई परियोजनाओं को लेकर उत्साहित रहेंगे। किसी बात को लेकर नाराज हो सकते हैं। बुरे व्यक्तियों से दूर रहें। परिवार के लोगों का सहयोग नहीं मिलेगा।
	आज किसी रिश्तेदार से शुभ समाचार प्राप्त हो सकते हैं। पुराने मुद्दों के दोबारा उभरने से अशांति हो सकती है। आपका मन अनिर्दिष्ट रहेगा। कारोबारियों को मशीनरी आदि को लेकर समस्या होगी। शेयर बाजार में निवेश से लाभ मिलेगा।

	आज समाज में आपको लोग काफी अच्छी दृष्टि से देखेंगे। दांपत्य जीवन अत्यंत संतुलित रहेगा। परिजन आपके व्यवहार से अत्यंत प्रसन्न रहेंगे। करियर में आगे बढ़ने के बेहतरीन अवसर मिलेंगे। कोर्ट-कचहरी के मामले सुलझ सकते हैं।
	आज नौकरी के लिए इंटरव्यू देने वालों को सफलता मिल सकती है। मन की शंकाएं दूर होंगी। लोग आपके सभ्य व्यवहार से आकर्षित होंगे। मेडिकल क्षेत्र से जुड़े लोगों की आय में वृद्धि होगी। सभी कार्य पूरी एकाग्रता से करेंगे।
	आज व्यावसायिक दृष्टिकोण से समय शुभ है। पुराने निवेश से धन लाभ होगा। किसी रिश्तेदार की सहायता से बड़ा काम हो सकता है। वैवाहिक जीवन थोड़ा उतार-चढ़ाव भरा रहेगा। विद्यार्थियों की शिक्षा में बाधा आ सकती है। विरोधियों के ऊपर भारी पड़ेगे।
	आज करियर में उच्च अधिकारियों का सहयोग प्राप्त होगा। मनोरंजन और कला आदि में अत्यधिक रुचि लेंगे। आपके काम की लोग प्रशंसा करेंगे। अनुचित कार्यों की ओर प्रवृत्त हो सकते हैं। आय की अपेक्षा व्यय अधिक होगा।
	आज विदेशी भूमि से नौकरी के प्रस्ताव प्राप्त हो सकते हैं। भावनाओं में बहक कर निर्णय लेने से बचे। विरोधियों के ऊपर आप भारी पड़ेंगे। जिस अवसर को काफी समय से ढूँढ रहे थे, वह आपको प्राप्त हो सकता है। अपने स्वभाव में सौम्यता का भाव रहेगा।
	आज नई संपत्ति पर निवेश कर सकते हैं। अल्प प्रयासों से आपके कार्य सफल हो जाएंगे। छोटे बच्चों की शिक्षा को लेकर योजना बना सकते हैं। कार्यक्षेत्र में अपनी प्रतिभा का बेहतरीन प्रयोग कर पाएंगे। फाइनेंस को लेकर समस्या दूर होगी।

सुडोकू -123									
			8		2	5			
			1			4			
6			5						
	2		6		9				
	1				8	6			
8	9		2		4				
	3		3	9			6		
3			7			8			
4		5							

सुडोकू - 122 का हल									
9	4	8	6	5	3	2	7	1	
7	1	3	4	2	9	8	6	5	
6	2	5	1	8	7	4	3	9	
1	3	7	2	6	4	9	5	8	
4	8	6	9	7	5	1	2	3	
2	5	9	3	1	8	6	4	7	
5	7	2	8	4	1	3	9	6	
8	9	4	7	3	6	5	1	2	
3	6	1	5	9	2	7	8	4	

